



ವಿಶ್ವ ಕಾಶ್ಮೀರಿ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿನ್ಸಿಯಾಚಿಂ ಮಹಿನ್ಯಾತಿಂ ಪಲ್

ಪುಸ್ತಕ್: 21

ಅಂಕೊ: 10

ಮಾರ್ಚ್ 2016

ವಿಗಾರಾಚೊ ಸಂದೇಶ್


ಮೊಗಾಚ್ಯಾನೊಂ.

ಪ್ರಾಚಿತ್ ಕಾಳಾಚ್ಯಾ ಮಧೆಗಾತ್ ಆಮಿಂ ಆಸಾಂವ್. ಹೊ ಕಾಳ್ ಆರಂಭ್ ಕರ್ತಾನಾ ಆಮಿಂ ಏಕ್ ವ ಚಡಿತ್ ನಿಚಿವ್ ಆಸೊನ್ ಪ್ರಾರಂಭ್ ಕೆಲಾ ಆಸ್ತಲೊ. ಎದೊಳ್ಚ್ಚ್ ಹ್ಯಾ ಪ್ರಾಚಿತ್ ಕಾಳಾಚಿ ತೀನ್ ಹಫ್ತೆ ಸಂಫೆ. ಫುಡ್ಯಾ ತೀನ್ ಹಫ್ತಾಂನಿ ಜೆಜುಚಿ ಕಷ್ಟ್, ಮರಣ್ ಆನಿ ಜಿವಂತ್ಪಣ್ ಆಮಿಂ ಸಂಭ್ರಮ್ತಾಲ್ಯಾಂವ್. ಜೆಜುನ್ ಸೊಸ್‌ಲ್ಲೆ ಕಷ್ಟ್ ಆನಿ ಮರಣ್ ಆಮ್ಕಾಂ ನವ್ಯಾ ಜಿವಿತಾಕ್ ಉರೊಂಕ್ ಆಧಾರ್ ಜಾಯ್ತಾಯ್ ತರ್ ಹೊ ಕಾಳ್ ಆಮಿಂ ಆಮ್ಚ್ಯಾ ನಿಚಿವಾಂತ್ ಅಚೆಲ್ ರಾವೊನ್ ಖರ್ಚುಂಕ್ ಜಾಯ್. ಏಕ್ ಪಿಸೊಳೆಂ, ಪಿಸೊಳೆಂ ಜಾವ್ನ್ ಸೊಭೊಂವ್ಕ್ ಸಕ್ತಾ ತರ್ ಆಪ್ಲೆಂ ಏಕ್ ಕಿಡೊ ಜಾವ್ನ್ ಆಪ್ಲ್ಯಾ ಭಂವ್ತಿ ಕಷ್ಟ್ ವಾಂವ್ಚ್ ಕಾಡುನ್ ಸೊಭಿತ್ ಏಕ್ ಗೂಡ್ ಬಾಂದುನ್ ಥೊಡೆ ದೀಸ್ ತಾಣೆಂ ತಾಂತು ಖರ್ಚಿಲ್ಲ್ಯಾ ವರ್ವಿಂ ಮಾತ್ ಸಾಧ್ಯ್.

ಏಕ್ ಕುಟಾಂಮ್ ಸೊಭಜಾಯ್ ತರ್, ತ್ಯಾ ಕುಟಾಂತ್ ಆವಯ್, ಬಾಪಯ್ ಆನಿ ಭುರ್ಗ್ಯಾಂನಿ ಕಷ್ಟ್ ವಾಂವ್ಚ್ ಕಾಡುನ್ ತೆಂ ಸೊಭಯ್ತಾಯ್. ಏಕಾ ಆಮಾಲ್ಯಾನ್ ತಾಚ್ಯಾ ಆಮಾಲ್ ಪಿಯೊಣ್ಯಾ ಥಾವ್ನ್ ಭಾಯ್ತ್ ಯೆಜಾಯ್ ತರ್ ತಾಣೆಂ ಘೆತ್‌ಲ್ಲ್ಯಾ ನಿರ್ಧಾರಾಂತ್ ಅಚೆಲ್ ರಾವ್ಲ್ಯಾರ್ ಮಾತ್ ತೆಂ ಸಾಧ್ಯ್.

ಮೊಗಾಚ್ಯಾನೊಂ, ಜೆಜು ಅರಣ್ಯಾಂತ್ ಮಾಗ್ಲೆಂ ಕರುನ್ ಆಸ್ತಾನಾ ಸೈತಾನಾನ್ ತಾಕಾ ನಾಡ್ಲೆ. ತೀನ್ ತಾಳೊಂ ತಾಕಾ ಆಯ್ಲೊ ತರೀ, ಹ್ಯಾ ತೀನಿ ತಾಳೊಂ ವಯ್ತ್ ಜೆಜು ಜಯ್ತೆವಂತ್ ಜಾಲೊ. ಮಾಗ್ಲ್ಯಾನ್, ದೆವಾಚ್ಯಾ ಉತ್ರಾನ್ ಆನಿ ಆಪ್ಲ್ಯಾ ಬಾಪಾಚೆರ್ ಆಸ್‌ಲ್ಲ್ಯಾ ಅಖಿಂಡ್ ಭಾವಾರ್ಥಾನ್ ಜೆಜುಕ್ ಹೆಂ ಸಾಧ್ಯ್ ಜಾಲೆಂ. ಆಪ್ಲ್ಯಾ ಬಾಪಾಚಿ ಖುಶಿ ಪಾಳುನ್, ಕಷ್ಟ್ ಮರ್ಣಾಚೆರ್ ಜಯ್ತ್ ವರುನ್ ಜೆಜು ಜಯ್ತೆವಂತ್ ಜಾಲೊ. ಆಮ್ಚ್ಯಾ ಪ್ರಾಚಿತ್ ಕಾಳಾಚ್ಯಾ ಸಾಧನಾ ಮಾರಿಫಾತ್ ಆಮ್ಚ್ಯಾ ಜಿಣ್ಯೆಂತ್ ಆಮಿಂ ಪರಿವರ್ತನ್ ಹಾಡಿಜಾಯ್. ಭಾಗೆವಂತ್ ಹಫ್ತಾಚ್ಯಾ ದೇವ್ ಸ್ತುತೆಚಿಂ ಆಚರಣ್ ಫಕತ್ ಸವಯೆಚಿಂ ಆಚರಣ್ ಮಾತ್ ಜಾಯ್ತಾಂ ಆಮ್ಕಾಂ ನವ್ಯಾ ಜಿವಿತಾಕ್ ಉರೊಂಕ್ ಆಧಾರ್ ಜಾಯ್ತಾಯ್. ಏಕೆ ವ್ಯಕ್ತಿಚಿ ಬದಲಾವಣೆ ವರ್ವಿಂ ಸಬಾರ್ ಕುಟ್ಮಾಂನಿ ನವೊ ಪ್ರಕಾಸ್, ನವೆಂ ಜಿವಿತ್ ಜೊಡ್ಲಾಂ ಆನಿ ಅಸಲ್ಯಾ ಕುಟ್ಮಾಂ ಸಾಂದ್ಯಾಂಚೊ ಪ್ರತ್ಯೇಕ್ ಥರಾನ್ ಪಿಂವ್ಚ್ಯಾ ದಾದ್ಲ್ಯಾ ವರ್ವಿಂ ಕಷ್ಟ್‌ಲ್ಲ್ಯಾ ಸ್ತ್ರೀಯಾಂಚೊ ಉದ್ಗಾರ್ “ತೊ ಬದಲಾ ಫಾದರ್” ಮ್ಹಣುನ್. ಜಿಣಿಯೆಚಿಂ ಪರಿವರ್ತನ್ ಸಕ್ಟಾಂಕ್ ಸಂತೊಸ್ ಹಾಡ್ತಾ ಆನಿ ಸಕ್ಳಡ್‌ಯೀ ಆಶೆತಾತ್. ಪರಿವರ್ತನ್ ಜಾಂವ್ ಆಧ್ಯಾತ್ಮಿಕ್ ಜಿಣಿಯೆಂತ್

ವ ಲೌಕಿಕ್ ಜಿಣಿಯೆಂತ್. ಅಸಲೆಂ ಪರಿವರ್ತನ್ ಹ್ಯಾ ಪ್ರಾಚಿತ್ ಕಾಳಾಚ್ಯಾ ಸಾಧನಾ ಮಾರಿಫಾತ್ ಆಮ್ಚ್ಯಾ ಜಿವಿತಾಂತ್ ಫುಡ್ಯಾ ದಿಸಾಂನಿ ದಿಸೊನ್ ಯೆಂವ್ಚಿ ಮ್ಹಣ್ ಆಶೆವ್ನ್ ಸಮೆಸ್ತಾಂಕ್ ಬೊರೆಂ ಮಾಗ್ತಾಂ.



ಮೊಗಾಚ್ಯಾನೊಂ ರೆತಿರ್ ಜಿಣಿಯೆಚ್ಯಾ ಪರಿವರ್ತನಾಕ್ ಸಭಾರಾಂಕ್ ಆಧಾರ್ ಜಾಲ್ಯಾತ್. ಫುಡ್ಯಾ ಹಫ್ತಾಂತ್ ಮಾರ್ಚ್ 7 ತಾರಿಕ್ ಥಾವ್ನ್ 10 ತಾರಿಕ್ ಪರ್ಯಾಂತ್ ಆಮ್ಚ್ಯಾ ಫಿರ್ಗಜೆಂತ್ ಫಿರ್ಗಜ್ ಕುಟ್ಮಾ ಖಾತಿರ್ ಮಾಂಡುನ್ ಹಾಡ್‌ಲ್ಲ್ಯಾ ರೆತಿರೆಂತ್ ಕುಟ್ಮಾ ಸಮೇತ್ ಹಾಜರ್ ಜಾವ್ನ್ ಜೆಜುಚ್ಯಾ ಕಾಕುಳ್ತೆಚೊ ಆನುಭವ್ ಜೋಡ್ನ್ ಘೆವ್ಚ್ಯಾಂ. ಭಾಗೆವಂತ್ ಹಫ್ತಾಚ್ಯಾ ಸರ್ವ್ ಆತ್ಮಿಕ್ ಚಟುವಟಿಕೆನಿಂ ಉರ್ಭೆನ್ ಆನಿ ಭಕ್ತೆನ್ ಭಾಗ್ ಘೆವ್ನ್ ಜೆಜುಚ್ಯಾ ಬೆಸಾಂವಾನಿ ಏಕ್ ಸುಗುಣಿ ಕ್ರಿಸ್ತಿ ಜಿವಿತ್ ಜಿಯೆಂವ್ಕ್ ಆಧಾರ್ ಜೋಡ್ನ್ ಘೆವ್ಚ್ಯಾಂ.

ಫೆಬ್ರೆರ್ 9 ತಾರಿಕೆರ್ ತಿಸ್ರ್ಯಾ ಒಡ್ಡಿಚ್ಯಾ ಸಾಂದ್ಯಾಂಚ್ಯಾ ಮುಕ್ತೆಲ್ಪಣಾರ್ ಆಮ್ಚ್ಯಾ ಫಿರ್ಗಜೆಚ್ಯಾ 50 ಜಣಾಂನಿ ಕೆರೆಕಟ್ಟೆ, ಸಾಂತ್ ಆಂತೊನ್ ಆನಿ ಕಲ್ಯಾಡಿ ವೆಲಂಕಣಿ ಮಾಯೆಚ್ಯಾ ಪೂನ್ ಶೆತಾಕ್ ಭೆಟ್ ಕರುನ್ ಆತ್ಮಿಕ್ ಬರೆಪಣ್ ಜೊಡ್ಲಾಂ. ಯಾತ್ರಿಕ್ ಪಯ್ಲಾಂತ್ ಆನಿ ಫೆಬ್ರೆರ್ ಮಹಿನ್ಯಾಂತ್ ಆಸಾ ಕೆಲ್ಲ್ಯಾ ಸರ್ವ್ ಕಾರ್ಯಕ್ರಮಾಂನಿ ಭಾಗ್ ಘೆತ್‌ಲ್ಲ್ಯಾ ಸರ್ವಾಂಕ್ ಅಭಿನಂದನ್.

ಆಮ್ಚ್ಯಾ ಗೋಲ್ಡನ್ ಜುಬಿಲಿ ಸಭಾ ಸಾಲಾಚಿಂ ದುರಸ್ತಿ ಆನಿ ನವೀಕರಣಾಚಿಂ ಕಾಮ್ ಜಾವ್ನ್‌ಚ್ಚ್ ಆಸಾ. ಹ್ಯಾ ಆನಿ ಇತರ್ ಅಭಿವೃದ್ಧಿ ಯೋಜನಾಂಕ್ ಗರ್ಜ್ ಆಸ್ಚಿ ಆರ್ಥಿಕ್ ಕುಮೊಕ್ ದೀಂವ್ಕ್ ವಿನಂತಿ ಕರ್ತಾಂವ್.

ಮಾರ್ಚ್ 23 ತಾರಿಕೆರ್ ಬುದ್ವಾರಾ ದೀಸ್ ಇಗರ್ಜೆಚ್ಯಾ ಭೊವಾಂರಿಚ್ಯಾ 14 ಘರಾಂನಿ ಮಿರ್ನಾ ವಾಟ್ ಆಸಾ ಕೆಲ್ಯಾ. ಹಾಂತು ತಶೆಂಚ್ ಮಾರ್ಚ್ ಮಹಿನ್ಯಾಂತ್ ಜಾಂವ್ಕ್ ಆಸ್ಚ್ಯಾ ಸರ್ವ್ ಕಾರ್ಯಕ್ರಮಾನಿ ಭಾಗ್ ಘೆಂವ್ಕ್ ಆಮ್ಚೆಂ ಪ್ರಯತ್ನ ಆಮಿಂ ಕರ್ಯಾಂ.

ತುಮ್ಕಾಂ ಸಮೆಸ್ತಾಂಕ್ ಮ್ಹಜ್ಯಾ ಮೊಗಾಚ್ಯಾ ಫಿರ್ಗಜೆಗಾರಾಂಕ್ ಭಾಗೆವಂತ್ ಕುರ್ಪೆಚೊ ಪ್ರಾಚಿತ್ ಕಾಳ್ ಆನಿ ಪಾಸ್ಕಾಂ ಘೆಸ್ತಾಚಿ ಶುಭಾಶಯ್ ಪಾಟಯ್ತಾಂ.

- ಮಾ| ಬಾಪ್ ಚೇಮ್ಸ್ ಡಿ'ಸೋಜ



(ವಾಲೆನ್ಸಿಯಾ ಫಿರ್ಗ್ ಪತ್ರ್)

ಮಾರ್ಚ್ 2016

ಸಂಪಾದಕೀಯ ಮಂಡಳಿ

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ

ಸಹಾಯಕ್ ವಿಗಾರ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ

ಸಂಪಾದಕ್

ಶ್ರೀ ಡೊಲ್ಟ ಸಲ್ವಾಡ್

ಸಂಚಾಲಕ್

ಶ್ರೀ ಅರುಣ್‌ರಾಜ್ ರೊಡ್ರಿಗಸ್

ಸಂಪಾದಕೀಯ ಮಂಡಳಿಚೆ

ಸಾಂದೆ

ಃ| ಜಿನೆವಿವ್

ಶ್ರೀ ಲೆಸ್ಲಿ ಡಿ'ಸೋಜ

ಶ್ರೀ ಲುವಿ ಪಿಂಟೊ

ಶ್ರೀ ವಿನಯ್ ಲೋಬೊ

ಶ್ರೀ ಫೆಲಿಕ್ಸ್ ತೊರಾಸ್

ಶ್ರೀ ರೈಮಂಡ್ ಡಿಕುನ್ಹಾ

ಶ್ರೀ ಮರ್ವಿನ್ ಡಿಸೋಜಾ

ಶ್ರೀಮತಿ ರೋಜ್‌ವೀರಾ ರೊಡ್ರಿಗಸ್

ಡಾ| ಚಿಸಂತಾ ಡಿಸೋಜಾ

ವಿಳಾಸ:

'ಎಕ್ಲೆಚ್' ಇಗರ್ಜೆ ದಫ್ತರ್,

ವಾಲೆನ್ಸಿಯಾ ಫಿರ್ಗ್‌ಜ್,

ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,

churchvalencia@gmail.com

Website: www.valenciachurch.org

ಸಂಪಾದಕೀಯ:

ಮ್ಹಾತಾರ್ಪಣ್ ಮಜಾ ಲಯಾ ಸಜಾ!



ಚಿಂತುಂಕ್ ವೇಳ್ ಆಸ್ಲ್ಯಾರ್, ಬರೆಂ ಮ್ಹಣ್ ದಿಸ್ಲ್ಯಾರ್ ಮನ್ಯಾ ಜಿವಿತಾವಿಶಿಂ ಚಿಂತ್ಯಾಂ. ಜಿವಿತಾಚೆ ಅಂಕ್ಡೆ ಗುಂತ್ಯಾಂ ಆನಿ ತೆದ್ನಾ ಮನ್ಯಾ ಜಿವಿತ್ ದೆವಾಚಾ ವಿಚಿತ್ರಾಂ ಪೈಕಿ ಏಕ್ ಮ್ಹಣ್ ಆಮ್ಕಾಂ ಭೊಗ್ಚ್ಯಾಂತ್ ನವಾಲ್ ಆಸ್ಚೆಂನಾ.

ಏಕ್ ಮನಿಸ್ ಸಂಸಾರ್ ದೆಕ್ತಾನಾ, ಬಾಳೆಂ ಜಾವ್ನ್ ಹೆರಾಂಚ್ಯಾ ಉಸ್ಕಾರ್ ತೆಂಕ್ತಾನಾ, ಸಂಸಾರಾಚಿ ತಾಕಾ ಝಳಕ್ ಮಾತ್, ವಳಕ್ ಆಸಾನಾ. ಬಾಳಪಣ್ ಆನಿ ಭುರ್ಗೊಪಣ್ ಆವಯ್ ಬಾಪಾಯ್ಚ್ಯಾ ವಾ ಹೆರಾಂಚ್ಯಾ ಖುಸ್ತಾರ್ ಬೆಫಿಕಿರಾಯೆನ್ ಸಂಪ್ತಾನಾ, ಮನ್ಯಾ ಜಿವಿತಾಂತ್ ತರ್ನಾಟ್ಪಣಾಚೊ ಪ್ರವೇಶ್ ಜಾತಾ. ಹುನ್ ರಗಾತ್ ಆಂಗಾಂತ್ ವ್ಹಾಳ್ತಾ. ಅಸಾಧ್ಯ್ ಆಸ್ಲೆಂ ಸಾಧ್ಯ್ ಜಾತಾ. ಮ್ಹಾತಾರ್ಪಣ್ ಮಸ್ತ್ ಪಯ್ಸ್ ಆಸ್ಲೆಬರಿ ಭೊಗ್ತಾ. ತಶೆಂ ಜಾಲ್ಲ್ಯಾನ್ ಮುಖ್ಲ್ಯಾ ಜಿವಿತಾವಿಶಿಂ, ಚಿಂತ್ಲಿ ಗರ್ಜ್ ಮ್ಹಣ್ ದಿಸಾನಾ. ಮ್ಹಾತಾರ್ಯಾಂಚೆಂ ಉಲೊವ್ಣೆಂ ತ್ಯಾ ವೆಳಾರ್ ಸೊಸಾನಾ!

ಪೂಣ್ ಕುಡಿಂತ್ ತರ್ನಾಟ್ಪಣಾಚೊ ಭೊರ್ ಉಣೊ ಜಾವ್ನ್ ಯೆತಾನಾ, ಮಾತ್ಯಾಚೆ ಕೇಸ್ ಪಿಕೊನ್ ಹಾಸ್ತಾನಾ ಮನಿಸ್ ಲಜ್ತಾ. ಮನ್ ರಾಗಾನ್ ಶಿಚ್ತಾ ಆನಿ ಪಿಕ್‌ಲ್ಲೊ ಕೇಸ್ ತೊ ಹುಮ್ಮುನ್ ಕಾಡ್ತಾ. ಪುಣ್ ಏಕ್ ಆಸ್ಲೆಲ್ಲೊ ಕೇಸ್ ದೋನ್ ಜಾತಾನಾ, ದೋನ್ ಆಸ್ಲೆಲ್ಲೆ ಚಾರ್ ಜಾತಾನಾ ವೋಡ್ನ್ ಆನಿ ಕಾಡ್ನ್ ಹಾತ್ ವೊಳ್ತಾ! ತೆದಾಳಾ ತಿ ಚೂಕ್ ಮ್ಹಣ್ ಕಳ್ತಾ, ಆನಿ ತೆದ್ನಾ ತೊ ಕೇಸ್ ಕಾಳೆ ಕರುಂಕ್ ಪ್ರಾರಂಭ್ ಕರ್ತಾ. ತರ್ನಾಟೊ ದಿಸೊಂಕ್ ಖುಶಿ ವರ್ತಾ. ಮನ್ ಸಂತೊಸಾನ್ ಭರ್ತಾ. ಪುಣ್ ಕುಡಿಭಿತರ್ ಜಾಂವ್ಚಿ ಬದ್ಲಾವಣ್ ಹೆರ್ ಕೊಣೀ ದೆಕಾನಾ. ಪುಣ್ ತೊ ಆಡಾಂವ್ಕ್ ಸಕಾನಾ.

ಕಾಂಯಿಂಚ್ ತಯಾರಾಯ್ ನಾಸ್ತಾನಾ ಮ್ಹಾತಾರ್ಪಣಾಕ್ ವೆಂಗೆಲ್ಲೊ ಮನಿಸ್ ಅತ್ಯಪ್ತ ಜಾತಾ. ಉತರ್ ಪ್ರಾಯ್ ತಾಕಾ ಶಿಕ್ವಾ ಜಾಂವ್ಕ್ ಪಾವ್ತಾ. ತಾಕಾಚ್ ತೊ ಕಾಂಟಾಳುಂಕ್ ಸುರು ಕರ್ತಾ. ತರ್ನಾಟ್ಯಾಂಕ್ ಪಳೆವ್ನ್ ಮೊಸ್ತಾಚೆಂ ಜಾಳ್ ವೊಂಕ್ತಾ ಆನಿ ಮಾನಸಿಕ್ ಪಿಡೆನ್ ಮಾಂದ್ರೆಕ್ ಶೆವ್ಪಾತಾ.

ಗಿಮಾ ಉಪ್ರಾಂತ್ ಪಾವ್ತಿಲೆ ದೀಸ್ ಯೆಂವ್ಚ್ಯಾಬರಿ ತರ್ನಾಟ್ಪಣಾ ಉಪ್ರಾಂತ್ ಮಾತಾರ್ಪಣ್ ಯೆಂವ್ಚೆಂ ಸಹಜ್ ಮ್ಹಣ್ ಲೆಕ್‌ಲ್ಲೊ ಮನಿಸ್ ಮಾತರ್ಪಣಾಕ್ ಖುಶೆನ್ ಆಪ್ಲ್ಯಾ ಜಿವಿತಾಂತ್ ಸ್ವಾಗತ್ ಕರ್ತಾ. ಆನಿ ತರ್ನಾಟ್ಪಣಾರ್ ಆಪ್ಲೆಂ ಉರಯಿಲ್ಲೆಂ ದಿರ್ಲೆಂ ಆಪ್ಲ್ಯಾ ಮಾತಾರ್ಪಣಾರ್ ಖರ್ಚಿ. ಆಪ್ಲ್ಯಾ ಭುರ್ಗ್ಯಾಂಸಂಗಿಂ, ನಾತ್ರಾಂಸಂಗಿಂ ತಾಂಚ್ಯಾ ಖುಶೆಕ್ ಆನಿ ಆಶೆಕ್ ವಿರೋಧ್ ವಚಾನಾಸ್ತಾನಾ ತಾಂಚ್ಯಾ ಸಂತೊಸಾಂತ್ ವಾಂಟೆಲಿ ಜಾವ್ನ್, ತಾಂಕ್ತಾ ತಿತ್ತಿ ದೆವಾಚಿ ಆನಿ ಸಮಾಜೆಚಿ ಸೆವಾ ಕರುನ್ ಮಾತರ್ಪಣಾಚಿ ಮಜಾ ಭೊಗುಂಕ್ ಪಾವ್ತಾ!

ಕಿತ್ಲೆಶ್ಯಾ ಜಣಾಂಕ್ ಮನ್ಯಾ ಜಿವಿತಾಚ್ಯಾ ಹರೈಕಾ ಹಂತಾಚೊ ಸಂತೊಸ್ ಭೊಗ್ಚೆಂ ಭಾಗ್ ಲಾಬಾನಾ. ಪುಣ್ ಹೆಂ ಭಾಗ್ ಲಾಭ್‌ಲ್ಲ್ಯಾಂನಿ ಸರ್ವೆಸ್ಪರ್ ದೆವಾಚೊ ಉಪ್ಕಾರ್ ಆಟವ್ನ್ ಆನಿ ತಾಕಾ ಅರ್ಕಾಂ ಭೆಟವ್ನ್ ಆಪ್ಲ್ಯಾ ಜಿವಿತಾಚೊ ಹರೈಕ್ ಹಂತ್ ತಾಚ್ಯಾ ಬೆಸಾಂವಾಂನಿ ನೆಟವ್ನ್ ಜಿಯೆಲ್ಯಾರ್, ತಾಚೆಪ್ರಾಸ್ ವರ್ತಿ ತೃಪ್ತಿ ದುಸ್ತಿ ಆಸ್ಚಿನಾ.

- ಡೊಲ್ಟ ಸಲ್ವಾಡ್



ಭಾಗೆವಂತ್ ಹಪ್ಪಾಚೊ ಮಹತ್ವ್

ಪವಿತ್ರ್ ಸಭೆಚ್ಯಾ ದೇವ್-ಸ್ತುತಿಚ್ಯಾ ವರ್ಸಾಂತ್ 'ಕರೆಜ್ಕ್ 'ವಾ' ಪ್ರಾಚಿತ್ ಕಾಳ್' ಅಧೀಕ್ ವರ್ತೊ ಆನಿ ಕುರ್ಪೆಚೊ ಕಾಳ್. ಚಾಳಿಸ್ ದಿಸಾಂಚಾ ಹ್ಯಾ ಪ್ರಾಚಿತ್ ಕಾಳಾಂತ್ಲೊ ನಿಮಾಣೊ ಹಪ್ಪೊ ಇತ್ಲೊ ಕುರ್ಪೆಭರಿತ್ ಕೀತ್ಯಾ ಹಪ್ಪಾಚ್ ಆಮಿ 'ಭಾಗೆವಂತ್ ಹಪ್ಪೊ' ಮ್ಹಣ್ತಾಂವ್. ಹ್ಯಾ ಹಪ್ಪಾಚೆ ನಿಮಾಣೆ ತೀನ್ ದೀಸ್ - ನಿಮಾಣೊ ಬ್ರೇಸ್ತಾರ್, ನಿಮಾಣೊ ಸುಕ್ರಾರ್ ಆನಿ ಅಲ್ಲೆಲೂಯಾಚೊ ಸನ್ದಾರ್ - ಇತ್ಲೆ ಪವಿತ್ರ್ ದೀಸ್ ಕಿತಾಚಾಕಿ ವರ್ತೆ ಆನಿ ಅಧೀಕ್ ಪವಿತ್ರ್ ದೀಸ್ ಸಗ್ಳ್ಯಾ ವರ್ಸಾಂತ್ ದುಸ್ರೆ ನಾಂತ್. ಹೊ ಹಪ್ಪೊ ಆಮ್ಕಾ ಪವಿತ್ರ್ ಕರೊ - ಭಾಗೆವಂತ್ ಹಪ್ಪೊ!


ಪ್ರಾಚಿತ್ ಕಾಳಾಚೊ ನಿಮಾಣೊ ಹಪ್ಪೊ 'ಭಾಗೆವಂತ್ ಹಪ್ಪೊ' ಕಿತ್ಯಾಕ್ ಮ್ಹಳ್ಳಾರ್ ತ್ಯಾ ಹಪ್ಪಾಂತ್ ಜೆಜುಕ್ರಿಸ್ತಾನ್ ಆಪ್ಲ್ಯಾ ಸಂಸಾರಿ ಜಿವಿತಾಚಾ ನಿಮಾಣ್ಯಾ ದಿಸಾಂನಿ ಆಮ್ಕಾ ಸೊಡ್ವಣ್ ಜೊಡ್ನ್ ದಿಲ್ಲಿಂ ವರ್ತಿಂಘಡಿತಾಂ ಆಮಿ ಸಂಭ್ರಮ್ತಾಂವ್. ಹ್ಯಾ ಘಡಿತಾಂಚೊ ಸಂಭ್ರಮ್ ತಾಳಿಯಾಂಚಾ ಆಯ್ತಾರಾ ಜೆಜುನ್ ಜೆರುಸಾಲೆಮಾಂತ್ ಕೆಲ್ಲ್ಯಾ ಜಯೆವಂತ್ ಪ್ರವೇಶಾ ಥಾವ್ನ್ ಆರಂಭ್ ಜಾವ್ನ್, ಪಾಸ್ಕಾಚಾ ಆಯ್ತಾರಾ ಜೆಜುಚಾ ಪುನರ್ಜಿಂವತ್ಪಣಾಚಾ ಸಂಭ್ರಮಿಕ್ ಆಚರಣಾ ಸವೆಂ ಸಂಪ್ತಾ.

ಪ್ರಾಚಿತ್ ಕಾಳ್ ನಿಮಾಣ್ಯಾ ಬ್ರೇಸ್ತಾರಾ ಜೆಜುಚ್ಯಾ ನಿಮಾಣ್ಯಾ ಜೆವ್ಣಾಚಾ ಸಂಭ್ರಮ ಸವೆಂ ಸಂಪ್ತಾ ಆನಿ ಪಾಸ್ಕಾಚೊ ಪವಿತ್ರ್ 'ತ್ರಿದುಮ್' ಮ್ಹಳ್ಳಾರ್ ತೀನ್ ದಿಸಾಂಚೊ ಸಂಭ್ರಮ್, ತೀನ್ ದಿಸಾಂಚೆಂ ಭಕ್ತಿಪಣ್ ಸುರು ಜಾತಾ. ಹ್ಯಾ ತಿನೀ ದಿಸಾಂಚಿ ದೇವ್ - ಸ್ತುತಿ ಫಿರ್ಗಜೆಂತ್ಲಾ ಸಮೇಸ್ತ್ ಭಾವಾರ್ಥ್ಯಾಂನಿ ಸಾಂಗಾತಾ ಮೆಳೊನ್, ಏಕ್ ಕುಟಾಂಮ್, ಏಕ್ ಲ್ಹಾನ್ ಪವಿತ್ರ್ ಸಭಾ ಕಶೆಂ ಆಚರಿಜಯ್ ಮ್ಹಣ್ ಪವಿತ್ರ್ ಸಭೆಚೊ ಆದೇಶ್ ಆಸಾ ಆನಿ ತೆಂ ನಿಜಾಕಿ ವಾಜ್ಪಿ ಆನಿ ಸಹಜ್ ಜಾವ್ನಾಸಾ. ದೆಕುನ್ ಏಕಾಚ್ ಫಿರ್ಗಜೆಂತ್ ವಿಂಗಡ್ ವಿಂಗಡ್ ಜಾಗ್ಯಾರ್ ವಾ ವಿಂಗಡ್ ವಿಂಗಡ್ ಪಂಗಡ್ ಜಾವ್ನ್ ಆಚಾರ್ನುಚೆಂ ಸಾರ್ಕೆಂ ನ್ಹಯ್. ವರ್ಸಾ ಮಧೆಂ ಫಿರ್ಗಜೆಂತ್ಲಾ ಕೊಪೆಲಾಂನಿ ಮೀಸ್ ಭೆಟಯ್ತಾತ್ ಜಾಂವ್ಕ್ ಪುರೊ ವಾ ವಿವಿಧ್ ಭಾಸಾಂಚೆ ಪಂಗಡ್ ಜಾವ್ನ್ ಮಿಸ್ ಭೆಟಯ್ತಾತ್ ಜಾಂವ್ಕ್ ಪುರೊ. ಪುಣ್ ಹ್ಯಾ ತೀನ್ ದಿಸಾಂಚಿ ದೇವ್-ಸ್ತುತಿ ಇಗರ್ಜೆಂತ್ ಮಾತ್ ಆನಿ ಸರ್ವ್ ಫಿರ್ಗಜೆಗಾರಾಂನಿ ಸಾಂಗಾತಾ ಯೇವ್ನ್ ಏಕ್ಚ್ ಪಾಪ್ಲಿಂ ಏಕಾಚ್ ಜಾಗ್ಯಾರ್ ಆಚಾರ್ನುಚೆಂ ಆರ್ಥಾಭರಿತ್ ಜಾವ್ನಾಸಾ.



ತಾಳಿಯಾಂಚೊ ಆಯ್ತಾರ್:

ಆಪುಣ್ ನೀಜ್ ಜಾವ್ನ್ ರಾಯ್ ಆನಿ ಆಪ್ಲೊ ಜೀವ್ ಸ್ವಂತ್ ಖುಶೆನ್ ಆಪ್ಲ್ಯಾ ದುಸ್ಮಾನಾಂಚಾ ಹಾತಾಂತ್ ದಿತಾಂ, ಜೀವ್ ದಿಂವ್ಚೊ ಆನಿ ಪಾಟಿಂ ಘೆಂವ್ಚೊ ಅಧಿಕಾರ್ ಆಪ್ಣಾಕ್ ಆಸಾ ಮ್ಹಣ್ ದಾಕಂವ್ಕ್ ಜೆಜು ಆಪ್ಲ್ಯಾ ಮೊರ್ನಾಚಾ ಆಡ್ಲ್ಯಾ ಆಯ್ತಾರಾ ಸಂಭ್ರಮಿಕ್ ರಿತಿನ್, ಆಪ್ಲೆಂ ಮೊರ್ನ್ ರಾಕೊನ್ ಆಸ್ಚೊ ಜೆರುಸಾಲೆಮಾಂತ್ ಪ್ರವೇಶ್ ಕರ್ತಾ. ಲೋಕ್ ಆಪ್ಲ್ಯಾ ಹಾತಾಂನಿ ರುಕಾಚೊ ತಾಳಿಯೊ ಘೆವ್ನ್ ತಾಚೊ ಸ್ವಾಗತ್ ಕರ್ತಾ. ದೆಕುನ್ ಹ್ಯಾ ಆಯ್ತಾರಾಕ್ 'ತಾಳಿಯಾಂಚೊ' ಆಯ್ತಾರ್ ಮ್ಹಣ್ತಾತ್. ಆಜ್ ದೋನ್ ಹಜಾರ್ ವರ್ಸಾಂ ಉಪ್ರಾಂತ್ಯಾ ಆಮಿ ಹ್ಯಾ ದಿಸಾಚೊ ಉಗ್ಡಾಸ್ ಕರ್ತಾಂವ್, ಆನಿ ಆಮ್ಕಾ ಹಾತಾಂನಿ ತಾಳಿಯೊ ಘೆವ್ನ್ ಜೆಜುಕ್ ಪುರ್ತಾವಾರ್ ಸ್ವಾಗತ್ ಕರ್ತಾಂವ್. ತ್ಯಾ ದಿಸಾ ಜೆಜು ನಿಜಾಕಿ ಆಪ್ಲ್ಯಾ ಮೊರ್ನಾಕ್ ಭೆಟುಂಕ್ ಗೆಲ್ಲೊ ದೆಕುನ್ ತ್ಯಾ ಆಯ್ತಾರಾ ಜೆಜುಚಾ ಪಾಶಾಂವಾಚಿ ಕಥಾ ವಾಚುನ್ ನಿಯಾಳ್ತಾಂವ್.



ತಾಳಿಯಾಂಚಾ ಆಯ್ತಾರಾ ಉಪ್ರಾಂತ್ಲೆ ತೀನ್ ದೀಸ್ ಸೊಮಾರ್, ಮಂಗ್ಳಾರ್ ಆನಿ ಬುದ್ವಾರ್ ವಿಶೇಷ್ ಮಾಗ್ಣ್ಯಾಚೆ, ಪ್ರಾಚಿತಾಚೆ, ಕುಮ್ತಾರ್ ಜಾವ್ನ್ ಪಾತಾಕ್‌ದುವ್ನ್ ಕಾಡ್ಚೆ ಆನಿ ಜೆಜುಚಾ ಜೆವ್ಣಾಂತ್, ತಾಚಾ ಪಾಶಾವಾಂತ್ ಆನಿ ತಾಚಾ ಜಿವಂತ್ಪಣಾಂತ್ ಫಾವೊತೆ ಪರಿಂ ಭಾಗ್ ಘೆಂವ್ಕ್ ಲಾಗಿಲಿ ತಯಾರಾಯ್ ಕರ್ಚೆ ದೀಸ್ ಜಾವ್ನಾಸಾತ್. ಹ್ಯಾ ದಿಸಾಂಚಾ ಮಿಸಾಂಚಿ ವಾಚ್ಪಾಂ 'ಸರ್ವೆಸ್ಪರಾಚಾ ಸೆವಕಾ' ವಿಶ್ಯಾಂತ್ ಆನಿ ಜೆಜುನ್ ಆಪ್ಲ್ಯಾ ಮೊರ್ನಾಕ್ ಆಪ್ಣಾಕ್‌ಚ್ ತಸೆಂಚ್ ಆಪ್ಲ್ಯಾ ಶಿಸಾಂಕ್ ತಯಾರ್ ಕರ್ತಾ ವಿಶ್ಯಾಂತ್ ಜಾವ್ನಾಸಾತ್.

ನಿಮಾಣೊ (ಪವಿತ್ರ್) ಬ್ರೇಸ್ತಾರ್:

ಜೆಜುನ್ ಆಯ್ಲೊ ದಿಸಾ ಆಪ್ಲ್ಯಾ ಶಿಸಾಂ ಸಾಂಗಾತಾ ಆಪ್ಲೆಂ ನಿಮಾಣೆ ಜೆವಾಣ್ ಸೆವೆಲ್ಲೆಂ ಜಾಲ್ಲ್ಯಾನ್ ಹ್ಯಾ ದಿಸಾಕ್ ಆದಿಂ ಆಮಿ 'ನಿಮಾಣೊ' ಬ್ರೇಸ್ತಾರ್ ಮ್ಹಣ್ತಾಲ್ಯಾಂವ್ ಜಾಂವ್ಕ್ ಪುರೊ. ಇಂಗ್ಲಿಷಾಂತ್ ತಾಕಾ MAUNDY THURSDAY ಆನಿ ಕೊಂಕ್ಣೆಂತ್ 'ಪವಿತ್ರ್' ಬ್ರೇಸ್ತಾರ್ ಮ್ಹಣ್ತಾತ್. ಹ್ಯಾ ದಿಸಾ ಜೆಜುಚ್ಯಾ ನಿಮಾಣ್ಯಾ ಜೆವ್ಣಾಚೊ ಉಗ್ಡಾಸ್ ಕರ್ಚೆಂ ಏಕ್ ಮೀಸ್ ಮಾತ್ ಭೆಟವ್ಯೆತ್ ಆನಿ ತೆಂ ಸಾಂಜೆಚಾ ವೆಳಾರ್. ಪುಣ್ ಫಾವೊ ತೆಂ ಕಾರಾಣ್ ಆಸ್ಲಾರ್ ಲೊಕಾ ಖಾತಿರ್ ಆನ್ಯೇಕ್ ಮೀಸ್ ದಿಸಾ ಮಧೆಂ ಕೆದಾಳಾಯಿ ಭೆಟವ್ಯೆತ್.

ಹ್ಯಾ ದಿಸಾ ದಿಯೆಸೆಜಿಚೊ ಗೊವ್ಳಿ ಬಾಪ್, ಸಗ್ಳ್ಯಾ ವರ್ಸಾಂತ್



ಪವಿತ್ರ ಸ್ನಾನ, ಧಿರಾವಿ, ಪಿಡೆಸ್ತಾಂಚಿ ಮಾಖ್ಣಿ ಆನಿ ಯಾಜಕಾಂಚಾ ಒಡ್ಡಿ ವೆಳಾರ್ ಉಪಯೋಗ್ ಕರ್ಚಿಂ ತೀನ್ ತೆಲಾಂ ಆಶಿರ್ವಾದಿತ್ ಕರ್ಚೆಂ ಬೆರಿತ್ ಮಿಸಾಚೆಂ ಬಲಿದಾನ್ ಭೆಟಯ್ತಾ. ಹೆಂ ಮಿಸ್ ಭಿಸ್ಪಾಚಾ ಇಗರ್ಜೆಂತ್ (ಕಾಥೆದ್ರಾಲಾಂತ್) ದಿಯೆಸೆಜಿಚ್ಯಾ ಸರ್ವ್ ಯಾಜಕಾಂ ಆನಿ ಜಾತಾ ತಿತ್ಲ್ಯಾ ಭಾವಾರ್ಥ್ಯಾಂ ಸಾಂಗತಾ ಭೆಟಂವ್ಚೆಂ ಜಾವ್ನಾಸಾ. ಭಿಸ್ಪ್, ಯಾಜಕ್, ಆನಿ ಭಾವಾರ್ಥ್ಯಾ ಮದ್ಲ್ಯಾ ಎಕ್ವಟಾಚೊ ಹೊ ಏಕ್ ಘರ್ತ್. ಲೊಕಾಚಾ ಆನಿ ಯಾಜಕಾಂಚಾ ಸೌಲತೆ ಖಾತಿರ್ ಹೆಂ ಮೀಸ್ ದುಸ್ರ್ಯಾ ಖಿಂಚ್ಯಾಯ್ ಇಗರ್ಜೆಂತ್ ಆನಿ ನಿಮಾಣ್ಯಾ ಬ್ರೇಸ್ತಾರಾಚಾ ಲಾಗಿಲ್ಯಾ ಖಿಂಚಾಯಿ ದಿಸಾ ಭೆಟವ್ತೆ. ಹ್ಯಾ ಮಿಸಾಂತ್ ಸರ್ವ್ ಭಾವಾರ್ಥ್ಯಾಂನಿ ಭಾಗ್ ಘೆಂವ್ಕ್ ಪ್ರೇತನ್ ಕರಿಜಯ್.

ಆದಿಂ, ಪ್ರಾಚಿತ್ ಕಾಳಾರ್ ಪ್ರಾಚಿತ್, ಉಪಾಸ್ ಆನಿ ಹೆರ್ ತ್ಯಾಗ್ ಕರ್ನ್ ಉರಲೊ ತಾಂದುಳ್, ಗೋಂವ್ ಆನಿ ಹೆರ್ ವಸ್ತು ತಶೆಂಚ್ ತ್ಯಾಗ್ ಕರ್ನ್ ಉರಲೊ ದುಡು ಜೆಜುಚಾ ನಿಮಾಣ್ಯಾ ಜೆವ್ಣಾಚಾ ಸಂಭ್ರಮಿಕ್ ಮಿಸಾ ವೆಳಾರ್ ಕಾಣಿಕ್ ಜಾವ್ನ್ ಹಾಡ್ತಾಲಿಂ ಆನಿ ಮಿಸಾ ಉಪ್ರಾಂತ್ ತೆಂ ದುಬ್ಯಾಂಕ್ ವಾಂಟುನ್ ದಿತಾಲಿಂ.

ಹೊ ದೀಸ್ ಜೆಜುಚೊ ಉಪ್ಕಾರ್ ಬಾವುಡ್ಲೊ ದೀಸ್. ಹ್ಯಾ ದಿಸಾ ಉಂಡ್ಯಾ ಆನಿ ವಾಯ್ಕಾಚಾ ರುಪಾರ್ ಜೆಜುನ್ ಆಪ್ಲೆಂ ಮಾಸ್ ಆನಿ ರಗತ್ ಆಮ್ಚೆಂ ಖಾಣ್ ಆನಿ ಪೀವನ್ ಜಾವ್ನ್ ದಿಲೆಂ, ಮೊಗಾಚೊ ನವೊ ಉಪದೇಸ್ ದಿಲೊ. ಸೆವೆಚೊ ವರ್ತೊ ದಾಕ್ಲೊ ದಿಲೊ ಅನಿ ಆಶೆಂ ಕರುಂಕ್ ಆಮ್ಕಾಂ ಉಲೊ ದಿಲೊ.

ನಿಮಾಣೊ ಸುಕ್ರಾರ್ (ಜೆಜುಚಾ ಕಷ್ಟಾಂಮೊರ್ನಾಚೊ):

ಹೊ ದೀಸ್ ಜೆಜುಚಾ ಸಂಸಾರಿ ಜಿಣ್ಯೆಚೊ ನಿಮಾಣೊ ದೀಸ್ ಜಾಲ್ಲ್ಯಾನ್ ತಾಕಾ 'ನಿಮಾಣೊ' ಸುಕ್ರಾರ್ ಮ್ಹಣ್ತಾತ್ ಜಾಂವ್ಕ್ ಪುರೊ. ಇಂಗ್ಲಿಷಾಂತ್ ಹ್ಯಾ ದಿಸಾಕ್ 'Good Friday' ಮ್ಹಣ್ತಾತ್. ಪಾತ್ಕಾಚಾ ಸಾಂಕ್ಳಿಂಚೆರ್ ಆನಿ ದೆಂವ್ಕಾರಾಚಾ ಪದ್ವೆಚೆರ್ ಜಯ್ತ್ ವರುನ್ ಜೆಜುನ್ ಸಂಸಾರಾಕ್ ಸೊಡ್ವಣ್ ಹಾಡ್ಲೊ ಹೊ ದೀಸ್ ನಿಜಾಕಿ Good Friday, ಬರೊ ಸುಕ್ರಾರ್! ವರ್ಸಾಚಾ ಹೆರ್ ಸರ್ವ್ ದಿಸಾಂಚಾಕಿ ಬರೊ!

ಸಗ್ಳ್ಯಾ ವರ್ಸಾಂತ್ ಆಯ್ಕಾ ಆನಿ ಫಾಲ್ಕಾಂಚಾ ದಿಸಾ ಮಾತ್ ಸಂಸಾರಾರ್ ಖಿಯ್ಚ್ಯಾ ಮಿಸಾಚೆಂ ಬಲಿದಾನ್ ಭೆಟಯ್ನಾಂತ್. ಹ್ಯಾ ದಿಸಾ ಪಿಡೆಸ್ತಾಂಕ್ ದಿಸಾ ಮದೆಂ ಕುಮ್ಮಾರ್ ದಿವ್ತೆತ್ ಜಾಲ್ಯಾರಿ ಹೆರಾಂನಿ ಸಾಂಜೆಚಾ ದೇವ್-ಸ್ತುತೆ ವೆಳಾರ್ ಮಾತ್ ಕುಮ್ಮಾರ್ ಸೆವ್ತೆತ್. ಸಾಂಜೆಚಾ ದೇವ್-ಸ್ತುತೆಂತ್ ಮಿಸಾಚೆಂ ಬಲಿದಾನ್ ನಾ.

ಹ್ಯಾ ದಿಸಾ ಖುರ್ಸಾರ್ ಮೆಲ್ಲ್ಯಾ ಜೆಜುಚೆರ್ ಮೊಗಾನ್ ದೀಷ್ಟ್ ಫಾಲ್ನ್ ತಾಕಾ ಕಾಳ್ಜಾ ಥಾವ್ನ್ ಅರ್ಗಾಂ ದಿವ್ಯಾಂ ಜೆಜು ಮೆಲ್ಲೆ ವರ್ವಿಂ ಆಮಿ ಜಿಯೆತಾಂವ್. ಹೊ ದೀಸ್ ದೆವಾ ಬಾಪಾಚೊ ಉಪ್ಕಾರ್ ಬಾವುಡ್ಲೊ ದೀಸ್ ಕಿತ್ಯಾಕ್, "ದೆವಾನ್ ಸಂಸಾರಾಚೊ ಆಸೊಯಿ ಮೋಗ್ ಕೆಲೊ ಕೀ ಅಪ್ಲ್ಯಾ ಪುತಾಕ್ ಸಂಸಾರಾಕ್ ಧಾಡ್ಲೊ ತಾಚೆ ಮಾರಿಫಾತ್ ಸಂಸಾರಾಚೆ ಸೊಡ್ವಣ್ ಜಾಂವ್ಚಾಕ್" (ಜು3:16)

ಆಲ್ಲೆಲೂಯಾಚೊ (ಪವಿತ್ರ್) ಸನ್ವಾರ್:

ಜೆಜುಚಾ ಮೊರ್ನಾ ವರ್ವಿಂ ತಾಚಾ ಆವಯ್ಕ್ ಆನಿ ಶಿಸಾಂಕ್ ಜಾಲ್ಲೆಂ ದೂ:ಖ್ ದಾಕಂವ್ಕ್ ಮ್ಹಳ್ಳೆ ಬರಿಂ ಪವಿತ್ರ್ ಸಭಾ ಆಜ್ ಸಗ್ಳೊ ದೀಸ್ ಮೌನ್ ಪಾಳ್ತಾ ಆನಿ ಮರಿಯೆ ಆನಿ ಶಿಸಾಂ

ಸಾಂಗತಾ ಜಾಗ್ರಣ್ ಕರ್ತಾ ಆನಿ ಜೆಜುಚಾ ಜಿವಂತ್ವಣಾಚಿ ವಾಟ್ ಪಳೆವ್ನ್ ರಾವ್ತಾ. ಸಾಂಜೆಚಾ ದೇವ್-ಸ್ತುತೆ ಪರ್ಯಾಂತ್ ಸಗ್ಳೊ ದೀಸ್ ಕಸಲಿಂಚ್ ಸಾಮುಹಿಕ್ ಕಾರ್ಯಿಂ ಕರಿನಾಂತ್, ಕಾಳೊಕ್ ಪಡ್ವೆಚ್ ಆರಂಭ್ ಜಾಂವ್ಚ್ಯಾ ಆಯ್ಕಾ ದೇವ್-ಸ್ತುತೆಂತ್ ನವೊ ಉಜೊ ಬೆಂಜಾರ್ ಕರ್ಚೊ, ಪಾಸ್ಕಾಚಿ ವಾತ್ ಪೆಟಂವ್ಚಿ, ಪಾಸ್ಕಾಂಚೆ ಗೀತ್ ಗಾಂವ್ಚೆಂ, ಅಗ್ಲೆಂತ್ ತಸೆಂಚ್ ಪವಿತ್ರ್ ಸ್ನಾನಾಚೆಂ ಉದಾಕ್ ಬೆಂಜಾರ್ ಕರ್ಚೆಂ ಹಿಂ ಸರ್ವ್ ಕಾರ್ಯಿಂ ಆಮ್ಚಾ ಸಮಡಿಚಾ ವಿವಿಧ್ ಸತಾಂಚೊ ಸಂಕೇತ್ ಜಾವ್ನಾಸಾತ್. ಆಜ್ ಬೆಂಜಾರ್ ಕರ್ನ್ ಪೆಟಯ್ಚಿ ಪಾಸ್ಕಾಚಿ ವಾತ್ ಪೆಂಕೊಸ್ತಾಚ್ಯಾ ಫೆಸ್ತಾ ಪರ್ಯಾಂತ್ ಇಗರ್ಜೆಂತ್ ದವರ್ತಾತ್ ಆನಿ ಆಯ್ಕಾರಾಚಾ ಮಿಸಾ ವೆಳಾರ್, ಪವಿತ್ರ್ ಸ್ನಾನ ದಿಂವ್ಚಾ ವೆಳಾರ್, ಮೊರ್ನಾಚಾ ರಿತಿ ವೆಳಾರ್ ಜಿವಂತ್ ಜೆಜುಚೆಂ ಹಾಜಿರ್ಪಣಾಚೊ ಘರ್ತ್ ಜಾವ್ನ್ ಪೆಟಯ್ತಾತ್.

- ಮಾ ಕ್ಲೆಫರ್ಡ್ ಪಿಂಟೊ ಸಹಾಯಕ್ ವಿಗಾರ್

ದೆವಾಚಿಂ ದೋನ್ ಪ್ರತಿರುಪಾಂ

ನಿಮಾಣ್ಯಾ ಬ್ರೆಸ್ತಾರಾ ಪಾಪಾ ಪ್ರಾನ್ಸಿಸಾನ್
ಜಯ್ಲಾಂತ್ ಕೈದ್ಯಾಂಚೆ ಧುಲೆ ಪಾಯ್,
ದೆವಾಚೆಂ ಅನ್ಯೇಕ್ ಪ್ರತಿರುಪ್ ಮದರ್ ತೆರೆಜಾನ್
ಪಿಡೆಸ್ತಾಂಚೆ ನಿತಳ್ ಕೆಲೆ ಫಾಯ್

ಖಾಲ್ತೆಪಣ್

ದುಬ್ಯಾ ಪವಿತ್ರ್ ಸಭೆ ಖಾತಿರ್
ಪಾಪಾ ಪ್ರಾನ್ಸಿಸಾನ್ ಸಾಂಡ್ಲೊ
ರಾಯಾಳ್ ಪಾಪಾಲ್ ಬೊಂಗ್ಲೊ
ರುಂವಾಂನಿ ಭರಲೆಲ್ಯಾ ಮನ್ಶಾಕ್ ತಾಣೆಂಚ್
ಲಾಗಿಂ ವಚುನ್, ಉಮೆ ದೀವ್ನ್
ಪೊಟ್ಟುನ್ ಧರ್ನ್ ವೆಂಗ್ಲೊ.

ಭಾವಾಡ್

ಮರಣ್ ಮ್ಹಳ್ಳಾರ್, ಸಂಪವ್ನ್ ಸಂಸಾರಿ
ಜಿವಿತಾಚೆಂ ಏಕ್ ಹಂತ್,
ತಿಸ್ರ್ಯಾ ದಿಸಾ ಕ್ರಿಸ್ತಾಸಂಗಿಂ
ಉಟ್ತೆಲ್ಯಾಂವ್ ಪುನರ್ ಜಿವಂತ್

ಪ್ರಮಾಣ್ ವಚನ್

ರಾಜ್‌ಕಾರಣಿ ಹುದ್ದೊ ಸ್ವೀಕಾರ್ ಕರ್ತಾತ್,
ರೈತಾಂಚಾ, ಸತಾನಿತಿಚಾ, ದೆವಾಚಾ
ನಾಂವಾನ್ ಪ್ರಮಾಣ್ ವಚನ್,
ಆತಾಂ ಸತಾಚೆಂ ಮೋಲ್ ಪುಸ್ಲೆಂ
ಮಂತ್ರಿಚಾ ಸತ್ತರ್ ಲಾಕಾಂಚ್ಯಾ ವಾಚಾನ್

- ಮರ್ವಿನ್, ಪವಿತ್ರ್ ಆತ್ಮ್ಯಾ ವಾಡೊ



ಕಾಕುಳ್ಳಿ ವರಾ 2015-16

1. ಪ್ರಸ್ತಾವನೆ:

ಕಾಕುಳ್ಳಿ ದೇವಾಚೆಂ ವ್ಹಡ್ ಲಕ್ಷಣ್ ವಾ ಗೂಣ್ ಮ್ಹಣ್ ಮಾನುನ್ ಘೆಲ್ಲಾಂ. ಕ್ರಿಸ್ತಾಂವ್ ಧರ್ಮಚೊ ತೀರ್ಲ್ ಕಾಕುಳ್ಳಿ ಆನಿ ದಯಾ ಮ್ಹಣ್ಯೆತ್. ದಯಾಳಾಯ್ ಆನಿ ಮೊವಾಳಾಯ್ ಹರೇಕ್ಲಾನ್ ಅನ್ಬೋಗ್ ಕರ್ನ್ ಸಮ್ಜೊವ್ಯೆತ್ ಜಾಲ್ಲಿ ಗಜಾಲ್. ಲ್ಹಾನ್ ಲ್ಹಾನ್ ಕಾಕುಳ್ಳಿಚ್ಯೊ ಆನಿ ದಯಾಳಾಯೆಚ್ಯೊ ಕರ್ನೊ ಮನ್ಶಾ ಸಮಾಜೆಂತ್ ವ್ಹಡ್ ಪರಿಣಾಮ್ ಫಾಲುಂಕ್ ಸಕ್ತಾತ್. ಆಯ್ಚ್ಯಾ ಸಂಸಾರಾಂತ್ ವಿವಿಧ್ ಕ್ಷೇತ್ರಾಂನಿ ಮ್ಹಣ್ಣೆ ಅರ್ಥಿಕ್, ವೈಜ್ಞಾನಿಕ್, ತಾಂತ್ರಿಕ್, ಕೈಗಾರಿಕ್ ಆನಿ ಶಿಕ್ಷಾ ಕ್ಷೇತ್ರಾಂನಿ ಭೊರಿಚ್ಚ್ ವಾಡಾವಳ್ ಆನಿ ಅಭಿವೃದ್ಧಿ ಜಾಲ್ಯಾ. ಜಾಗತೀಕರಣ್ ಜಾಲ್ಲ್ಯಾ ಹ್ಯಾ ಸಂಸಾರಾಂತ್ ಮನಿಸ್ ಸಂಸಾರಿಂ ಸಂಗಿಂಕ್ ಆನಿ ವಸ್ತುಂಕ್ ಲಬ್ತಾಲಾ. ಮನ್ಶಾಪಣ್ ನಂಪಯ್ಚ್ ಜಾಲಾಂಗೀ ಮ್ಹಣ್ ದಿಸ್ತಾ. ಗ್ರೇಸ್ತ್ ಅನೀಕೀ ಗ್ರೇಸ್ತ್ ಜಾತಾನಾ ದುಬ್ಳೆ ಅನೀಕೀಯಿ ದುಬ್ಳೆ ಜಾತಾತ್. ದಯಾಳಾಯ್, ಕಣ್ಣಾಳಾಯ್ ಆನಿ ಪೆಲ್ಯಾಚೊ ಮೋಗ್ ಅಸಲಿಂ ಮನ್ಶಾಂ ಮೌಲ್ಯಾಂ ಇರೊನ್ ವೆತಾನಾ, ವೈಯಕ್ತಿಕ/ಆಪ್ತಾಖಾತಿರ್ಚ್ಚ್ ಜಿಯೆಂವ್ಚೆಂ ದಿಸ್ತಾ. ಅಶೆಂ ಸಮಾಜಾಂತ್ ಕ್ರೂರ್ ಆನಿ ಹಿಂಸಾತ್ಮಕ್ ಕೃತ್ಯಾಂ ಆಮಿ ಪಳೆತಾಂವ್. ರಾಗ್, ಹಂಕಾರ್, ಮೊಸೊರ್, ಭ್ರಷ್ಟಾಚಾರ್, ಅನೀತ್ ಆನಿ ಹೆರ್ ಮನ್ಶಾ ಜಿಣ್ಯೆಕ್ ಬಾದಕ್ ಹಾಡ್ತಾತ್ ತ್ಯೊ ಗಜಾಲಿ ಚಡಾತ್ ವೆತಾತ್. ಹ್ಯಾ ವೆಳಾರ್, ಪಾಪಾ ಪ್ರಾನ್ಸಿಸ್ ಅಶೆತಾ. ಸಗ್ಳ್ಯಾ ಸಂಸಾರಾಚ್ಯಾ ಮನ್ಶಾಂನಿ ದೇವಾಚಿ ಕಾಕುಳ್ಳಿ ಆನಿ ದಯಾ ಅನ್ಬೋಗ್ ಕರಿಚೆ. ಪಾಪಾಕ್ ಕಾಕುಳ್ಳಿ ಜಾವ್ನಾಸಾ ಸುವಾರ್ತಾ ಪ್ರಸಾರಾಚಿ ಚಾವಿ; ತಾಚ್ಯಾ ಆಧ್ಯಾತ್ಮಿಕತೆಚಿ ಆನಿ ಯಾಜಕೀ ಜಿಣ್ಯೆಚಿ ಕೇಂದ್ರ್ ವಿವಿಧ್ ಕಾರಣಾಂಕ್ ಲಾಗೊನ್, ಪವಿತ್ರ್ ಸಭಾ ದೇವಾಚಿ ಕಾಕುಳ್ಳಿ ಪರ್ಗಟಾಂಕ್ ಆನಿ ಸಾಕ್ಸ್ ದಿಂವ್ಕ್ ಪಾಟಿಂ ಉಲ್ಟಾ ದೆಕುನ್ ಪಾಪಾನ್ ಕಾಕುಳ್ಳಿಚೆಂ ವರಸ್ ಪರ್ಗಟಾಂ.

2. ಕಾಕುಳ್ಳಿಚೆಂ ವರಸ್ ಮ್ಹಳ್ಯಾರ್ ಕಿತೆಂ?

2015 ದಶಂಬರ್ 8 ಥಾವ್ನ್ 2016 ನವಂಬರ್ 20 ಪರ್ಯಾಂತ್ ಕಾಕುಳ್ಳಿಚೊ ಜುಬ್ಲೆವ್ ಚಲ್ತಲೊ. ದಶಂಬರ್ 8 ಮರಿಯೆಚ್ಯಾ ಖಿತಾವಿಣ್ ಗರ್ಭಿಂ ಸಂಭೊವಾಚೊ ದೀಸ್ ತಶೆಂಚ್ ವಾತಿಕನ್ ಮಹಾ ಸಭೆಚೊ 50 ವರಾಂಚ್ಯೆ ಸೊಂಪ್ಲೆಚೊ ದೀಸ್. 2016 ನವಂಬರ್ 20 ಕ್ರೇಸ್ತ್ ರಾಯಾಚ್ಯಾ ಘೆಸ್ತಾಚೊ ದೀಸ್. ಪಯ್ಲೆಂ ಜಾವ್ನ್ ಗೆಲ್ಲಾ ಜುಬ್ಲೆವಾಂ ಭಾಶೆನ್ ಪಾತ್ಕಾಚೆಂ ಭೊಗ್ಲಾಣೆ ಆನಿ ಸಾರ್ವತ್ರಿಕ್ ಸುಟ್ಕಾ ಅಸ್ಲೆ ಬರಿಚ್ಚ್, ಹೈ ಪಾಪ್ಲಿಂ ದೇವಾಚ್ಯಾ ಕಾಕುಳ್ಳಿ ಆನಿ ಭೊಗ್ಲಾಣ್ಯಾಚೆರ್ ಕೇಂದ್ರಿತ್ ಜಾವ್ನಾಸ್ಲೆಲಿ. ಹೊ ಜುಬ್ಲೆವ್ ಏಕ್ ವಿಶಿಷ್ಟ್ ಜುಬ್ಲೆವ್. ಹೊ ಪಯ್ಲೊಚ್ಚ್ ನಿರ್ಧಾರಿತ್ ಕೆಲ್ಲೊ ನ್ಹಯ್. ಸಾಧಾರಾಣ್ ಜುಬ್ಲೆವ್ 25 ವಾ 50 ವರಾಂಕ್ ಏಕ್ ಪಾಪ್ಲಿಂ ಅಚರ್ಶಿತಾಲೆ. ಹೊ ಜುಬ್ಲೆವ್ ಪಾಪಾ ಪ್ರಾನ್ಸಿಸಾನ್ ಮಾರ್ಚ್ 13, 2015 ವೆರ್ ಪರ್ಗಟಲೆಂ. ಚರಿತ್ರೆಂತ್ ಹೆಂ 27ವೆಂ ಪವಿತ್ರ್ ವರಸ್, ಅದ್ಲೆಂ ವರಸ್ 2000 ಇಸ್ತೆಂತ್ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಕಾಳಾರ್ ಸಂಭ್ರಮ್ಲೆಲಿ.

ಅಖ್ಯೆ ಪವಿತ್ರ್ ಸಭೆಂತ್ ಅತ್ರಿಕ್ ನವೀಕರಣ್ ಜಾಯ್ ಆನಿ ಪವಿತ್ರ್ ಸಭೆನ್ ಸದಾಂಚ್ ಸಂಸಾರಿಂ ದೇವಾಚ್ಯೆ ಕಾಕುಳ್ಳಿಕ್ ಸಾಕ್ಸ್ ಜಾಯ್

- ಮಾ ಬಾ ಜೋಕಿಮ್ ಘೆರ್ನಾಂಡಿಸ್

ಮ್ಹಳ್ಳೊಚ್ ತಾಚೊ ಮುಕೆಲ್ ಇರಾದೊ. ಹೈ ಉದೆಶಿಂ ದೈವಿಕ್ ಕಾಕುಳ್ಳಿಚ್ಯಾ ಘೆಸ್ತಾ ದಿಸಾ 2015 ಎಪ್ರಿಲ್ 11ವೆರ್ ದಿಲ್ಲೆ "ಮಿಸೆರಿಕೊರ್ದಿಯೆ ವುಲ್ತುಸ್" ಮ್ಹಳ್ಳೆ ತಾಚ್ಯೆ ಅಧಿಕೃತ್ ಪರ್ಗಟೆಂತ್ ಹೆಂ ಸ್ಪಷ್ಟ್ ಕೆಲಾಂ. ಹೆಂ ದಸ್ತಾವೆಜ್ 2015 ವರಾ ಪವಿತ್ರ್ ಸಭೆನ್ ಸಂಸಾರಾಕ್ ದಿಲ್ಲೆಂ ವ್ಹಡ್ ದೆಣೆಂ ಮ್ಹಣ್ ಲೆಕ್ಲೆಂ ಆಸಾ. ಕ್ರಿಸ್ತಿ ಜಿವಿತಾಂತ್ ಕಾಕುಳ್ಳಿಚಿ ಗುಂಡಾಯ್ ದಾಕೊಂವ್ಕ್ ಪಾಪಾನ್ ಹೆಂ ದಿಲಾಂ. ಕಾಕುಳ್ಳಿ ಕಿತ್ಯಾಚ್ಯೆರಾಯಿ ಜಯ್ ವ್ಹರುಂಕ್ ಸಕ್ತಾ ತಿ ಏಕ್ ವ್ಹಡ್ ಸಕತ್, ತಿ ಕಾಳ್ಜಾಂ ಮೊಗಾನ್ ಭರ್ತಾ ಆನಿ ಭೊಗ್ಲಾಣ್ಯಾವರ್ವಿಂ ಸಮಾಧಾನ್ ಹಾಡ್ತಾ.

3. ಮಿಸೆರಿಕೊರ್ದಿಯೆ ವುಲ್ತುಸ್' ಪಾಪಾಲ್ ಪತ್ರಾಂತ್ಲೆಂ ಪ್ರಮುಖ್ ವಿಷಯ್:

ಹ್ಯಾ ಪತ್ರಾಂತ್ 25 ವಿಭಾಗ್ ಅಸಾತ್. ಜುಬ್ಲೆವಾಚ್ಯಾ ವರಾಚೆಂ ಕೇಂದ್ರ್ ದೇವಾಚಿ ಕಾಕುಳ್ಳಿ. ಮಿಸೆರಿಕೊರ್ದಿಯಾ ವುಲ್ತುಸ್' ಪಾಪಾಲ್ ಪತ್ರಾಚಿಂ ಸುರ್ತಾಚೆಂ ಉತ್ರಾಂ "ಜೆಜು ಕ್ರಿಸ್ತ್ ಬಾಪಾಚ್ಯೆ ಕಾಕುಳ್ಳಿಚೆಂ ಮುಖಿಮಳ್." ಕ್ರಿಸ್ತಾಚ್ಯೆ ದಿಷ್ಟಿನ್ ಆಮಿ ದೇವಾಚ್ಯೆ ಕಾಕುಳ್ಳಿಚೆಂ ಧ್ಯಾನ್ ಕರಿಚೆ ಮ್ಹಣ್ ಆಪೊಂವ್ಚೊ ಪಾಪಾ ಸರ್ಗಿಂಚ್ಯಾ ಬಾಪಾ ಬರಿಂ ಆಮಿಯ್ ಕಾಕುಳ್ಳಿನ್ ಭರ್ಲಿಂ ಜಾಂವ್ಕ್ ಆಪಯ್ತಾ. ಭರ್ವಶಾನ್ ಭರುನ್ ಆಸ್ಚ್ಯಾ ತಶೆಂಚ್ ಘುಸ್ಪಡಾಂವ್ಚೊ ನಿಶಾನ್ಸೊ ದಿಸ್ಚೊ ಹ್ಯಾ ಸಂದರ್ಭಾರ್ ಭಾವಾರ್ಥ್ಯಾಂನಿ ಕ್ರಿಸ್ತಾಚ್ಯಾ ಮುಖಿಮಳಾಚೆರ್ ನಿಯಾಳುನ್ ಸರ್ವಾಂಕ್ ಹ್ಯಾ ವರ್ತ್ಯಾ ಮಿಸೆರಾಚಿ ವಳಕ್ ಕರುನ್ ದಿಂವ್ಕ್ ಪಾಪಾ ಆಪಯ್ತಾ.

- ಕಾಕುಳ್ಳಿಚೆಂ ಜುಬ್ಲೆವಾಚೆಂ ವರಸ್ ಪರ್ಗಟಾಂಕ್ ಕಾರಣ್: ಆಮಿ ನಿರಂತರಿ ಕಾಕುಳ್ಳಿಚೊ ಮಿಸೆರ್ ನಿಯಾಳುಂಕ್ ಜಾಯ್. ಕಾಕುಳ್ಳಿ ಸಂತೊಸಾಚಿ, ಶಾಂತಿಚಿ ಆನಿ ಸಮಧಾನಾಚಿ ಝರ್. ಆಮ್ಚಿ ಸೊಡ್ಲಣ್ ಕಾಕುಳ್ಳಿಚೆರ್ ಆಟಾಪ್ತಾ. ಕಾಕುಳ್ಳಿ, ಪವಿತ್ರ್ ತ್ರಿಂದಾದಿಚಿ ಮಿಸೆರ್ ಉಗ್ಡಾಪೊ ಕರ್ತಾ. ಕಾಕುಳ್ಳಿ ದೇವಾನ್ ಕೆಲ್ಲೆಂ ವರ್ತೆಂ ಕೃತ್ಯೆಂ, ಮನ್ಶಾಂಕ್ ತೊ ಭೆಟೊಂಕ್ ಆಯ್ಲೊ. ಕಾಕುಳ್ಳಿಕ್ ಭಾರಿಕಾಯೆನ್/ ಸೂಕ್ಟಾಯೆನ್ ಪಳೆತಾನಾ ಆಮಿಂ ಬಾಪಾನ್ ಆಮ್ಚೆಂ ಜಿಣ್ಯೆಂತ್ ಕೆಲ್ಲಾ ಸರ್ವ್ ಮಹಾನ್ ಕೃತ್ಯಾಂಕ್ ಆಮಿ ಖಿರಿಂ ಸಾಕ್ಸ್ ಜಾತಾಂವ್. ಹ್ಯಾ ಪಾಸತ್ ಹಾಂವೆಂ ಕಾಕುಳ್ಳಿಚಿ ಹಿ ವಿಶಿಷ್ಟ್ ಜುಬ್ಲೆವ್ ಪರ್ಗಟ್ ಕೆಲಾ. ಪವಿತ್ರ್ ಸಭೆಕ್ ಹೊ ಏಕ್ ವಿಶೇಶ್ ಕಾಳ್. ಹೊ ಕಾಳ್ ಭಾವಾರ್ಥ್ಯಾಂಕ್ ಸಾಕ್ಸ್ ದಿಂವ್ಕ್ ಬಲ್ಲೆಂತ್ ಆನಿ ಪ್ರಭಾವಿಕ್ ಕರ್ಚೊ.
- ಮರಿಯೆಚ್ಯಾ ಖಿತಾವಿಣ್ ಗರ್ಭಿಂ ಸಂಭೊವಾಚ್ಯಾ ದಿಸಾ ಜುಬ್ಲೆವ್ ಆರಂಭ್ ಕರುಂಕ್ ಕಾರಣ್: ದಸೆಂಬರ್ 8 ಹಾಂವೆಂ ವಿಂಚ್ಲಾಂ, ಕಿತ್ಯಾಕ್ ಪವಿತ್ರ್ ಸಭೆಚ್ಯಾ ಅವಿಲೆ ಚರಿತ್ರೆಂತ್ ವಿಶಿಷ್ಟ್ ಅರ್ಥ್ ಆಸಾ. ವಾತಿಕನ್ ಮಹಾ ಸಭೆಚೊ 50 ವರಾಂಚ್ಯೆ ಸೊಂಪ್ಲೆಚ್ಯಾ ದಿಸಾ ಹಾಂವ್ ಪವಿತ್ರ್ ದಾರ್ವಟೊ ಉಗ್ಡಲೊಂ. ಹೊ ಉಡಾಸ್ ಆಮಿ ಜಿವಂತ್ ದವರಿಚೆ. ವಾತಿಕಾನ್ ಸಭಾ ಉಗ್ಡಾವಣ್ ಕರ್ಚೊ





ವೆಳಾ ಪಾಪಾ ಜುವಾಂವ್ ತೆವಿಸಾವ್ಯಾಚಿಂ ಉತ್ರಾಂ: ಕ್ರಿಸ್ತಾಚಿ ಪತಿಣ್ ಅಶೆತಾ ವಾಪಾರುಂಕ್ ಕಾಕುಳ್ತಚಿಂ ವಕಾತ್ ಆನಿ ನ್ಹಯ್ ನಿಷ್ಟುರ್ ಹಾತೆರಾಂ.

- ಕಾಕುಳ್ತ್ ಆಸಾ ಚಾವಿ ಜಿಂ ಆಮ್ಚೆ ಥಂಯ್ ದೆವಾಚಿ ಕೃತ್ಯಾಂ ದಾಕವ್ನ್ ದಿತಾ.
- ಕಾಕುಳ್ತ್ ಪವಿತ್ರ್ ಸಭೆಚ್ಯಾ ಜಿವಿತಾಚಿ ಬುನ್ಯಾದ್.
- ಪಾಪಾ ಜುವಾಂವ್ ಪಾವ್ಲು ದುಸ್ರ್ಯಾಚೆಂ ವಿಶ್ವ ಪತ್ರ 'ದಿವೆಸ್ ಇನ್ ಮಿಸೆರಿಕೊರ್ದಿಯಾ' ಉಲ್ಲೇಖ್ ಕರ್ತಾ.
- ಕಾಕುಳ್ತಚ್ಯಾ ಜುಬ್ಲೆವಾಚ್ಯಾ ವರಾನ್ ಪವಿತ್ರ್ ಸಭೆಚೆಂ ಆಪೊವ್ಣೆಂ: ಪವಿತ್ರ್ ಸಭಾ ಮೊಗಾಚಿ ಜಾಕರ್ನ್ ಜಾವ್ನ್ ಹೊಚ್ಚ್ ಕಾಕುಳ್ತಚೊ ಮೋಗ್ ಸರ್ವ್ ಲೊಕಾಕ್ ದಿತಾ. ಮೋಗ್ ಜೊ ಭೊಗ್ಗಿತಾ ಆನಿ ಆಪ್ಣಾಕ್ ಏಕ್ ದಿವೆಂ ಜಸೆಂ ದಿತಾ. ಖಿಂಯ್ನರ್ ಪವಿತ್ರ್ ಸಭಾ ಅಸಾಗೀ ಥಂಯ್ನರ್ ಬಾಪಾಚಿ ಕಾಕುಳ್ತ್ ಆಸಾಚೆ. ಫಿರ್ಗಜಾನಿಂ, ಸಮುದಾಯಾಂನಿ, ಸಂಘ್‌ಸಂಸ್ಥಾಂನಿ, ಸಂಚಲನಾಂನಿ, ಎಕಾಚ್ಚ್ ಉತ್ರಾನ್, ಖಿಂಯ್ನರ್ ಕ್ರಿಸ್ತಾಂವ್ ಆಸಾತ್ ಥಂಯ್ನರ್ ಬಾಪಾಚ್ಯಾ ಕಾಕುಳ್ತಚಿ ರ್ಪುರ್ ವಾಳಾಚೆ.
- ಜುಬ್ಲೆವಾಚ್ಯಾ ವರಾಕ್ ಪವಿತ್ರ್ ಪುಸ್ತಕಾಂತ್ಲಿಂ ಪ್ರಮುಖ್ ಉತ್ರಾಂ: "ಜಸೊ ತುಮ್ಚೊ ಬಾಪ್ ದಯಾಳ್, ತಶಿಂ ತುಮಿಯೀ ದಯಾಳ್ ಜಾಯಾ" (ಲೂಕ್ 6:36).

ಹ್ಯಾ ಜುಬ್ಲೆವಾಚ್ಯಾ ವರಾನ್ ಸೊಮ್ಯಾಚ್ಯಾ ಉತ್ರಾಂಚ್ಯಾ ಉಜ್ವಾಡಾನ್ ಆಮಿ ಜಿಯೆಂವ್ಕ್ ಜಾಯ್: ಬಾಪಾ ಬರಿ ದಯಾಳ್. ಹೆಂ ಆಮ್ಚ್ಯಾ ಜಿವಿತಾಚೆಂ ಕಾರ್ಯಾವಳ್. ಕಿತ್ಯಾಕ್ ಹಾಂತುನ್ ಸಂತೊಸ್ ಆನಿ ಸಮಧಾನ್ ಆಸಾ. ಬಾಪಾಬರಿ ದಯಾಳ್, ಹ್ಯಾ ಜುಬ್ಲೆವಾಚೊ ಧ್ಯೇಯ್. ಕಾಕುಳ್ತಂತ್ ದೇವ್ ಆಮ್ಚೊ ಕಸೊ ಮೋಗ್ ಕರ್ತಾ ಮ್ಹಳ್ಳ್ಯಾಕ್ ರುಜ್ವಾತ್ ಮೆಳ್ತಾ. ತೊ ಆಪ್ಲೆಂ ಸರ್ವಸ್ವ್ ಸದಾಂಚ್, ಪುಂಕ್ಯಾಕ್, ಕಿತೆಂಚ್ ಪಾಟಿಂ ಅಪೇಕ್ಷಿನಾಸ್ತಾನಾ ಆಮ್ಕಾಂ ದಿತಾ. ಜೆದ್ನಾಂ ಆಮಿ ತಾಕಾ ಉಲೊ ಮಾರ್ತಾಂವ್ ತೆದ್ನಾಂ ತೊ ಆಮ್ಚ್ಯಾ ಆಧಾರಾಕ್ ಯೆತಾ.

- ಪಾಪಾ ಹ್ಯಾ ಜುಬ್ಲೆವಾಚ್ಯಾ ಸಂದರ್ಬಾರ್ ದೈಹಿಕ್ ಆನಿ ಅತ್ಮಿಕ್ ಕಾಕುಳ್ತಚ್ಯಾ ಕರ್ಣ್ಯಾಂವಿಶಿಂ ನಿಯಾಳ್ ಕರುಂಕ್ ಉಲೊ ದಿತಾ. ಹ್ಯೊ ಕರ್ಣ್ಯಾ ಆಮ್ಚೆಂ ಧಾಡ್ಲೆಂ ಜಾಲ್ಲೆಂ ಕೊಶೆಡ್ಡ್ ಜಾಗಾಯ್ತಾ. ಭುಕೆಲ್ಲ್ಯಾಂಕ್ ಜೆಂವ್ಕ್ ದಿಂವ್ಚೆಂ, ತಾನೆಲ್ಲ್ಯಾಂಕ್ ಪಿಯೆಂವ್ಕ್ ದಿಂವ್ಚೆಂ, ವಿಣ್ಯಾಂಕ್ ನ್ಹೆಸುಂಕ್ ದಿಂವ್ಚೆಂ, ನಿರಾಶ್ರಿತಾಂಕ್ ಆಸ್ಲೊ ದಿಂವ್ಚೊ, ಪಿಡೆಸ್ತಾಂಕ್ ಭೆಟ್ ದಿಂವ್ಚಿಂ, ಬಂಧಂತ್ ಆಸ್ಲಲ್ಯಾಂಕ್ ಭೆಟ್ ದಿಂವ್ಚಿಂ, ಮೆಲ್ಲ್ಯಾಂಕ್ ನಿಕೆಪುಂಚೆಂ ಆನಿ ಹೆರ್ ಕಾಕುಳ್ತಚೊ ಕರ್ಣ್ಯಾ. ತಶೆಂಚ್ ಅತ್ಯಾಚ್ಯಾ ಫಾಯ್ದ್ಯಾಚ್ಯೊ ಸಾತ್ ಕರ್ಣ್ಯಾ ವಿಸ್ತೊಂಚೊ ನ್ಹಯ್: ದುಬಾವ್ಯಾಂಕ್ ಬೂದ್ ಸಾಂಗ್ಚಿ, ನೆಣಾರ್ಯಾಂಕ್ ಶಿಕೊಂವ್ಚೆಂ, ಪಾತ್ಕಾಂಕ್ ದೆವಾ ಥಂಯ್ ಪರ್ತುಂಕ್ ಪೆಚಾಡ್ಲೆಂ, ದುಕೆಸ್ತಾಂಕ್ ಭುಜೊಂವ್ಚೆಂ, ಅಕ್ಮಾನ್ ಭೊಗ್ಸುಂಚೆ, ಹೆರಾಂನಿ ದಿಂವ್ಚಿ ಇಜಾ ಸೊಸ್ತಿಕಾಯೆನ್ ಸೊಸ್ತಿ ಆನಿ ಜಿವ್ಯಾಂ ಆನಿ ಮೆಲ್ಲ್ಯಾಂ ಪಾಸತ್ ಮಾಗ್ಲೆಂ.
- ಪ್ರಾಚಿತಾಚೊ ಕಾಳ್ ಹ್ಯಾ ಜುಬ್ಲೆವಾ ವೆಳಾ ಭಕ್ತಿಪಣಾನ್, ಕುಮ್ತಾರಾಚ್ಯಾ ಸಾಕ್ರಾಮೆಂತಾಕ್ ಚಡಿತ್ ಮಹತ್ವ್ ದೀವ್ನ್ ಸಾರಿಚೆ. 'ಸೊಮ್ಯಾ ಖಾಶಿರ್ 24 ವರಾಂ' ಪ್ರಾಚಿತಾಚ್ಯಾ ಕಾಳಾಚ್ಯಾ ತಿಸ್ರ್ಯಾ ಸುಕ್ರಾರಾ ಆನಿ ಸನ್ವಾರಾ ಸರ್ವ್ ದಿಯೆಸೆಜಿಂನಿ ಆಚರಣ್ ಕರಿಚೆ. ಸಬಾರ್ ಲೋಕ್, ಯುವಜಣ್ ಪ್ರಾಚಿತಾಚ್ಯಾ ಸಾಕ್ರಾಮೆಂತಾ ಥಂಯ್ ಪಾಟಿಂ ಯೆತಾತ್. ಅಶೆಂ ದೆವಾ ಥಂಯ್ ಪಾಟಿಂ ಯೆಂವ್ಚಿ ವಾಟ್ ತೆ ಸೊಧ್ತಾತ್ ಆನಿ ಮಾಗ್ಣ್ಯಾವರ್ವಿಂ ತಾಂಚೆಂ ಜಿವಿತ್ ಅರ್ಥಾಬರಿತ್ ಕರ್ತಾತ್. ಪ್ರಾಚಿತಾಚ್ಯಾ ಸಾಕ್ರಾಮೆಂತಾಕ್ ಪ್ರಮುಖ್ ಸ್ಥಾನ್ ದಿವ್ಯಾಂ. ಕುಮ್ತಾರಾಚೊ ಸಾಕ್ರಾಮೆಂತ್ ದೆವಾಚ್ಯಾ

ಕಾಕುಳ್ತಚೊ ಅನ್ವೋಗ್ ಜೊಡುಂಕ್ ಆನಿ ಅಂತರಿಕ್ ಶಾಂತಿ ಜೊಡುಂಕ್ ಆಧಾರ್ ಜಾತಾಲೊ.

- ಪ್ರಾಚಿತಾಚ್ಯಾ ಕಾಳಾರ್, ಪಾಪಾ ಪ್ರಾನ್ಸಿಸ್ ಕಾಕುಳ್ತಚ್ಯಾ ಮಿಶನರಿಂಕ್ ಧಾಡ್ತಾ ಆನಿ ಮ್ಹಣ್ತಾ: ತೆ ಜಾವ್ನಾಸಾತ್ ಯಾಜಕ್, ತಾಂಕಾಂ ಪಾಪ್ ಸಾಯ್ಬಾಕ್ ಮಾತ್ ಭೊಗ್ಸುಂಕ್ ಅಧಿಕಾರ್ ಅಸ್ಚಿ ಪಾತ್ಕಾಂ ಭೊಗ್ಸುಂಚಿ ಪದ್ವಿ ಹಾಂವ್ ದಿತಲೊಂ. ತೆ ಜಾಂವ್ಕ್ ಪಾವ್ಲೆ ಫುರ್ತ್, ಸದಾಂಚ್ ಯೆವ್ಕಾರ್ ಮಾಗುಂಕ್ ಆನಿ ಸ್ವಿಕಾರ್ ಕರುಂಕ್ ತಯಾರ್ ಆಸ್ಚ್ಯಾ ಸರ್ಗಿಂಚ್ಯಾ ಬಾಪಾಚೆ.
- ಕ್ರಿಮಿನಲ್ ಸಂಘನಾನಿ ಆನಿ ಭೃಷ್ಟಾಚಾರಾನ್ ಜಿಯೆತೆಲ್ಯಾಂಕ್ ಜಿಣಿ ಬದ್ಲಾಪಾಕ್ ಆಪೊವ್ಣೆಂ ದಿತಾ ಪಾಪಾ.
- ಹ್ಯಾ ಜುಬ್ಲೆವಾ ಸಂಧರ್ಬಾರ್ ವಿಶೆಸ್ ಇಂದುಲ್ಟೆನ್ಯಾಂ ಅಸ್ತೆಲಿಂ.
- ಪತ್ರಾಚ್ಯಾ ಅಕೇರಿಕ್ ಪಾಪಾ ಪ್ರಾನ್ಸಿಸ್, ಮರಿಯೆ ಮಾಯೆ ಥಂಯ್, ಕಾಕುಳ್ತಚೆ ಮಾಯೆ ಥಂಯ್ ವೆತಾ.
- ಮರಿ ಕಾಕುಳ್ತಚೆ ಮಾಯೆ ಉಪ್ರಾಂತ್ ಪಾಪಾ, ಸಾಂತ್ ಭಕ್ತಾ ಥಂಯ್ ಪರಾತಾ ಆನಿ ಕಶೆಂ ತಾಂಣಿಂ ದೆವಾಚಿ ಕಾಕುಳ್ತ್ ತಾಂಚೆ ಮಿಸಾಂವ್ ಜಾವ್ನ್ ಘೆತ್ಲೆಂ ತೆಂ ವಿವರ್ಸಿತಾ. ಸಾಂ ಪಾವ್ಲುಸಿನಾಚೊ ತೊ ಉಲ್ಲೇಕ್ ಕರ್ತಾ.
- ಪತ್ರಾಚಿ ಸಂಪಖ್ತಿ: ಜುಬ್ಲೆವಾಚ್ಯಾ ವರಾಂತ್ ಪವಿತ್ರ್ ಸಭಾ ದೆವಾಚ್ಯಾ ಉತ್ರಾಚೆಂ ಪ್ರತಿಧ್ವನಿ ಜಾಂವ್ ಆನಿ ದೆವಾಚ್ಯಾ ಭೊಗ್ಸಣ್ಯಾಚಿ, ಬಳಾಚಿ, ಆಧಾರಾಚಿ ಆನಿ ಮೊಗಾಚೊ ಸಂದೇಶ್ ಪಾಚರುಂ. ದೆವಾಚಿ ದಯಾ ಆನಿ ಕಾಕುಳ್ತ್ ಪಾಟಂವ್ಚಾಂತ್ ತಿಕಾ ಪುರಾಸಣ್ ಜಾಯ್ನಾ ಜಾಂವ್. ಪವಿತ್ರ್ ಸಭೆಂತ್ಲೊ ಹರೇಕ್ ವೆಕ್ತಿ ಉಚಾರುಂದಿ, ಕೀರ್ತನ್‌ಗಾರಾಂಚಿಂ ಉತ್ರಾಂ: 'ಸರ್ವೆಸ್ವರಾ, ತುಜೆ ಕಾಕುಳ್ತಚೊ ಉಗ್ಡಾಸ್ ಧರ್, ಸಾಸ್ಣಾ ಥಾವ್ನ್ ತುವೆಂ ದಾಕಯ್‌ಲ್ಲೊ ಮೋಗ್ ಮನಾಂತ್ ಧರ್.' (ಕೆ 25:6)

ಕಾಕುತಿಚ್ಯಾ ವರ್ಸಾ ಚಲಾಚೆ ತಿ ವಾಟ್

1. **ಕಾಕುತಿಚೆ ಸಾಕ್ಚೆ ಜಾಂವ್ಣೆಂ:** ಬಾಪಾಚೆ ಕಾಕುತಿಚೆರ್ ಪವಿತ್ರ್ ಸಭಾ ಉಬಾರ್ಲಲಿ ಆಸಾ ಮ್ಹಣ್ಚೆ ಹರೆಕ್ಲ್ಯಾನ್ ಆಪ್ಲ್ಯಾ ಉತ್ರಾಂ ಕರ್ಣ್ಯಾಂನಿ ತೆ ಕಾಕುತಿಕ್ ಸಾಕ್ ಜಾಯ್. ಕಾಕುತಿಚ್ಯಾ ದೆವಾಕ್ ಆಪ್ಲ್ಯಾ ಕಾಕುತಿಂತ್ ಥಾವ್ನ್ ಕಾಡುನ್ ಉಡಯ್ಲಾ ತೊ ಲೋಕ್ ರೆಂವೆಭುಂಯ್‌ಲ್ಯಾ ಫಳ್ ನಾತ್ಲಲ್ಯಾ ರುಕಾ ಬರಿಂ.
2. **ಕುಮ್ತಾರಾಚ್ಯಾ ಸಾಕ್ರಾಮೆಂತಾಕ್ ಲಾಗಿಂ ಸರ್ಚೆಂ:** ಪ್ರಾಚಿತಾಚ್ಯಾ ಸಾಕ್ರಾಮೆಂತಾ ವರ್ವಿಂ ದೆವಾಚಿ ಕಾಕುತ್ ನವ್ಯಾನ್ ಭೊಗ್ಸೊ ಅವ್ಣಾಸ್ ಹರೆಕ್ಲ್ಯಾನ್ ವಾಪ್ಪಿಚೆ. ಯಾಜಕಾಂನಿ ಪವಿತ್ರ್ ಅತ್ಯಾಚೆ ಪದ್ವೆನ್ ಆಪ್ಣಾಕ್ ಮೆಳ್ಳಲ್ಯೆ ಪದ್ವೆ ವರ್ವಿಂ ಭಾವಾರ್ಥ್ಯಾಂಕ್ ಬಾಪಾಶಿಂ ಪರ್ತ್ಯಾನ್ ಹಾಡಿಚೆ.
3. **ಯಾತ್ರಿಕ್ ಪಯ್ಣಾಂ ಕರ್ಚೆಂ:** ಕಾಕುತಿಚ್ಯಾ ವರಾಚ್ಯಾ ಪಯ್ಣಾ ದಿಸಾ ಉಗಡ್ಲಲ್ಯಾ ಕಾಕುತಿಚ್ಯಾ ದಾರಾಂತ್ಲ್ಯಾನ್ ಜಿವಿತಾ ಬದ್ಲಪಾಚ್ಯಾ ಇರಾದ್ಯಾನ್ ಯಾತ್ರಿಕ್ ಪಯ್ಣೆ ಕರಿಚೆ ಆನಿ ದೆವಾಚೊ ಮೋಗ್ ಭೊಗಿಚೆ. ಆದ್ಲೆಂತಾಚ್ಯಾ ಚೊವ್ಪಾ ಆಯ್ತಾರಾ ಹರೆಕ್ ದಿಯೆಸೆಜಿಂತ್ಯಾಯಿ ಅಸಲಿಂ ದಾರಾಂ ಉಗಡ್ಲಲ್ಯೆ ವರ್ವಿಂ ಹರೆಕಾ ಭಾವಾರ್ಥ್ಯಾಕ್ಯಾಯಿ ದೆವಾಚೆ ಕಾಕುತಿಚೊ ಅನ್ವೋಗ್ ಕರ್ಚೊ ಆವ್ಣಾಸ್ ಆಸ್ತಲೊ.
4. **ಕಾಕುತಿಚ್ಯಾ ಕರ್ಣ್ಯಾಂನಿ ಮೆತೆರ್ ಜಾಂವ್ಣೆಂ:** ಭುಕೆಲ್ಲ್ಯಾಂಕ್ ಜೆಂವ್ಕ್ ದಿಂವ್ಚೆಂ, ತಾನೆಲ್ಲ್ಯಾಂಕ್ ಪಿಯೆಂವ್ಕ್ ದಿಂವ್ಚೆಂ, ವಿಣ್ಯಾಂಕ್ ನ್ಹೆಸುಂಕ್ ದಿಂವ್ಚೆಂ, ನಿರಾಶ್ರಿತಾಂಕ್ ಆಸ್ಲೊ ದಿಂವ್ಚೊ, ಪಿಡೆಸ್ತಾಂಕ್ ಭೆಟ್ ದಿಂವ್ಚಿಂ, ಬಂಧಂತ್ ಆಸ್ಲಲ್ಯಾಂಕ್ ಭೆಟ್ ದಿಂವ್ಚಿಂ, ಮೆಲ್ಲ್ಯಾಂಕ್ ನಿಕೆಪುಂಚೆಂ ಅಸಲ್ಯಾ ಕಾಮಾಂ ವರ್ವಿಂ ಆಮಿ ಸೊಮ್ಯಾಚ್ಯಾ ಕಾಕುತಿನ್ ಭರ್ಲಲ್ಯಾ ಮುಖಮಳಾಚಿಂ ರುಪಾಂ ಜಾತಾಂವ್. ಕಾಕುತ್ ದಾಕೊಂವ್ಕ್ ಬಾಪಾಕ್ ಕೆದ್ನಾಂಚ್ ಪುರಾಸಣ್ ನಾ ತಶೆಂ



ಹ್ಯಾ ಕಾಮಾಂನಿ ಆಮ್ನಿಯ ಉಮೆದ್ ನಿಂವ್ಚಿ ನ್ಹಯ್. ಪೆಲ್ಯಾಚೆ ಫಾಯ್ ಬಾಂದುಂಕ್ ಆಮ್ಚೆ ಥಂಯ್ ಭೊಗ್ಗಣೆಂ ಮ್ಹಳ್ಳೆಂ ತೆಲ್ ಸುಕ್ಚೆಂ ನ್ಹಯ್.

ಚಿತ್ರ ಆನಿ ಧೈಯ ವಾಕ್ಯಾಚೊ ಅರ್ಥ್:

ಜುಬ್ಲೆವಾಚ್ಯಾ ವರ್ಸಾಚೆಂ ಮುಖೆಲ್ ವಾಕ್ಯ್ “ಬಾಪಾ ಬರಿಂ ಕಾಕುಳ್ತಿದಾರ್”. ಆಮಿ ಪೆಲ್ಯಾಕ್ ಚುಕಿದಾರ್ ಕರಿನಾಸ್ತಾಂ ತಾಂಕಾಂ ಭೊಗ್ಗಣ್ ಮಾಪ್ ಮೆಜಪ್ ನಾತ್ಲೊ ಮೋಗ್ ಆನಿ ಭೊಗ್ಗಣೆಂ ದಿಂವ್ಕ್ ಆಪೊಂವ್ಚ್ಯಾ ಬಾಪಾಚೊ ಪಾಟ್ಲಾವ್ ಕರುಂಕ್ ಉಲೊ ದಿತಾ (ಲೂಕ್ 6:36; 37-38). ಜುಬ್ಲೆವಾಚೆಂ ಚಿತ್ರ ಮಾರ್ಕೊ ರುಪ್ಲಿಕ್ ಹ್ಯಾ ಜೆಜ್ಜಿತ್ ಯಾಜಕಾನ್ ಸೊಡಯ್ಲೆಂ. ದೆವಾ ಪುತಾನ್ ಮನಿಸ್ ಜಾಂವ್ಚೆ ವರ್ವಿಂ ಸೊಡ್ವಣೆಚೊ ಮಿಸ್ತೆರ್ ಶೆವಟಾಕ್ ಪಾಪ್ಲಲ್ಯೆ ವಿಶಿಂ ಸುಚಯ್ತಾ. ಬರೊ ಗೊವ್ಳಿ ಮನ್ಶಾಕುಳಾಕ್ ಕಸೊ ಆಪುಡ್ತಾ ಆನಿ ಎಕ್ಲಾನ್ ಆಪ್ಲೆಂ ಜಿವಿತ್ ಬದ್ಲಿಶೆಂ ಕರ್ತಾ ತೆಂ ದಾಕಯ್ತಾ. ಆಪ್ಲೆ ವ್ಹಡ್ ಕಾಕುಳ್ತಿದಾರ್ ಬರೊ ಗೊವ್ಳಿ ಮನ್ಶಾಕುಳ್ ಆಪ್ಣಾಚೆರ್ ಘೆತಾ, ತಾಚೆ ದೊಳೆ ಮನ್ಶಾಚ್ಯಾ ದೊಳ್ಯಾಂ ಸಂಗಿಂ ಮೆಳ್ಳ್ಯಾತ್. ಕ್ರಿಸ್ತ್ ಆದಾಂವಾಚ್ಯಾ ದೊಳ್ಯಾಂನಿ ದೆಖ್ತಾ ಆನಿ ಆದಾಂವ್ ಕ್ರಿಸ್ತಾಚ್ಯಾ ದೊಳ್ಯಾಂನಿ ದೆಖ್ತಾ. ಹರೆಕ್ ಮನಿಸ್ ಕ್ರಿಸ್ತ್-ನವ್ಯಾ ಆದಾಂವಾ ಥಂಯ್ ಆಪ್ಣಾಚೆಂ ಮನ್ಶಾ ಸಂಯ್ವ್ ದೆಖ್ತಾ ಆನಿ ಬಾಪಾಚ್ಯಾ ಮೊಗಾಚೆರ್ ಆಪ್ಲಿ ದೀಷ್ಟ್ ದವರ್ಚಾರ್ ತಾಚೊ ಫುಡಾರ್ ಆಟಾಪುನ್ ಆಸಾ. ಕ್ರಿಸ್ತಾ ಥಂಯ್ ದೇವಾಸಂಯ್ವ್ ಆನಿ ಮನ್ಶಾಸಂಯ್ವ್ ಏಕ್ ಜಾಲ್ಯಾಂತ್ ತೆಂ ಬದಾಮಾಚ್ಯಾ ರುಪಾರ್ ದಾಕಯ್ಲಾಂ. ತೀನ್ ರಂಗಾಂನಿ ಆಸ್ಚೆ ಗೋಲ್ ಕ್ರಿಸ್ತ್ ಮನ್ಶಾಕುಳಾಕ್ ಪಾತಕ್ ಆನಿ ಮರ್ಣಾಚೆ ರಾತಿ ಥಾವ್ನ್ ಭಾಯ್ರ್ ಹಾಡ್ತಾ ತೆಂ ದಾಕಯ್ತಾ. ಗಾಡ್ ಕಾಳೊ ರಂಗ್ ಸರ್ವಾಂಕ್ ಭೊಗ್ಗುಂಚ್ಯಾ ಬಾಪಾಚ್ಯಾ ಮೊಗಾಚಿ ಗುಂಡಾಯ್ ಕಳಯ್ತಾ.

ಪಾಪಾ ಪ್ರಾನ್ಸಿಸ್ ಕಿತೆಂ ಅಶೆತಾ?

- ಸಾಂ ಪೆದ್ರು ಬಾಸಿಲಿಕಾಚೆಂ ದಾರ್ವಾಚೊ ಉಗ್ಡೊ ಕರೊ
- ಪವಿತ್ರ್ ದಾರಾ ಸರ್ವಿಂ ಯಾತ್ರಿಕ್ ಪಯ್ಣ್
- ವರ್ಲ್ಡ್ ಡೇ ಒಫ್ ಫೀಸ್
- ಸೊಮ್ಯಾ ಪಾಸತ್ 24 ವರಾಂ
- ಯಾಜಕಾಂ ಖಾತಿರ್ ಜುಬ್ಲೆವ್
- ಪಿಡೆಸ್ತಾಂಕ್, ಪ್ರಾಯ್ವಂತಾಂಕ್ ಆನಿ ತಾಂಚಿ ಚಾಕ್ರಿ ಕರ್ತಲ್ಯಾಂಕ್ ಸಾಂಗಾತಾ ಹಾಡ್ಚೆಂ. ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಂಕ್ ಚಡಿತ್ ಗಮನ್ ದಿಂವ್ಚೆಂ.
- ಕಾತೆಕಿಸ್ತಾಂಚೊ ಜುಬ್ಲೆವ್
- ಮರಿಯಾಳ್ ಜುಬ್ಲೆವ್
- ಬಂಧೆಂತ್ ಆಸ್ಲಲ್ಯಾಂಚೊ ಜುಬ್ಲೆವ್- ವಿಶೇಸ್ ಗಮನ್ ಜಿಣಿ ಬದ್ಲುಂಕ್ ಪ್ರಯತ್ನ ಕರ್ಚ್ಯಾ ಕೈದ್ಯಾಂಕ್ ದಿಂವ್ಚೆಂ.
- ಕುಮ್ನಾರಾಂ
- ಕಾಕುಳ್ತೆಚೆ ಮಿಶನೊರಿ
- ಕುಡಿಚ್ಯಾ ಫಾಯ್ಡ್ಯಾಚ್ಯೊ ಕಾಕುಳ್ತೆಚೊ ಕರ್ನೊ
- ಅತ್ಯಾಚ್ಯಾ ಫಾಯ್ಡ್ಯಾಚ್ಯೊ ಕಾಕುಳ್ತೆಚೊ ಕರ್ನೊ

ಆಮಿ ಕಿತೆಂ ಕರ್ತಾ?

ದಿಯೆಸೆಚಿ ಹಂತಾರ್:

- ಜುಬ್ಲೆವಾಚ್ಯಾ ವರ್ಸಾಚೆಂ ಉಗ್ತಾವಣ್
- ಸೊಮ್ಯಾ ಪಾಸತ್ 24 ವರಾಂ
- ಯಾಜಕಾಂ ಖಾತಿರ್ ಜುಬ್ಲೆವ್
- ಕಾಥೊಲಿಕ್ ವಕೀಲಾಚೆಂ ಸಂಘಟನ್ ಆನಿ ಸೆವಾ

- ಯಾತ್ರಿಕ್ ಪಯ್ಣಾಂ
- ಕಾಕುಳ್ತೆಚೆರ್ ನಿಯಾಳ್ ಕರುನ್ ರೆತಿರ್
- ಮಾಗ್ಣ್ಯಾಚಿಂ ಕಾರ್ಣಾಂ
- ಕಾಕುಳ್ತೆಚೆರ್ ಶೆರ್ಮಾಂವ್
- ರಾಜಿಸಂಧಾನ್ ಕರುಂಕ್ ಪಂಗಡ್
- ಕುಮ್ನಾರಾಂಕ್ ಪುಣ್ಶೆತಾಂನಿ ಆವ್ಕಾಸ್
- ಕಾಕುಳ್ತೆಚೊ ದೀಸ್
- ಕಾಕುಳ್ತೆಚೆ ವಾವ್ರಾ ವಿಶಿಂ ಪ್ರಚಾರ್

ವಾರಾಡ್ಯಾ ಹಂತಾರ್:

- ಎವ್ಕರಿಸ್ತಿಕ್ ಪುರ್ಶಾಂವ್ ಆನಿ ಕುಮ್ನಾರಾಚೊ ದೀಸ್
- ಸೊಮ್ಯಾ ಪಾಸತ್ 24 ವರಾಂ
- ಭೊಗ್ಗಣಾಚೆಂ ಫೆಸ್ತ್

ಫಿರ್ಗಚೆ ಹಂತಾರ್:

- ಅದ್ವೆಂತಾಂತ್ ಆನಿ ಪಾಜಿತ್ ಕಾಳಾರ್ ಭೊಗ್ಗಣ್ಯಾಕ್ ಅಧ್ಯಾತಾ
- ಭೊಗ್ಗಣಾಚೆಂ ಫೆಸ್ತ್/ಹಪ್ಪೊ
- ಕಾಕುಳ್ತೆಚೆರ್ ಆನಿ ರಾಜಿ ಸಂಧಾನೆಚೆರ್ ಶಿಕೊವ್ಣ್
- ಪಿಡೆಸ್ತಾಂಕ್/ಪ್ರಾಯ್ವಂತಾಂಕ್ ಮಿಸಾಂ/ಕುಮ್ನಾರ್
- ಅನಾಥಾಂಕ್, ಅಂಗ್ಯಾ-ಪಾಂಗ್ಯಾಂಕ್ /ನಿರಾಶ್ರಿತಾಂಕ್/ ಗರ್ಜೆವಂತಾಂಕ್ ಅಧಾರ್ ದಿಂವ್ಚೊ.

ಕಾಕುಳ್ತೆಚ್ಯಾ ವರ್ಸಾಕ್ ಮಾಗ್ಣೆಂ

ಸೊಮ್ಯಾ ಜೆಜು ಕ್ರಿಸ್ತಾ, ಸರ್ಗಿಂಚ್ಯಾ ಬಾಪಾ ಬರಿಂ ಕಾಕುಳ್ತಿದಾರ್ ಜಾಂವ್ಕ್ ತುವೆಂ ಆಮ್ಕಾಂ ಶಿಕಯ್ಲಾಂ, ಆನಿ ತುಕಾ ಪಳೆತಾ ತೊ ತಾಕಾ ಪಳೆತಾ ಮ್ಹಣ್ ಸಾಂಗ್ಲಾಯ್. ತುಜೆಂ ಮುಖಿಮಳ್ ಆಮ್ಕಾಂ ದಾಕಯ್ ಆನಿ ಆಮಿ ಬಜಾವ್ ಜಾತಲ್ಯಾಂವ್. ತುಜೆ ಮೊಗಾಳ್ ನದ್ರೆನ್ ಜಾಕೆವ್ ಆನಿ ಮಾತೆವಾಕ್ ದುಡ್ವಾಚ್ಯಾ ಗುಲಾಮ್ಪಣಾಂತ್ಲಿ ಸುಟ್ಕಾ ದಿಲಿ; ವ್ಹಭಿಚಾರಿಣ್ ಆನಿ ಮಾಗ್ಣಾಲೆನಾಕ್ ಫಕತ್ ರಚ್ಣಾಂ ಥಂಯ್ ಸಂತೊಸ್ ಸೊಡ್ಚೊ ಥಾವ್ನ್ ಸುಟ್ಕಾ ದಿಲಿ; ಆಪ್ಲೆಂ ವಿಕ್ರಿತ್ ಕೆಲ್ಯಾ ಉಪ್ರಾಂತ್ ಪೆದ್ರುನ್ ರಡಶೆಂ ಕೆಲೆಂ; ಆನಿ ಪಾಪ್ ರಡ್ಡಲ್ಯಾ ಚೊರಾಕ್ ಸರ್ಗಾಚಿ ಭಾಸಾಪ್ಲಿ ದಿಲಿ. “ತುಂ ದೆವಾಚೆಂ ದೆಣೆಂ ಜಾಣಾ ಆಸ್ತಿಯ್ ತರ್” ಮ್ಹಣ್ ಸಾಮಾರಿಯಾಚೆ ಸ್ತ್ರಿಯೆಕ್ ಸಾಂಗ್ಲಿಂ ಉತ್ರಾಂ ಆಮಿ ಹರೆಕ್ಲಾನ್ ಆಯ್ಕಾಶೆಂ ಕರ್.

ತುಂ ಸಕ್ಲಾಚ್ಯಾಕ್ಯಾಯಿ ಚಡ್ ಕರುನ್ ಭೊಗ್ಗಣೆಂ ಆನಿ ಕಾಕುಳ್ತೆ ವರ್ವಿಂ ಆಪ್ಣಾಕ್ಚೆ ಉಗ್ಡಾಪೊ ಕರ್ತಾ ತ್ಯಾ ನಾ ದಿಸ್ಚ್ಯಾ ಬಾಪಾಚೆಂ ದಿಸ್ತೆಂ ಮುಖಿಮಳ್; ಪವಿತ್ರ್ ಸಭಾ ಹೈ ಸಂಸಾರಿಂ ಜಿವಂತ್ ಆನಿ ಮಹಿಮೆಭರಿತ್ ಜಾಲ್ಲ್ಯಾ ಆಪ್ಣ್ಯಾ ಸೊಮ್ಯಾಚಿಂ ದಿಸ್ತೆಂ ಮುಖಿಮಳ್ ಜಾಂವ್. ನೆಣಾರ್ಪಣಾಂತ್ ಆನಿ ಚುಕಿಂತ್ ಆಸಾತ್ ತಾಂಚೆಶಿಂ ದಯಾಳಾಯ್ ಭೊಗ್ಚೊ ಖಾತಿರ್ ತುಜ್ಯಾ ಮ್ಹಣಿಯಾರಿಂನಿಯ್ ಅಸ್ತತ್ಯಾಯ್ ಪಾಂಗ್ಲೆ ಆಸಜೆ ಮ್ಹಣ್ ತುಜಿ ಖುಶಿ ಜಾಲಿ; ತಾಂಕಾಂ ಭೆಟ್ತಾ ತೊ ಹರೆಕ್ಲೊ ಆಪ್ಲೆಂ ದೆವಾ ಥಾವ್ನ್ ಗುಮಾನ್, ಮೋಗ್ ಆನಿ ಭೊಗ್ಗಣೆಂ ಜೊಡ್ಲೆಂ ಮ್ಹಣ್ ಭೊಗುಂದಿ. ತುಜೊ ಅತ್ಮೊ ಥಾಡ್ ಆನಿ ಅಮ್ಕಾಂ ಹರೆಕ್ಲಾಕ್ ತಾಚೆ ಮಾಖೆನ್ ಪವಿತ್ರ್ ಕರ್, ಅಶೆಂ ಕಾಕುಳ್ತೆಚೊ ಜುಬ್ಲೆವ್ ಸೊಮ್ಯಾ ಥಾವ್ನ್ ಕುರ್ಪೆಚೆಂ ವರಸ್ ಜಾಂವ್, ಆನಿ ತುಜಿ ಪವಿತ್ರ್ ಸಭಾ, ನವ್ಯೆ ಉರ್ಬೆನ್ (ಭರುನ್) ದುಬ್ಳಾಂಕ್ ಬರಿ ಖಬರ್ ಹಾಡುಂ, ಬಂದಿಂತ್ ಆಸ್ಲಲ್ಯಾಂಕ್ ಆನಿ ದಣ್ಣತಲ್ಯಾಂಕ್ ಸುಟ್ಕಾ ಪರ್ಗಟಿಂ, ಆನಿ ಅಂದ್ವ್ಯಾಂಕ್ ದೀಷ್ಟ್ ದೀಂವ್.

ಮರಿ, ಕಾಕುಳ್ತೆಚೆ ಆವಯ್ಚೆ ವಿನತಿನ್ ಆಮಿ ಹೆಂ ಮಾಗ್ತಾಂವ್, ತುಂ ಬಾಪಾ ಆನಿ ಪವಿತ್ರ್ ಅತ್ಮಾ ಸವೆಂ ಜಿಯೆತಾಯ್ ಆನಿ ರಾಜ್ವಟ್ ಚಲಯ್ತಾಯ್ ಸಾಸ್ಣಾಚ್ಯಾ ಸಾಸ್ಣಾಕ್. ಆಮೆನ್.



ಭುಂಯ್ಕ ತಾಪ್ ತಾಪ್ - ಮನ್ಯಾಕುಕಾಕ್ ಕುಲ್ಕುಲೊ

ಭುಂಯ್ಕ ತಾಪ್ ಆರಂಭ್ ಜಾವ್ನ್ ಸಬಾರ್ ವರಾಂ ಜಾಲಿಂ. ಹೆ ದಿಶೆನ್ ಮನಿಸ್ ವಿಶೇಸ್ ಆಸಕ್ ದಾಕಯ್ನಾಸ್ತಾಂ ಆಪ್ಣಾ ತರ್ಫೆನ್ ಆನಿಕೇ ಹ್ಯಾ ತಾಪಾಕ್ ಸೊರ್ಮುಣ್ ದವರ್ನ್ಚ್ ಆಸಾ.

ತರೀ ಹ್ಯಾ ದಿಸಾಂನಿ ಮನ್ಯಾಕ್ ಭುಂಯ್ಚೊ ತಾಪ್ ನಿವಾನಾ ತೆಂ ಪಳೆವ್ನ್ ಆನಿ ತಾಚೊ ಪರಿಣಾಮ್ ಪಳೆವ್ನ್ ಕುಲ್ಕುಲೊ ಸುರು ಜಾಲಾ. ವಿಕಾಸ್‌ವಾದಾಚ್ಯಾ ಪ್ರಕಾರ್ ಪಾಟ್ಲ್ಯಾ ಲಾಕ್‌ಭರ್ ವರಾಂಧಾವ್ನ್ ಭುಂಯ್ ಮ್ಹಳ್ಳ್ಯಾ ಹ್ಯಾ ಗ್ರಹಾಂತ್ ಬದ್ಲಾವಣ್ ಜಾವ್ನ್ ನಿಧಾನ್ ರಿತಿರ್ ಪಾಟ್ಲ್ಯಾ ಥೊಡ್ಯಾ ಹಜಾರ್ ವರಾಂಧಾವ್ನ್ ಮನ್ಯಾವಸ್ತಿ ಆಯ್ಲ್ಯಾ ಭುಂಯ್ತ್ ಮನ್ಯಾ ವಸ್ತೆಕ್ ಯೋಗ್ಯ್ ಜಾಂವ್ಕ್ ವಾತಾವರಣಾಂತ್ ಆಕ್ಸಿಜನ್ ಆಸಾಜೆ. ಮನ್ಯಾನ್ ಸೆಂವ್ಣ್ಯಾ ವಾರ್ಯಾಂತ್ ಆಮ್ಚ್ಯಾ ಕುಡಿಂತ್ ಜೀವ್ ಉರ್ಟೆಖಾತಿರ್ ಉಪ್ಕಾರಾಕ್ ಪಡ್ಲೆಂ ಆಮ್ಲಜನಕ್ ಆಸಾ ತೆಂ ಆಮ್ಕಾಂ ಕಳಿತ್ ಆಸಾ.

ನಿರಂತರ್ ಉಪಯೋಗ್ ಜಾಂವ್ಚೆ ಹೆಂ ಜೀವದಾತಾರ್ ಆಕ್ಸಿಜನ್ ವಿವಿಧ್ ಕಾರಣಾಂಕ್ ಉಣೆ ಜಾಂವ್ಕ್ ಮನ್ಯಾಚೊ ಆಬ್ಲೆಸ್ ಮೂಳ್ ಕಾರಣ್ ಜಾವ್ನಾಸಾ.

ಹಾಚೊ ಆಡ್ ಪರಿಣಾಮ್ ಜಾವ್ನ್ ಸಗ್ಳ್ಯಾ ಸಂಸಾರಾರ್ ಗರ್ಮಿ ಚಡ್ ಜಾತೆಚ್ ಆಸಾ. ಉದಕ್ ಉಣೆ ಜಾಯಿತ್ ಆಸಾ. ದರ್ಮಾಚೆಂ ಉದ್ಯಾ ಮಟ್ಲೆ ಬದಲಿಚ್ ಆಸಾ. ಪರಿಸರಾಂತ್ ಅಚಾನಕ್ ಬದ್ಲಾವಣ್ ಜಾವ್ನ್ ಪಾವ್ನ್, ಹಿಂವ್, ಗರ್ಮಿ ಆಪ್ಲೊ ವೇಳ್ ಚುಕೊನ್ ಯೆತಚ್ ಆಸಾ. ಹೆ ವರ್ಧಿಂ ಫಳಾಂ-ಫುಲಾಂ ವೇಳ್ ಚುಕೊನ್ ಜಾತಾತ್.

ಹಾಚಾಕೇ ವಿಪರೀತ್ ಪರಿಣಾಮ್ ಜಾವ್ನ್ ಪರಿಸರಾಂತ್ ಗರ್ಮಿ ಚಡೊನ್ ಮನ್ಯಾಕ್ ಏರ್ ಕಂಡೀಶನ್ ಜಾಯ್ ಜಾತಾ. ಹಾಚೆವರ್ವಿಂ ಪರಿಸರಾಂತ್ ಗ್ಯಾಸಾಚೆಂ ಮಿತೆನ್ ಚಡ್ತಾ. ಹೆಂ ಆನಿಕೇ ಜಿವಾಕ್ ಮಾರೆಕಾರ್ ಜಾವ್ನಾಸಾ.

ಹಾಚ್ಯಾಕೇ ವಿಪರೀತ್ ಮ್ಹಳ್ಳಾರ್ ದರ್ಮಾ ಉದ್ಯಾಚೆಂ ಮಟ್ಲೆ ಚಡ್ ಜಾಂವ್ಚೆಂ. ಹಾಚೆವರ್ಧಿಂ ದರ್ಮೊ ಭುಂಯ್ ಗಿಳುನ್ ಮುಕಾರ್ ಯೆತೆಚ್ ಆಸಾ. ತಿತ್ಲೆಂ ಮಾತ್ ನ್ಹಯ್ ದರ್ಮಾಕ್ ಹಿಮಲಯಾ ವಂಯ್ಲಿಂ ಆನಿ ಭುಮಿಚ್ಯಾ ಪೋಲಾರ್ ಪ್ರದೇಶಾಂತ್ಲೆಂ ಐಸ್ ಕರ್ಗಾತೆಚ್ ಆಸಾ. ಪರಿಣಾಮ್ ದರ್ಮಾಂತ್ಲೊ ಚಟುವಟಿಕೊ ಸ್ತಬ್ಧ್ ಯಾ ಬದ್ಲಾವಣ್ ಜಾತಾತ್. ಕುದ್ರು ಬುಡ್ತೆಚ್ ಆಸಾತ್.

ಉದ್ಯಾಚೊ ತತ್ಕಾರ್ ಚಡ್ತೆಚ್ ಆಸಾ. ಭುಂಯ್ ಹುನ್ ಜಾವ್ನ್ ಸುಕಿದಾಡ್ ಯೆತೆಚ್ ಆಸಾ. ಪಾಟ್ಲ್ಯಾ ವರಾಂನಿ ಬರಗಾಲಾಕ್ ಒಳಗ್ ಜಾಲ್ಲ್ಯಾ ಪ್ರದೇಶಾಂಚೊ ಸಂಕೊ ವಾಡ್ಲಾ. ಹಾಚೊ ಪರಿಣಾಮ್ ಆಮಿ ಸೆಂವ್ಣ್ಯಾ ಖಾಣಾವೊರ್ಟೆರ್ ಪಡ್ಲಾ. ಬೆಳೆಂ ಉಣೆಂ ಜಾಲಾಂ. ಪಾವ್ನಾಕ್ ಪಾತ್ಯೆವ್ನ್ ಜಾಂವ್ಚೆಂ ಬೆಳೆಂ ಪಾವ್ನ್ ವೇಳ್ ಚುಕೊನ್ ಆಯಿಲ್ಲ್ಯಾನ್ ನಾಸ್ ಜಾಲಾಂ.

ಪರಿಹಾರ್: ಆಸ್‌ಲೆಂ ರಾನ್ ಉರಂವ್ಚೆಂಚ್ ಆಮ್ಚ್ಯಾ ತಾಂಕಿ ಭಿತರ್ಲೆಂ ವಿಧಾನ್. ತಿತ್ಲೆಂ ಪಾವಾನಾತ್ಲ್ಯಾಕ್ ಆಮಿ ಸಸಿ ಲಾವ್ನ್ ಆಮ್ಚ್ಯಾ ತಾಂಕಿ ಭಿತರ್ಲೆಂ ಪಾಚ್ಚೆಂಪಣ್ ಭುಂಯ್ಚೆರ್ ರುತಾ ಕರ್ಚೆಂ ಸವಾಯೆಚೆಂ ವಿಧಾನ್. ಧರ್ಣೆ ನಾತ್‌ಲ್ಲ್ಯಾ ಪ್ಯಾಟಾಂತ್ಲ್ಯಾಂನಿ ಚಟ್ಲೊ ಉಪ್ಯೇಗ್ ಕರ್ನ್ ಹೆಂ ಕರ್ಯೆತ್.



ಆಮ್ಚ್ಯಾ ಹಾತಾ ಭಿತರ್ ಆಸ್ಲೆಂ ಮ್ಹಳ್ಳಾರ್ ಜಾಗೊ ಆಸ್ಲೆಲ್ಯಾಂನಿ ಜಾತಾ ತಿತ್ಲೆಂ ಪಾಚ್ಚೆಂ ರಾನ್ ವಾಡಂವ್ಚೆಂ. ರುಡಾಂ ಲಾವ್ನ್ ಪೋಸ್ ಕರ್ಯೊ.

ಸರ್ಕಾರಾನ್ ಆನಿ ದೇಶಾಂನಿ ಧರ್ಮಲ್ ಪವರ್ ಉಣೊ ಕರ್ನ್ ಉದ್ಯಾನ್ ವಿದ್ಯುತ್ (ಹೈಡಲ್ ಪವರ್) ಚಡ್ ಆನಿ ಚಡ್ ಆಸಾ ಕೆಲ್ಯಾರ್ ಜಾವ್ನ್ ಆಮಿ ಪೇಪರ್ ಲೆಸ್ನ್ ಆಫಿಸಾಂ ಕರಿಜೆ. ಕಿತ್ಲೆಂ ಪೇಪರ್ ಉಪ್ಯೇಗ್ ಜಾತಾ ತಿತ್ಲೊ ರೂಕ್ ಕಾತ್ರಿಜಾಯ್ ಪಡ್ತಾ. ಕಾತ್‌ಲ್ಲ್ಯಾ ಥಂಯ್ ನವೆಂ ರೂಕ್ ಜಾಂವ್ಕ್ ಸಬಾರ್ ವರಾಂ ಲಾಗ್ತಾತ್.

ಆಮಿ ಘರಾಂತ್ ಆಸ್ಚ್ಯಾ ದೊಗಾಂಕ್ ತೀನ್ ಕಾರಾಂ ಆನಿ ಚಾರ್ ಸ್ಕೂಟಿರಾಂ ದವರ್ನ್ ಘರ್ಚ್ಯಾ ಕಂಪೌಂಡಾಂತ್ ಜಾಗೊ ನಾಸ್ತಾಂ ಮಾರ್ಗಾರ್ ಆಡ್ ಪಾರ್ಕ್ ಕರ್ನ್ ಸದಾಂ ಲೊಕಾಚೊ ಶಿರಾಪ್ ಆಯ್ಲೊನ್, ಆಸ್‌ಲ್ಲ್ಯಾ ತಿತ್ಲೊ ಪೆಟ್ರೊಲ್, ಡಿಸೆಲ್ ಗೆಲ್ಯೊನ್ ವಾತಾವರಣ್ ಪಾಡ್ ಕರ್ಚೆಂ ಸೊಡಿಜೆ. ಏಕ್ ಘರ್, ಏಕ್ ವಾಹನ್. ಸೆಜಾರ್ಯಾಕ್‌ಯೀ ಮಿಸಾಕ್ ಆನಿ ಇತರ್ ವೆಳಾ ಆಮ್ಚ್ಯಾ ವಾಹನಾರ್ ಜಾಗೊ ಆಸ್ತಾಂ ತಾಚೆಂ ವಾಹನ್ ದವರ್ನ್ ಸಾಂಗಾತಾ ವೆಚಿ ಆಲೋಚನ್ ಕರಿಜೆ. ಗರ್ಮಿಕ್ ವಾಹನ್ ವಾಪರಿಜೆ. ಚಲುನ್ ವೆಚೆಂಯೀ ಅಭ್ಯಾಸ್ ಕರಿಜೆ.

ಸರ್ಕಾರಾನ್ ಕಾನೂನ್ ಕರುನ್ ಡೆಲ್ಲಿಂತ್ odd ಆನಿ even ನಂಬರ್ ವಾಹನಾಂ ದೋನ್ ದಿಸಾಂಕ್ ಏಕ್ ಪಾವ್ಣಿಂ ಚಲಂವ್ಕ್ ಕೆಲ್ಲ್ಯಾಬರಿಂ ಕೆಲ್ಯಾರ್ಯೀ ವಾತಾವರಣ್ ಉಣೆಂ ಪಾಡ್ ಜಾಂವ್ಚೆಬರಿ ಪ್ರೇತನ್ ಕರ್ಯೆತ್.

ನ್ಹಂಯ್ಕ ಇಂಡಸ್ಟ್ರಿಯಲ್ ತಶೆಂ ಇತರ್ ಮ್ಹೆಳೆಂ ಆನಿ ಧಾರ್ಮಿಕ್ ಮ್ಹೆಳೆಂ ಸೊಡುನ್ ಗಲೀಜ್ ಜಾಂವ್ಚೆಂ ರಾವಯ್ಚೆ.

ಉದ್ಯಾ ಅಂಶ್ ಉಣೆ ಜಾತಾಂ ಜಾತಾಂ ವಾತಾವರಣ್ ಹುನ್ ಜಾತಾ. ವಾತಾವರಣ್ ಹುನ್ ಜಾತಾನಾ ಉದ್ಯಾ ಅಂಶ್ ಉಣೆಂ ಜಾತಾ. ಹೆಂ ದೊನೀ ಪೂರಕ್. ಉದಕ್ ಆನಿ ವಾರೆಂ ನಾಸ್ತಾಂ ಮನಿಸ್ ಉರಾನಾ.

- ರೇಮಂಡ್ ಡಿ'ಕುನ್ಯಾ, ಸಾಂ ಬೊಸ್ತಾಂವ್ ವಾಡೊ






ಹ್ಯಾ ವರ್ಸಾ ಸಿಂಜಿಚೊ ಬುಧ್ವಾರ್ ಕಿತ್ಯಾಕ್ ವೆಗ್ಗಿಂ ಆಯ್ಲಾ?

ಗ್ಲೇಡಿಸಾಚೆಂ ಏಕ್ ಮಾತ್ ಬಾಳ್ ಪ್ರೀತಿ ಹಾಯ್‌ಸ್ಕೂಲಾಂತ್ ಶಿಕ್ತಾ. ಸಿಂಜಿಚಾ ಬುಧ್ವಾರಾಚಾ ಆಧ್ಯಾ ಆಯ್ತಾರಾ ಮೀಸ್ ಆನಿ ದೊತೊರ್ನ್ ಜಾವ್ನ್, ಘರಾ ಪಾವ್‌ಲೆಂಚ್ ತೆಂ ಶೀದಾ ರಾಂದ್ಚ್ಯಾ ಕುಡಾಕ್ ರಿಗೊನ್, ಮಾಸ್ ಸುಟಿ ಕರ್ನ್ ಆಸ್‌ಲ್ಲ್ಯಾ ಗ್ಲೇಡಿಸಾ ಲಾಗಿಂ ತುರ್ತಾನ್ ವಿಚಾರಿಲಾಗ್ಲೆಂ. ಮಮಿ! ಹ್ಯಾ ಪಾಪ್ಲಿಂ ಸಿಂಜಿಚೊ ಬುಧ್ವಾರ್ (Ash-Wednesday) ಕಿತ್ಯಾಕ್ ವೆಗ್ಗಿಂ ಆಯ್ಲಾ? ತಾಕಾ, ಕ್ರಿಸ್ಮಸ್ ಡಿಸೆಂಬರ್ 25ಕ್ ಆಸ್‌ಲ್ಲ್ಯಾಪರಿಂ ಕಿತ್ಯಾಕ್ ಫಿಕ್ಸೆಡ್ ಡೇಟ್ ನಾ? ತೆಂ ಕಸೆಂ ಡಿಸೈಡ್ (Decide) ಕರ್ತಾತ್? ಮ್ಹಣ್ Ak-47 ಥಾವ್ನ್ ಫಾರ್ ಭಾಯ್ರ್ ಸರ್‌ಲ್ಲ್ಯಾಪರಿಂ ಸವಾಲಾಂಚೆ ಫಾರ್ ಸೊಡುಂಕ್ ಲಾಗ್ಲೆಂ. ಹೆಂ ಆಯ್ಕಲ್ಲೆಂ ಗ್ಲೇಡಿಸ್, ತೆಂ ಸರ್ವ್ ಹಾಂವ್ ನೆಣಾ ಭಾಂಗಾರಾ. ತುವೆಂ ಆಮ್ಚ್ಯಾ ಗುರ್ಕಾರಾಸಂಗಿಂ ವಿಚಾರ್ಲೆಂ ಬರೆಂ. ತೊ ಏಕ್ ಬರೊ ಶಿಕ್ತಿ ಜಾವ್ನಾಸೊನ್, ಆಮ್ಚ್ಯಾ ಫಿರ್ಗಜೆಚಾ ಮುಕುಟ್ ಪತ್ರಾಂತ್ ಬರಿಂ ಲೇಖನಾಂ ಬರಯ್ತಾ. ತಾಕಾ ಕಳಿತ್ ಆಸೊಂಕ್ ಪುರೊ. ನಾ ತರ್ ಕಾಜಿತ್ಯೊರಾಕಡೆ ವಚ್. ಹೆಂ ಆಯ್ಕಲ್ಲೆಂಚ್, ಪ್ರೀತಿ ಎಕಾಚ್ಚ್ ಬಕ್ಕಾರಾನ್, ನಮಾನ್ ಮರಿ ವಾಡ್ಯಾಚೊ ಗುರ್ಕಾರ್ ಘೊಕಾ ಮಾಸ್ಪರಾ ಮುಕಾರ್ ಉಬೆಂ ಜಾಲೆಂ. ತೆದ್ನಾಂ ಗುರ್ಕಾರಾಮ್ ದಿಸಾಳೆಂ ಪತ್ರ್ ವಾಚುನ್ ಆಸ್‌ಲ್ಲೆಂ. ಪ್ರೀತಿ ಸೀದಾ ತಾಚಾ ಮುಕ್ಲ್ಯಾ ಕದಲಾರ್ ಬಸ್ಲೆಂ. ಉಪ್ರಾಂತ್ ಆಪ್ಲಿಂ ಸವಾಲಾಂ ರಿಪೀಟ್ ಕರಿಲಾಗ್ಲೆಂ. ಹಿಂ ಸವಾಲಾಂ ಆಯ್ಕಲ್ಲೆಂ ಗುರ್ಕಾರ್ ಸಾಂಗಾಲಾಗ್ಲೊ, ಈಸ್ಪರ್ ಆಯ್ತಾರಾಚ್ಚ್ ಆಚರುಂಚೊ ಜಾಲ್ಲ್ಯಾನ್ ತಾಚಿ ತಾರಿಕ್ ವರ್ಸಾನ್ ವರ್ಸಾ ಬದ್ಲೊನ್‌ಚ್

ಆಸ್ತಾ. ಅಸಲ್ಯಾ ಫೆಸ್ತಾಂಕ್ ಚಲನ್ ಆಸ್ಚಿಂ ಫೆಸ್ತಾಂ ಮ್ಹಣ್ತಾತ್. ಆಮಿ ವಾಪಾರ್ಚ್ಯಾ ಕ್ಯಾಲೆಂಡರಾಕ್ ಗ್ರೆಗೋರಿಯನ್ ಕೆಲೆಂಡರ್ ಮ್ಹಣ್ತಾತ್. ಹಾಂತು ಮಹಿನೊ, ವರಾಂ ಇತ್ಯಾದಿ ಸುರ್ಯಾ ಭೊಂವ್ತಿಂ ಚಲ್ಲ್ಯಾ ಭುಮಿಚ್ಯಾ ಚಲನಾಕ್ ಸರಿ ಜಾವ್ನ್ ಮಾಂಡುನ್ ಹಾಡ್ಲ್ಯಾಂತ್. ಹೆಂ ಉಪ್ಯೋಗ್ ಕೆಲ್ಯಾರ್ ಹರೈಕ್ ಫೆಸ್ತಾಂ ಘಡಿತಾಂ ಇತ್ಯಾದಿ ಆಮ್ಚೆ ತಾರ್ಕೆರ್ ಮ್ಹಣ್ ನಿರ್ಧಾರ್ ಕರುಂಕ್ ಸುಲಭ್ ಜಾತಾ. ತಶೆಂ ಜಾಲ್ಲ್ಯಾನ್ ಕ್ರಿಸ್ಮಸ್ ಹರೈಕಾ ವರಾ ದಸೆಂಬರ್ 25ವೆರ್‌ಚ್ ಯೆತಾ. ಬಾಳಕ್ ಮರಿಯೆಚೆಂ ಜನನ್ ಫೆಸ್ತ್ ಸಪ್ತೆಂಬರಾಚ್ಯಾ 8 ತಾರ್ಕೆರ್‌ಚ್ ಪಡ್ತಾ. ಆನ್ಯೆಕ್ ಥರಾಚೆಂ ಕೆಲೆಂಡರ್ ಆಸಾ “ಹಿಬ್ರು ಕ್ಯಾಲೆಂಡರ್”. ಜುದೆವಾಂಚಿಂ ಫೆಸ್ತಾಂ, ಹೆಂ ವಾಫಾರ್ನ್ ಫಿಕ್ಸ್ ಕರ್ತಾತ್. ಹರೈಕಾ ವರಾ ಜುದೆವ್ ಲೋಕ್ ಪಾಸ್ಕ್ ವಾ ಉತ್ರೊಣೆಚಿ ಪರಬ್

ಆಚರಿತಾತ್. ಎಜಿಪ್ತಾಥಾವ್ನ್ ಭಾಯ್ರ್ ಸರ್‌ಲ್ಲ್ಯಾ ಉಪ್ರಾಂತ್ ಶಾಬಿತ್ ಥರಾನ್ ತಾಂಬ್ಲೊ ದರೊ ಉತ್ರೊನ್ ಫಾರಾವ್ಯಾಚ್ಯಾ ಸೈನಾಥಾವ್ನ್ ರಾಕ್ವಣ್ ಮೆಳ್‌ಲ್ಲ್ಯಾ ಉಡಾಸಾಕ್ ಹಿ ಪರಬ್ ಆಚರೊಂಚಿ ಆಸ್ತಾ. ಆಮ್ಚೆಂ ಈಸ್ಪರ್ ವಾ ಪಾಸ್ಕ್ ಪರಬ್ ಹಾಚೆಂ ಪ್ರತಿರೂಪ್ ಜಾವ್ನಾಸಾ. ಜೆಜುಚಾ ಮೊರ್ನ್ ಥಾವ್ನ್ ಜಿವಂತ್ಪಣಾಕ್ ಉತ್ರೊಣ್ ಸುರ್ದಿಲೆ ಕ್ರಿಸ್ತಾಂವ್ ಆಚರಿತಾಲೆ.



ಹಿಬ್ರು ಕ್ಯಾಲೆಂಡರ್ ವಾಪಾರ್ನ್ ಹೊ ದೀಸ್ ನಮಿಯಾರ್ತಾಲೆ. ಪುಣ್ 325ವ್ಯಾ ವರಾ ಚಲ್‌ಲ್ಲ್ಯಾ ನ್ಯಾಸಿಯಾ ಮಹಾಸಭೆನ್ ಹಿ ರಿವಾಜ್ ರಾವಯ್ಲಿ ಆನಿ ಏಕ್ ನವೆಂ ಸೂತ್ರ್ ದಿಲೆಂ. ಹರೈಕಾ ವರಾಚ್ಯಾ ಮಾರ್ಚ್ ಮಹಿನಾಚ್ಯಾ 21ವ್ಯಾ ತಾರ್ಕೆ ಉಪ್ರಾಂತ್ ಯೆಂವ್ಚ್ಯಾ ಪಯ್ಲಾ ಪುನ್ವೆ ಉಪ್ರಾಂತ್ಲೊ ಪ್ರಥಮ್ ಆಯ್ತಾರ್ ಪಾಸ್ಕಾಂಚೊ ಆಯ್ತಾರ್ ಜಾವ್ನ್ ಆಚರಿಜಾಯ್ ಮ್ಹಣ್ ಠರಾಯ್ಲೆಂ. ಹೆಂ ಸೂತ್ರ್ ಆಜ್ ಪರ್ಯಾಂತ್ ಪವಿತ್ರ್ ಸಭಾ ಪಾಳುನ್ ಆಯ್ಲಾ. ಹಾಚಿ ಪರಾಣ್ ಹ್ಯಾ ವರಾ ಮಾರ್ಚ್ ಮಹಿನಾಚ್ಯಾ 21 ತಾರ್ಕೆ ಉಪ್ರಾಂತ್ಲಿ ಪಯ್ಲಿ ಪುನವ್ ತ್ಯಾಚ್ ಮಹನಾಚ್ಯಾ 23 ತಾರ್ಕೆರ್ ಬುಧ್ವಾರಾ ಯೆತಾ. ತಶೆಂ ಜಾಲ್ಲ್ಯಾನ್ ಈಸ್ಪರ್ ಉಪ್ರಾಂತ್ಲ್ಯಾ ಆಯ್ತಾರಾ 27 ತಾರ್ಕೆರ್ ಪಡ್ತಾ. 2015ವ್ಯಾ ವರಾ ಮಾರ್ಚ್ 21 ಉಪ್ರಾಂತ್ಲಿ ಪಯ್ಲಿ ಪುನವ್ ಎಪ್ರಿಲಾಚ್ಯಾ 4 ತಾರ್ಕೆರ್ ಸನ್ವಾರಾ ಆಯಿಲ್ಲಿ ಆನಿ ಈಸ್ಪರ್ 6 ತಾರ್ಕೆರ್ ಆಯ್ತಾರಾ ಆಮಿ ಆಚರಿಲೆಂ.

ಪ್ರೀತಿ, ತುಂ ಘರಾ ಪಾವ್ಲ್ಯಾ ಉಪ್ರಾಂತ್ ಮುಕ್ಲ್ಯಾ ವರಾ (2017) ಮಾರ್ಚ್ 21 ಉಪ್ರಾಂತ್ಲಿ ಪಯ್ಲಿ ಪುನವ್ ಕೆದಾಳಾ ಯೆತಾ ಪಳೆವ್ನ್, ಈಸ್ಪರ್ ಕೆದ್ನಾಂ ಯೆತಾ ಮ್ಹಣ್ ಮ್ಹಾಕಾ ಕಳಯ್. ಹೆಂ ತುಕಾ ಏಕ್ ಎಸೈನ್‌ಮೆಂಟ್ ಕಳೆಂಮೂ!

ಗುರ್ಕಾರಾಚ್ಯಾ ವಿವರಣೆಂತ್ ಸಂತುಷ್ಟ್ ಜಾಲ್ಲೆಂ ಪ್ರೀತಿ ತಾಚ್ಯಾ ಮತಿಂತ್ ಆಸ್ಲೆಂ ಆನ್ಯೆಕ್ ಭೊಗಾಪ್ ಭಾಯ್ರ್ ಘಾಲ್ತಾ. ಕ್ರಿಸ್ಮಸ್ ಆನಿ ಈಸ್ಪರ್, ಹ್ಯಾ ದೋನ್ ಫೆಸ್ತಾಂ ಪಯ್ಲಿ ಕ್ರಿಸ್ಮಸ್‌ಚ್ ಗ್ರೇಟ್ ನ್ಹಯ್‌ಗೀ ಅಂಕಲ್. ಹರೈಕಾ ಕ್ರಿಸ್ಮಸಾಕ್ ಮಾಮ್ಚಿ ಮ್ಹಾಕಾ ನವಿ ಡ್ರೆಸ್ಸ್ ಹಾಡ್ತಾ. ಮಸ್ತು ಥರಾಂಚೊ ಕುಸ್ತಾರ್ ಕರ್ತಾ, ಕೇಕ್ ಹಾಡ್ತಾ. ಕುಸ್ತಾರ್, ಕೇಕ್ ಆಮಿ ಹೆರಾಂಕ್ ವಾಂಟ್ತಾಂವ್. ತಿಂ ಆಮ್ಕಾಂ ದಿತಾತ್. ಡೆಕೋರೇಶನ್, ಇಲೆಕ್ಟ್ರಿಕ್ ರನ್ನಿಂಗ್ ಲೈಟ್ಸ್, ಕ್ರಿಸ್ಮಸ್ ಟ್ರೀ, ನಮುನ್ಯಾವಾರ್





ಸ್ವಾರಾಂ, ಕಸಲೊ ಸಂಭ್ರಮ್! ಪುಣ್ ಈಸ್ವರ್ ಮಸ್ತ್ ಚಾಪ್ಪೆ. ಆಯ್ಕಾಲ್ಲೊ ಘೊಕಾ ಮಾಸ್ವರ್, “ಭುರ್ಗ್ಯಾ ಆಮ್ಕಾಂ ಕ್ರಿಸ್ತಾಂವಾಂಕ್ ದೊನೀ ಫೆಸ್ತಾಂ ಎಕಾಚ್ ಥರಾನ್ ವ್ಹಡ್ಲಿಂ. ಪುಣ್ ಆತಾಂಚಿ ಪರಿಸ್ಥಿತಿ ಕಶಿ ಜಾಲ್ಯಾಗೀ ಮ್ಹಳ್ಯಾರ್, ನತಲಾಂ ಫೆಸ್ತ್ ಸರ್ವಾಂಕ್ ಏಕ್ ಭಾಯ್ಲ್ಯಾ ಆಡಂಬರಾಚೆಂ ಜಾಲಾಂ ಆನಿ ಜೆಜುಚ್ಯಾ ಜಲ್ಮಾಚೊ ನೀಜ್ ಆರ್ತ್ ಮಾಜ್ಜುನ್ ಗೆಲಾ. ಜೆಜು ಜಲ್ಮಾಲ್ಲೊ ಕರೀಣ್ ದುಬ್ಳಿಕಾಯೆನ್ ಶಿವಾಯ್ ಗ್ರೇಸ್ತಕಾಯೆನ್ ನ್ಹಂಯ್. ದೊಳ್ಯಾಂಕ್ ಮಾರ್ಚ್ಚಾ ಸಂಸಾರಾನ್ ಸಬಾರ್ ಮನ್ಶಾಂಕ್ ಜಲ್ಮ್ ದಿಲಾ ಅನಿ ಸಬಾರ್ ಮೋರ್ನ್ ಪಾವ್ಲ್ಯಾತ್. ಪುಣ್ ಮೊರ್ನ್ ವಯ್ ಜಯ್ತ್ ವೆಲಾಂ ಜೆಜುನ್ ಮಾತ್! ಸಾಂ. ಪಾವ್ಲ್ ಕೊರಿಂಥ್‌ಗಾರಾಂಕ್ ಬರಯ್ತಾ (1 ಕೊರಿಂಥ್ 15:17) “ಜೆಜು ಮೆಲ್ಲ್ಯಾಂತ್ಲೊ ಪುನರ್ ಜಿವಂತ್ ಜಾಂವ್ಕ್ ನಾತ್‌ಲ್ಲೊ ಜಾಲ್ಯಾರ್ ಆಮ್ಚ್ಯಾ ಭಾವಾಡ್ತಾಕ್ ಅರ್ತ್ ಆಸ್ತೊ ನಾ”. ಜೆಜುಚೆಂ ಜಿವಂತ್ಪಣ್ ಆಮ್ಚ್ಯಾ ಭಾವಾಡ್ತಾಚಿ ಬುನ್ಯಾದ್ ಆಮಿ ಜಿವಂತ್ ದೆವಾಚಿ ಪರ್ಜಾ. ಆನಿ ಆಲ್ಲೆಲೊಯಾ ಆಮ್ಚೆಂ ಸ್ತೋಗಾನ್”. ಇತ್ಲೆಂ ಆಯ್ಕಾಲ್ಲೆಂಚ್ ಪ್ರೀತಿ, ‘ಧ್ಯಾಂಕ್ಯು ಅಂಕಲ್’ ಮ್ಹಣ್ ಆಪ್ಲ್ಯಾ ಘರಾಚಿ ವಾಟ್ ಧರಿಲಾಗ್ಲೆಂ.

- ಫ್ರಾನ್ಸಿಸ್ ಕ್ರಾಸ್ತಾ, ಗುರ್ಕಾರ್,
ಬಾಳಕ್ ಮರಿ ವಾಡೊ

ಕಥೊಲಿಕ್ ಸಭಾ, ವಾಲೆನ್ನಿಯಾ ಘಟಕ್ 2016-17 ಹುದ್ದೆದಾರ್

- ಅತ್ತಿಕ್ ನಿರ್ದೇಶಕ್ : ಮಾ| ಬಾ| ಜೇಮ್ಸ್ ಡಿಸೋಜಾ
- ನಿಕಟ್‌ಪೂರ್ಡ್ ಅಧ್ಯಕ್ಷ : ಶ್ರೀಮತಿ ಸಿಲ್ವಿಯಾ ಸಿಕ್ಲೇರಾ
- ಅಧ್ಯಕ್ಷ : ಶ್ರೀ ಪ್ಯಾಟ್ರಿಕ್ ಡಿಸೋಜಾ
- ಉಪಾಧ್ಯಕ್ಷ : ಶ್ರೀ ಡೊಲ್ಫಿ ಸಲ್ವಾನ್ಡಾ
- ಕಾರ್ಯದರ್ಶಿ : ಶ್ರೀಮತಿ ಲಿರಿಯಾ ಪಿಂಟೊ
- ಸಹಕಾರ್ಯದರ್ಶಿ : ಶ್ರೀಮತಿ ಫ್ಲಾವಿಯಾ ಸಿಕ್ಲೇರಾ
- ಖಜನದಾರ್ : ಶ್ರೀ ಜೋಸೆಫ್ ಸಲ್ವಾನ್ಡಾ
- ಆಮ್ಚೊ ಸಂದೇಶ್ ಪ್ರತಿನಿಧಿ : ಶ್ರೀಮತಿ ಸ್ಯಾಂಡ್ರಾ ಲೋಬೊ
- ಸ್ತ್ರೀ ಹಿತಾ ಸಂಚಾಲಕಿ : ಶ್ರೀಮತಿ ಮರ್ಲಿನ್ ರೇಗೊ
- ಸಮುದಾಯ ಅಭಿವೃದ್ಧಿ ಸಂಚಾಲಕಿ : ಶ್ರೀ ಫ್ರಾನ್ಸಿಸ್ ಕ್ರಾಸ್ತಾ
- ರಾಜಕೀಯ ಸಂಚಾಲಕಿ : ಶ್ರೀ ವಿಕ್ಟರ್ ಡಿಸೋಜಾ

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ - ಮಾರ್ಚ್ ಮಹಿನ್ಯಾಂತ್

ವಾಚಾಪ್ - ಫೆಬ್ರೆರ್ : 1 ಕೊರಿ 7:1-16 ಮಾರ್ಚ್: ಮಾರ್ಕ್ 10:1-9

ವಾಡೊ	ಘರ್	ತಾರಿಕ್	ದೀಸ್
ಸಾಂ ಬಸ್ತಾಂವ್	ವಿನ್ನಿಫ್ರೆಡ್ ಡಿಸೋಜಾ	3	ಬ್ರೆಸ್ತಾರ್
ಪವಿತ್ರ ಆತ್ಮೊ	ಆಲ್ಬೆಡ್ ಸೆಲಿನ್ ಡಿಸೋಜಾ	6	ಆಯ್ತಾರ್
ಬಾಳೊಕ್ ಮರಿ	ಆಗೊಸ್ತಿನ ವಿನ್ನಿ ಡಿಸೋಜಾ	13	ಆಯ್ತಾರ್
ಇಗರ್ಜಿ ವಾಡೊ	ಎಲ್ವಿನಾ ಡಿಸೋಜಾ, ಫ್ರೆಡ್‌ರೊಜ್ ಎನ್‌ಕ್ಲೆವ್	14	ಸೊಮಾರ್
ವೆಲ್ಲಂಕಣಿ ವಾಡೊ	ಸೈಮನ್ ಚೆಸ್ತಿ ಫುರ್ತಾದೊ	14	ಸೊಮಾರ್
ಸಾಂ ಆಂತೊನ್	ಸೈಂಟ್ ಜೆರೊಸಾ ಕಾನ್ಸೆಂಟ್	17	ಬ್ರೆಸ್ತಾರ್

ಫಿರ್ಗಜ್ ಕುಟ್ಮಾಕ್

ವಾರ್ಷಿಕ್ ರೆತಿರ್

ಮಾರ್ಚ್ 7-10 : ಸೊಮಾರ್, ಮಂಗ್ಳಾರ್, ಬುದ್ವಾರ್, ಬ್ರೆಸ್ತಾರ್
ವೇಳ್ - ಸಾಂಜೆರ್ 4.30 ಥಾವ್ನ್ 8.00 ವೊರಾಂ ಪರ್ಯಾಂತ್.

ಕುಮ್ಮಾರಾಂ: ಬುದ್ವಾರಾ 9 ತಾರಿಕೆರ್ ಸಾಂಜೆರ್

ಹ್ಯಾ ರೆತಿರೆಂತ್ ವ್ಹಡ್ ಸಂಖ್ಯಾನ್ ಭಾಗ್ ಘೆವ್ಯಾಂ
ಆನಿ ದೆವಾಚ್ಯಾ ಕಾಕುಳ್ತೆಚೊ ಅನುಭವ್ ಜೊಡ್ನ್ ಘೆವ್ಯಾಂ.



ಗರ್ಭಸ್ತ್ರೀ ಆನಿ ಭಲಾಯ್ಕಿ

ಮಾರ್ಚ್ ಮಹಿನ್ಯಾಚ್ಯಾ 8 ತಾರಿಕೆರ್ ಅಂತರಾಷ್ಟ್ರೀಯ ಮಟ್ಟಾರ್ 'ಸ್ತ್ರೀಯಾಂಚೊ ದೀಸ್' ಆಚರತಾತ್. ಸ್ತ್ರೀ ಮ್ಹಣ್ಣಾನಾ ಚಡಾವತ್ ಪಯ್ಲೆಂ ಮೆತಿಕ ಯೆಂವ್ಚೆಂ ಆವಯ್ಚೆಂ ಪಿಂತುರ್. ಆವಯ್ ಜಾಂವ್ಕ್, ಎಕಾ ಭುರ್ಗ್ಯಾಕ್ ಜಲ್ಮ್ ದೀಂವ್ಕ್ ದೆವಾನ್ ವಿಂಚುನ್ ಕಾಡ್ಲೆಂ ಸ್ತ್ರೀಯೆಕ್. ಸಮಾಜೆಂತ್ ಆವಯ್ ಮ್ಹಳ್ಳ್ಯಾ ಸ್ಥಾನಾಕ್ ವರೊ ಗೌರವ್ ಆಸಾ. ಭಲಾಯ್ಕಿಭರಿತ್ ಭುರ್ಗೆಂ ಸಮಾಜೆಕ್ ಫಾವೊ ಜಾಯ್ ತರ್ ಆವಯ್ಕಿ ಭಲಾಯ್ಕಿ ಗರ್ಟೆಚಿ.

ಆವಯ್ಪಣ್ ಏಕ್ ಭಾಗ್, ದೆವಾನ್ ದಿಲ್ಲೆಂ ವರೆಂ ದೆಣೆಂ. ಅಶೆಂ ಸಕಡ್ ಆಮಿ ಮ್ಹಣ್ಣಾಂವ್. ಪುಣ್ ಹೆಂ ಭಾಗ್ ಸ್ತ್ರೀಕಾರ್ ಕರ್ಚ್ಯಾ ಸ್ತ್ರೀಯೆಕ್ ತೆಂ ದೆವಾಚೆಂ ಯೋಜನ್ ಜ್ಯಾರಿ ಕರ್ಚೆಂ ಸುಲಭಾಯೆಚೆಂ ನ್ಹಯ್. ತ್ಯಾ ಯೋಜನಾ ಪಾಟ್ಲಾನ ತಿಣೆ ಮಸ್ತ್ ಕಷ್ಟ್ ದೂಕ್ ಸೊಸುಂಕ್ ಆಸಾ. ತಶೆಂಚ್ ಹಾಂತುಂ ತಿಕಾ ಫರ್ಜ್ ಸರ್ವ್ ಸಾಂದ್ಯಾಂಚೊ ಸಹಕಾರ್ ಗರ್ಜ್ ಆಸಾ. ಹ್ಯಾ ಸಹಕಾರಾ ಪಯ್ಕಿ ತಿಚಿ ಭಲಾಯ್ಕಿ ಸಾಂಬಾಳ್ಪಿ ಏಕ್. ಏಕ್ ಸ್ತ್ರೀ ಗರ್ಟೆಚ್ ಜಾಲ್ಲೆಂಚ್ ತಿಚ್ಯಾ ಭಲಾಯ್ಕಿಥಂಯ್ ಚಡಿತ್ ಗಮನ್ ದೀಂವ್ಕ್ ಆಸಾ. ಹ್ಯಾ ಪಯ್ಕಿ ದಾಕ್ಟರಾಚಿ ಭೆಟ್, ಖಾಣಾ-ಜಿವ್ಯಾಂತ್ ಚತ್ರಾಯ್, ಪತಿಚಿ ಭಲಾಯ್ಕಿ, ಕುಡಿಚೊ ವಿಶೆವ್ ಇತ್ಯಾದಿ.

ದಾಕ್ಟರಾಚಿ ಭೆಟ್ ಕೆದಾಳಾ? ಆನಿ ಕಿತ್ಯಾಕ್?

ಗರ್ಟೆಚ್ ಮ್ಹಣ್ ಕಳೊನ್ ಆಯಿಲ್ಲೆಂಚ್ ತಿಕಾ ದಾಕ್ಟರಾಚಿ ಭೆಟ್ ಗರ್ಟೆಚಿ. ಕಿತ್ಯಾಕ್ ಮ್ಹಳ್ಳಾರ್

- ಗರ್ಟೆಚ್ ವ್ಹಯ್ಗೀ ನಾ ಮ್ಹಳ್ಳೆಂ ಖಾತ್ರಿ ಕರುಂಕ್ ಜಾಯ್.
- ಗರ್ಟೆಚ್ ಜಾಲ್ಲ್ಯಾ ಸ್ತ್ರೀಯೆಥಂಯ್ ಭುರ್ಗ್ಯಾಚ್ಯಾ ವಾಡಾವಳಿಂತ್ ಕಾಂಯ್ ಸಮಸ್ತೆ ನಾಂತ್ ಮ್ಹಳ್ಳೆಂ ಖಾತ್ರಿ ಕರುಂಕ್ ಜಾಯ್. ಯಾ ಸಮಸ್ತೆ ಆಸಾತ್ ತರ್ ತಾಕಾ ಪರಿಹಾರ್ ಸೊಧುಂಕ್ ಜಾಯ್.
- ಗರ್ಟಾ ಪೊತಿಯೆ ಭಿತರ್ ಭುರ್ಗೆಂ ಸಾರ್ಕೆಂ ವಾಡೊನ್ ಆಸಾ ಮ್ಹಳ್ಳೆಂ ಖಾತ್ರಿ ಕರುಂಕ್ ಜಾಯ್.
- ಭುರ್ಗ್ಯಾ ಸಾಂಗಾತಾ ಆವಯ್ಚ್ಯಾ ಭಲಾಯ್ಕಿ ವಯ್ ಗಮನ್ ದೀಂವ್ಕ್ ಜಾಯ್. ಗರ್ಟೆಚ್ ಜಾಲ್ಲ್ಯಾ ವೆಳಾರ್ ಬಾಂಟ್ಲೆರಾಕ್ ಅಡ್ಡಳ್ ಜಾಂವ್ಚಿ ತಸಲಿ ಪಿಡಾ ಯೇನಾಶೆಂ ಆಡಾಂವ್ಕ್ ಜಾಯ್.
- ಸ್ವಾಭಾವಿಕ್ ರಿತಿನ್ ಗರ್ಟೆಚ್ ಸ್ತ್ರೀಯಾಂಕ್ ಧೊಸ್ತೊ ದುಬಾವ್, ಭೈಂ ಪಯ್ಸ್ ಕರುಂಕ್ ಜಾಯ್. ಕುಡಿಚ್ಯಾ ಭಲಾಯ್ಕಿ ಸಾಂಗಾತಾ ಮಾನಸಿಕ್ ರಿತಿನ್ ತಿಕಾ ದೃಢ್ ಕರುಂಕ್ ಜಾಯ್. "ಸಕಡ್ ಸಮಾ ಆಸಾ, ಕಾಂಯ್ ಸಮಸ್ತೆ ನಾಂತ್" ಮ್ಹಳ್ಳೆಂ ಉತರ್ ದಾಕ್ಟರಾ ಥಾವ್ನ್ ಆಯ್ಕಾಲ್ಲಿ ಸ್ತ್ರೀ ಖಿಂಚ್ಯಾಯೀ ಮಾನಸಿಕ್ ಒತ್ತಡಾಕ್ ಬಲಿ ಜಾಯ್ನಾ.
- ಬರ್ಮಾ ಭಲಾಯ್ಕಿಂತ್ ಆಸ್ಲಲ್ಯಾ ಸ್ತ್ರೀಯೆನ್ 7 ಮಹಿನೆ ಮ್ಹಣಾಸರ್ ಮಹಿನ್ಯಾಕ್ ಏಕ್ ಪಾವ್ಲಿಂ, 8ವ್ಯಾ ಮಹಿನ್ಯಾಥಾವ್ನ್ 15 ದಿಸಾಂಕ್ ಏಕ್ ಪಾವ್ಲಿಂ. ಆಟೊ ಮಹಿನೊ ಉತರ್ಲಲ್ಯಾ ಉಪ್ರಾಂತ್ ಹಫ್ತಾಕ್ ಏಕ್ ಪಾವ್ಲಿಂ ದಾಕ್ಟರಾಚಿ ಭೆಟ್ ಕರಿಚಿ. ತ್ಯಾ ಶಿವಾಯ್ ಕಿತೆಂಯೀ ಭಲಾಯ್ಕಿ ಸಮಸ್ತೆ ಆಸ್ತಿತ್ ತರ್ ತಕ್ಷಣ್ ಭೆಟ್ ಗರ್ಜ್ ಜಾವ್ನಾಸಾ.



ಗರ್ಟೆಚ್ ಸ್ತ್ರೀಯೆಕ್ ಧೊಸ್ತೆ ಸಾಮಾನ್ಯ ಸಮಸ್ತೆ:

- ಪಯ್ಲೆಂಚ್ಯಾ 3 ಮಹಿನ್ಯಾಂನಿ ಆನಿ ಉಪ್ರಾಂತ್ಲ್ಯಾ ಮಹಿನ್ಯಾಂನಿ ಧೊಡ್ಯಾಂಥಂಯ್ ದಿಸೊನ್ ಯೆಂವ್ಚೆಂ ಮೋರ್ನಿಂಗ್ ಸಿಕ್ನೆಸ್. ಕಠೀಣ್ nausea ಆನಿ ವೋಂಕ್.

- ಪೆಂಕ್ಟಾಂತ್ ದೂಕ್: ಚಡಾವತ್ 5-6 ಮಹಿನ್ಯಾ ಉಪ್ರಾಂತ್ ದಿಸೊನ್ ಯೆತಾ. ಹಾಕಾ ಥೊಡಿಂ ಕಾರಣಾಂ ಅಶಿಂ - ಬಸ್ಪಿ ರೀತ್ ಸಮಾ ನಾ ಆಸ್ಪಿ, urinary tract infection ಯಾ constipation ಇತ್ಯಾದಿ. ಬಸ್ತಾನಾ ಸಾರ್ಕೆಂ posture ಉಪಯೋಗ್ನುನ್, ದೂಕ್ ಆಸ್ಲೆ ಥಂಯ್ ಮಸಾಜ್ ಕರ್ನ್, ನಿದಾನಾ ಮೋವ್ ಗಜ್ಜೆ ಬದ್ಲಾಕ್ hard bed ಉಪಯೋಗ್ ಕರ್ನ್ ದೂಕ್ ಉಣಿ ಕರ್ಟೆತ್.
- Constipation: Uterus ಗಾತ್ರಾಂತ್ ವ್ಹಡ್ ಜಾತಾನಾ ಉಬ್ಲೊಂಚೆಂ ಒತ್ತಡ್ ಹಾಕಾ ಕಾರಣ್ ಜಾವ್ತೆತ್. ಥೊಡೆ ಪಾವ್ಲಿಂ ಫಾವೊತ್ಯಾ ರಿತಿನ್ ಉದಕ್ ಪಿಯೆನಾ ಜಾಲ್ಯಾರ್ ಖಾಣಾಂತ್ ಜಾಯ್ ತಿತ್ಲೆಂ ಫೈಬರ್ ನಾ ತರ್ ಆಶೆಂ ಜಾಂವ್ಕ್ ಸಾಧ್ಯ್ ಆಸಾ. ಹಾರೊನಲ್ ವ್ಯತ್ಯಾಸ್ ತಶೆಂಚ್ ವ್ಯಾಯಾಮ್ ಉಣೆಂ ಆಸ್ಲೆಂಯೀ ಕಾರಣ್ ಜಾವ್ತೆತ್.
- ಪಾಂಯಾಂಕ್ ವಾಕ್ಯಾಂ ಯೆಂವ್ಚಿಂ: ಚಡಾವತ್ ರಾತಿಕ್ ನಿದೊಂಕ್ ವೆತಾನಾ, ಚಡಿತ್ ವೇಳ್ ಉಬೆ ಆಸೊನ್ ಯಾ ಚಲೊನ್ ಆಯಿಲ್ಲ್ಯಾ ವೆಳಾರ್ ಪಾಯಾಂನಿ ದೊಂಪ್ರಾ ಸಕಯ್ ಶಿರೊ ವೋಡ್ನ್ ಧರ್ಲೆಬರಿ ಜಾತಾ. ಭುರ್ಗೆಂ ಗರ್ಟಾಂತ್ ವಾಡ್ತಾನಾ ಚಡಿತ್ ಕ್ಯಾಲ್ಸಿಯಂ ಗರ್ಜ್ ಆಸಾ. ಹೆಂ ಉಣೆಂ ಜಾಂವ್ಚೆಂ ವಾಕ್ಯಾಂಕ್ ಏಕ್ ಕಾರಣ್ ಜಾವ್ತೆತ್. ಕ್ಯಾಲ್ಸಿಯಂ ಅಧಿಕ್ ಆಸ್ಲೆಂ ಖಾಣ್ ಸೆಂವ್ಚೆಂ. ಪಾಂಯಾಂಕ್ ಮಸಾಜ್ ಕರ್ನ್ ಹುನ್ ಉದ್ಕಾಚೊ ಶೆಕ್ ದಿಲ್ಯಾರ್ ಬರೆಂ. ರಾವಾನಾ ತರ್ ದಾಕ್ಟರಾಚಿ ಸಲಹಾ ಘೆಂವ್ಚಿ ಗರ್ಜ್.
 - ಅಸಿಡಿಟಿ: ಚಡಾವತ್ ಗರ್ಟೆಚ್ ಸ್ತ್ರೀಯೆಥಂಯ್ ಹರ್ಟ್ಡಾಂತ್ ಹುಲೊಪ್, ಅಜೀರ್ಣತಾ, ಪುರಾಸಣ್ ದಿಸೊನ್ ಯೆತಾ. ಖಾಣಾಂತ್ ಆಮ್ಲಾಣ್, ಮಿರ್ಚಾಂ ಆನಿ ತೆಲ್ಚಾಣ್ ಉಣಿ ಕರ್ಟೆಂ. ಜೆವಣ್ ಜಾಲ್ಯಾ ತಕ್ಷಣ್ ಖಿಂಚ್ಯಾಯೀ ಕಾಮಾಕ್ ದೆಂವ್ಚೆಂ ನ್ಹಯ್. ಥೊಡೊ ವೇಳ್ ವಿಶೆವ್ ಘೆಂವ್ಚೊ. ಸುಲಭಾಯೆನ್ ಜೀರ್ಣ್ ಜಾಂವ್ಚೆಂ ಖಾಣ್ ಸೆಂವ್ಚೆಂ.
- ಪಾಂಯಾಂಚ್ಯೊ ಶಿರೊ ಮೊಟ್ಯೊ ಪಡ್ಲೊ - varicose veins ಆನಿ ಪಾಂಯಾಂಕ್ ಸುಜ್. ವಾಡೊನ್ ಯೆಂವ್ಚ್ಯಾ uterus ವರ್ವಿಂ ಭೊಂವ್ಚಿಂ ಆಸ್ಲ್ಯಾ ರಗ್ತಾ ಶಿರಾಂಚೆರ್ ಒತ್ತಡ್ ಪಡೊನ್ ರಗತ್ ಸಲೀಸಾಯೆನ್ ಪಾಂಯಾಂಥಾವ್ನ್ ವಯ್ ಕಾಳ್ಜಾ ಕುಶಿಕ್ ವಚಾನಾ ದೆಕುನ್ ಅಶೆಂ ಜಾತಾ. ತವಳ್ ತವಳ್ ಪಾಯ್ ತಿಕ್ಲೆ ಉಬಾರಾಯೆರ್ ದವರ್ನ್ ಬಸ್ಲೆಂ, ಉಬೆ ರಾವೊನ್ಂಚ್ ಕರ್ಚಿಂ ಕಾಮಾಂ ಉಣಿ ಕರ್ಚಿಂ, ನಿದೊನ್ ವಿಶೆವ್ ಘೆತಾನಾ ಪಾಯಾ ಪಂದಾ ಏಕ್ ದಾಟ್ ಉಶೆಂ ದವರ್ಚೆಂ. ಅಶೆಂ ಕೆಲ್ಲೆವರ್ವಿಂ ರಗತ್ ಪಾಂಯಾಂಥಾವ್ನ್ ವಯ್ ವಚೊಂಕ್ ಸುಲಭ್ ಜಾತಾ.
- ಮೊಟಾಯ್: ಗರ್ಟೆಚ್ಪಣಾ ವೆಳಾರ್ 10-15 ಕಿಲೊ ತೂಕ್ ಚಡ್ಚೆಂ ಸಹಜ್. ಗರ್ಟೆ ವರ್ವಿಂ ಜಡಾಯ್ ಚಡಿತ್ ಯಾ ಉಣಿ ಜಾಯ್ ತರ್ ದಾಕ್ಟರಾಚಿ ಸಲಹಾ ಗರ್ಜ್.
- ಬ್ಲಡ್ ಶುಗರ್ ಆನಿ ಬ್ಲಡ್ ಪ್ರೆಶರ್: ಥೊಡ್ಯಾ ಜಣಾಂಕ್ ತಾಂಚ್ಯಾ ತಾಂಚ್ಯಾ ಭಲಾಯ್ಕಿ ಸ್ಥಿತಿಚೆರ್ ಹೊಂದೊನ್ ಗರ್ಟೆಚ್ ಜಾಲ್ಲ್ಯಾ ವೆಳಾರ್ ಬ್ಲಡ್ ಪ್ರೆಶರ್ ಆನಿ ಬ್ಲಡ್ ಶುಗರ್ ಚಡ್ಚೆ ಸಂದರ್ಭ್ ಆಸ್ತಾತ್. ತ್ಯಾ ವೆಳಾರ್ ಫಾವೊತಿ ಚಿಕಿತ್ಸಾ ಫೆಲ್ಡಾರ್ ಆವಯ್ಕಿ ತಶೆಂ ಭುರ್ಗ್ಯಾಕ್ ಜಾಂವ್ಚೆ ಸಮಸ್ತೆ ಆಡಾವ್ತೆತ್.
- Need of special tests: ಥೊಡೆ ಪಾವ್ಲಿಂ ಕುಟ್ಮಾಂತ್ ಅನುವಂಶೀಯ್ ರಿತಿನ್ ಯೆಂವ್ಚಿ ಪಿಡಾ ಆಸಾ ಜಾಲ್ಯಾರ್ ದಾಕ್ಟಾಕ್ mental retardation ವಾ ಪ್ರಾಯ್ ಉತರ್ಲ್ಯಾ ಉಪ್ರಾಂತ್ ಗರ್ಟೆಚ್



ಜಾಲಾರ್ (40 ವರಾಂ ಉಪ್ರಾಂತ್) ಭುರ್ಗ್ಯಾಚಿ ವಾಡಾವಳ್ ವಾ ಭಲಾಯ್ಕಿ ಪಳೆಂವ್ಕ್, ಅಸಲ್ಯಾ ಪರೀಕ್ಷೆಂಚಿ ಗರ್ಜ್ ಆಸ್ತಾ.

ಗರ್ಭಸ್ತ್ರೀಯೆನ್ ಚತ್ರಾಯ್ ಸಾಂಬಾಳಿಚಿ ಜಾಲ್ಲೆ ಥೊಡೆ ವಿಷಯ್:

1. ಖಾಣ್ ಚಿವಣ್:

- ರುಚಿಕ್ ಆನಿ ಭಲಾಯ್ಕಿಭರಿತ್ ನಿತಳ್ ಖಾಣ್ ಆನಿ ಉದಕ್
- ಸದಾಂಯ್ ಎಕಾಚ್ ಥರಾಚೆಂ ಖಾಣ್ ನಾಕಾ. ಥರಾವಳ್ ಖಾಣ್ ಆನಿ ಥರಾವಳ್ ರೂಚ್ ಆಸೊಂದಿ. ತೆದಾಳಾ ಮತಿಕ್ಯೀ ಸಮಾಧಾನ್. ಜಿವಾಕ್ ಬರೆಂ ಮ್ಹಣ್ ಖೆಲ್ಲೆಂಚ್ ಖೆಲ್ಯಾರ್ ಪುರೊ ಜಾತಾ.
- ಸಮಾಧಾನೆನ್, ಖುಶೆನ್ ಖಾಣ್ ಸೆಂವ್ಣೆಂ.
- ಗರ್ಭಸ್ತ್ರೀ ಮ್ಹಣ್ ಚಡಿತ್ ಖಾಂವ್ಚಿ ಗರ್ಜ್ ನಾ. ಕಿತ್ಲೆಂ ಖಾಂವ್ಕ್ ಜಾತಾ ತಿತ್ಲೆಂ ಖಾಂವ್ಣೆಂ. ಏಕ್‌ಚ್ ಪಾಂವ್ಣಿಂ ಪೋಟ್ ಭರ್ ಖಾಂವ್ಚ್ಯಾ ಬದ್ಲಾಕ್ ತವಳ್ ತವಳ್ ಇಲ್ಲೆ ಇಲ್ಲೆಂಚ್ ಖಾಣ್ ಸೆಂವ್ಣೆಂ. **Specialy working women. Breaktime** ಆಸ್ತಾನಾ ಮಾತ್ ಖಾಣ್ ಘೆಂವ್ಣೆಂ ನ್ಹಯ್, ಖಾಣಾಂ ಖಾತಿರ್ ಕಾಮಾ ಮಧೆಂ **Breaktime** ಕಾಣ್ಣೆಂವ್ಚೊ
- **Carbohydrate** ಆನಿ **Protein rich food** ಫೆವ್ನ್ **Fatty food** ಉಣೆ ಕರ್ಣೆಂ. **No extra oil in cooking.**
- ಭಾಯ್ಲಿಂ ಖಾಣ್ **artificial food, packed food, Restuarant food** ಉಣೆಂ ಕರ್ನ್ **natural fruit juice, fruits** ಆನಿ ಫರಾರಾಂದ್ಲ್ಯಾ ಜಿವಾಕ್ ಚಡಿತ್ ಗಮನ್ ದಿಂವ್ಣೆಂ.
- **Avoid raw vegetables, half boiled egg, fish meat etc.**
- ಮಾರ್ಗಾದೆಗೇನ್ ಆಸ್ಲೆಂ, ಗಾಡಿಯೆಂತ್ಲೆಂ ಖಾಣ್ ನಾಕಾ. ಆತಾಂ ಇಂಟರ್ನೆಟ್ ಕಿತ್ಲೊಯೀ ರಿಸಿಪಿ ಮೆಳ್ತಾತ್. ಖಿಂಚ್ಯಾ ಥರಾಚೆಂ ಖಾಣ್‌ಯಿ ಫರಾ ಕರ್ನ್ ಖಾವ್ತಾತ್.
- **Fresh** ಖಾಣ್ ಮಾತ್ ಸೆಂವ್ಣೆಂ. ಸಕಾಳಿಂಚೆಂ ಉರ್ಲೆಂ ದನ್ವರಾಂ, ದನ್ವರಾಂಚೆಂ ಉರ್ಲೆಂ ಸಾಂಜೆರ್ ಖಾಂವ್ಣೆಂ ನ್ಹಯ್.
- ಜಾಯ್ ತಿತ್ಲೆಂ ನಿತಳ್ ಉದಾಕ್ ಪಿಯೆಂವ್ಣೆಂ.
- ದಾಕ್ಟರಾಂನಿ **advice** ಕೆಲ್ಲೆಂ **iron** ಆನಿ **vitamin** ಗುಳಿಯೊ ಕ್ರಮಾಪ್ರಕಾರ್ ಘೆಂವ್ಚೊ. **TT Injection** ಸಾಂಗ್ಲ್ಯಾ ತವಳ್ ಘೆಂವ್ಣೆಂ (ಚಾರ್ ಮಹಿನ್ಯಾ ಉಪ್ರಾಂತ್ 6 ಮಹಿನ್ಯಾ ಭಿತರ್ ಪಯ್ಲಿಂ ಆನಿ ಸಾತ್ವಾ ಮಹಿನ್ಯಾಂತ್ ದುಸ್ರೆಂ **Injection**.)
- ಕೊಣೆಂಗೀ 'ಜಿವಾಕ್ ಬರೆಂ' ಮ್ಹಣ್ ಸಾಂಗ್ಲಾಂ ದೆಕುನ್ ಮೆಳ್‌ಲ್ಲಿಂ ವೊಕ್ತಾಂ, ಕಸಾಯ್, ಪಾನಾಂ, ಪಾಳಾಂ ಘೆಂವ್ಣಿಂ ನಾಕಾತ್.

2. ನೀದ್ ಆನಿ ವಿಶೆವ್

- ಗರ್ಭಸ್ತ್ರೀಯೆಕ್ 7-8 ಗಂಟ್ಯಾಚಿ ಸುಶೆಗತ್ ನೀದ್ ಗರ್ಜ್ ಆಸಾ. ಥೊಡ್ಯಾಂಕ್ ಚಡಿತ್ ಗರ್ಜ್ ಆಸೊಂಕ್ ಪುರೊ.
- ನಿದ್ತಾನಾ ದಾವ್ಯಾ ಕುಶಿಕ್ ಘಂವೊನ್ ನಿದ್ಲೆಂ ಬರೆಂ
- ಮಹಿನ್ ಭರೊನ್ ಯೆತಾನಾ ನಿದೊಂಕ್ ಕಷ್ಟ್ ಮಾರ್ತಾನಾ **Back rest** ಘೆವ್ಣೆಯಿ ನಿದ್ಲೆತ್.

3. ನಿತಳಾಯ್ ಆನಿ ನ್ಹೆಸಾಣ್

- ಕುಡಿಚಾ ನಿತಳಾಯೆವಿಶಿಂ ಚಡಿತ್ ಗಮನ್ ದಿಂವ್ಣೆಂ.
- ದಾಂತ್ ನಿತಳ್ ದವರಿಜಯ್. ಗರ್ಭಸ್ತ್ರೀಪಣಾವೆಳಾರ್ ದಾಂತ್ ದೂಕ್ ಯೆಂವ್ಚೆ ಸಂದರ್ಭ್ ಚಡ್.
- **Comfortable** ಜಾಂವ್ಚೆ ತಸಲೆಂ ನ್ಹೆಸಾಣ್, ನ್ಹೆಸಜಾಯ್. **Avoid tight fittings, high heeled shoes etc.**

4. ವ್ಯಾಯಾಮ್ :-

- ಗರ್ಭಸ್ತ್ರೀ ಪಿಡೆಸ್ತ್ರೀ ನ್ಹಯ್. ತಿಚೆಂ ಸದಾಂಚೆಂ ಕಾಮ್ ತಿಣೆ ಕರ್ನ್ ಅಸಾಜಾಯ್. ಪುಣ್ ಅಧಿಕ್ ಭೊರ್ ಘೆನಾಯೆ. ಚಲ್ತಾನಾ, ಬಸ್ತಾನಾ,

ಕಿತೆಂಯೀ ಉಕಲ್ತಾನಾ, ನಿದ್ತಾನಾ, ನಾಣ್ಯೆಕ್ ವೆತಾನಾ ಯಾ ಉದ್ಯಾಚಿ ಶೆಳ್ ಆಸೊನ್ ನಿಸ್ಲೊನ್ ಪಡ್ಲೆ ಸಂದರ್ಭ್ ಆಸ್ತಾನಾ, ವಾಹನಾಕ್ ಚಡ್ತಾ-ದೆಂವ್ತಾನಾ, ಮೆಟಾಂ ಚಡ್ತಾ-ದೆಂವ್ತಾನಾ ಅಪುಣ್ ಗರ್ಭಸ್ತ್ರೀ ಸೂಕ್ತ್ ವ್ಯಕ್ತಿ ಮ್ಹಳ್ಳೆಂ ಚಿಂತಾಪ್ ಖಿಂಡಿತ್ ಮತಿಂತ್ ದವರಿಜಯ್. ಸಗ್ಳೊ ವೇಳ್ ಬಸೊನ್ ಕಾಮ್ ಕರ್ತಲ್ಯಾಂಕ್, ಆಫೀಸಾಂನಿ ಕಾಮ್ ಕರ್ತಲ್ಯಾಂಕ್ **walking** ತಸಲೊ ವ್ಯಾಯಾಮ್ ಗರ್ಜ್.

5. ಮತಿಚೆಂ ಶಾಂತ್ ಸಮಾಧಾನ್:

- **Keep Mind Relaxed.** ಮತ್ ಶಾಂತ್ ಆಸೊಂಕ್ ಜಾಯ್. ಗರ್ಜೆಭಾಯ್ಲ್ಯಾ ಆಕಾಂತಾಕ್, ಭಿಯಾಕ್, ಹೆರಾಂಚಾ ಖಿಬ್ರೆಕ್ ಗಮಾನ್ ದಿಂವ್ಣೆಂ ನಾಕಾ. ಮತಿಕ್ **stress** ದಿಂವ್ಚೆ ತಸಲೆ **tv programmes, ಸೀರಿಯಲ್ಸ್, ಫಿಲ್ಮಾಂ** ನಾಕಾತ್, ಮತಿಕ್ ಖುಶಿ ದಿಂವ್ಚೆ ತಸಲೆಂ ಮ್ಯೂಸಿಕ್, ಕಂತಾರಾಂ ಆಸೊಂದಿ. ಮುಖಾರ್ ಯೆಂವ್ಚ್ಯಾ ಭುರ್ಗ್ಯಾವಿಶಿಂ ಬರಿಂ ಚಿಂತ್ನಾಂ, ತಾಚ್ಯಾ ಫುಡಾರಾವಿಶಿಂ **Planning** ಆಸೊಂದಿ. ಮತಿಚೆಂ ಸಮಾಧಾನ್ ಸಾಂಬಾಳುಂಕ್ ಘರ್ಜ್ ಸಕ್ಡಾಂಚೊ ಸಹಕಾರ್, ಮೋಗ್ ಆಸೊಂದಿ.
- **Emergency Visit to the Doctor** ಕೆದಾಳಾ? ಭಲಾಯ್ಕಿಂತ್ ಆಸ್‌ಲ್ಲ್ಯಾ ಗರ್ಭಸ್ತ್ರೀಯೆಕ್ ವಯ್ ಸಾಂಗ್‌ಲ್ಲೆ ಪ್ರಕಾರ್ ಸಾಕ್ಯಾ ದಿಲ್ಲ್ಯಾ ತಾರಿಕೆರ್ ವೆಚೊನ್ ತಪಾಸ್ತಿ ಕರ್ನ್ ಸಲಹಾ ಘೆಂವ್ಚಿ. ಥೊಡೆ ಪಾವ್ಣಿಂ ಅವಿತ್ ಕಿತೆಂಯೀ ಅಸ್ವಾಭಾವಿಕ್ ಲಕ್ಷಣ್ ದಿಸೊನ್ ಅಯ್ಲ್ಯಾರ್ ತಕ್ಷಣ್ ಆಸ್ಪತ್ರೆಕ್ ವೆಚೆಂ. **ದಾಕ್ಟರ್:**
- ಗರ್ಭಸ್ತ್ರೀಪಣಾ ವೆಳಾರ್ ರಕ್ತಸ್ತಾವ್ ದಿಸೊನ್ ಯೆತಾನಾ.
- ಮೊಟಾಂತ್ ಕರಿಣ್ ದೂಕ್ ಸುರು ಜಾಯ್ ತರ್.
- ವೋಂಕ್ ಕರಿಣ್ ಆಸೊನ್ ಪಿಯೆಲ್ಲೆಂ ಉದಾಕ್ ಸಯ್ ಮೊಟಾಂತ್ ರಾವಾನಾ ತರ್
- ಭುರ್ಗ್ಯಾಚೆಂ **movement** ಉಣೆಂ ಮ್ಹಣ್ ಭೊಗ್ಲಾರ್ 5 ಮಹಿನ್ಯಾ ಉಪ್ರಾಂತ್ 7 ಮಹಿನ್ಯಾ ಭಿತರ್ ಭುರ್ಗ್ಯಾನ್ ಗರ್ಭಪೂತಿಯೆ ಭಿತರ್ ಗುಂವ್ಣೆಂ, ಕಳೊನ್ ಯೆತಾ. 2-3 ಘಂಟ್ಯಾ ಭಿತರ್ 10-12 ಪಾವ್ಣಿಂ ಪುಣೀ ತೆಂ ಘಂವ್ಚಾ, ಯಾ ಪಾಯಾಂನಿ ಮಾರ್ತಾ
- ಕರಿಣ್ ತಕ್ಲಿ ಫುಡಾಫಡ್, ದೊಳ್ಯಾಂಕ್ ಗಯ್ ಗಯ್ ದಿಸ್ಲೆಂ, ತೊಂಡಾರ್, ಹಾತಾಂ ಬೊಟಾಂನಿ ಸುಜ್ ಯೆಂವ್ಚಿ ಇತ್ಯಾದಿ.
- ಗರ್ಭಪೂತಿಯೆ ಥಾವ್ನ್ ಉದಾಕ್ ಭಾಯ್ ವಚಾತ್ ತರ್.

ಹೋಮಿಯೊಪತಿಕ್ ಚಿಕಿತ್ಸಾ: -

- ಗರ್ಭಸ್ತ್ರೀಯಾಂಕ್ ಚಡಿತ್ ವೊಕ್ತಾಂ ಘೆಂವ್ಚೆ ಜಾಯ್‌ಯಾಂತ್. ಕಿತ್ಯಾಕ್ ಮ್ಹಳ್ಳಾರ್ ಭುರ್ಗ್ಯಾಚ್ಯಾ ಭಲಾಯ್ಕಿ ವಯ್ ವೊಕ್ತಾಂ ಪರಿಣಾಮ್ ಹಾಡುಂಕ್ ಪುರೊ. ಪುಣ್ ಹೋಮಿಯೊಪತಿಕ್ ವೊಕ್ತಾಂತ್ ಕಿತೆಂಚ್ ರಾಸಾಯನಿಕ್ ಅಂತ್ ನಾತ್‌ಲ್ಲೆ ವರ್ವಿಂ ತಾಂತುಂ ಅವಯ್ಕಿ ಯಾ ಭುರ್ಗ್ಯಾಕ್ ಕಿತೆಂಚ್ ದುಷ್ಟರಿಣಾಮ್ ಜಾಯ್. ಗರ್ಭಸ್ತ್ರೀಯೆ ಥಂಯ್ ದಿಸೊನ್ ಯೆಂವ್ಚ್ಯಾ ಹರ್ಯೆಕಾ ಭಲಾಯ್ಕಿ ಸಮಸ್ಯಾಕ್ ಹೋಮಿಯೊಪತಿಕ್ ವಿಧಾನಾಂತ್ ಬರಿಂ ಒಕ್ತಾಂ ಆಸಾತ್. ಪುಣ್ ದಾಕ್ಟರಾಚಾ ಸಲಹಾ ಪ್ರಕಾರ್‌ಚ್ ಘೆಜಾಯ್. ಅವಯ್ಚಿ ಭಲಾಯ್ಕಿ ಸಾಂಬಾಳುಂಕ್ ಮಾತ್ ನ್ಹಯ್. ಅವಯ್ಚೆಂ ವ್ಯಕ್ತಿತ್ವ್ ತುಲನ್ ಕರ್ನ್ ತಿಕಾ ಸಂಬಂಧ್ ಜಾಂವ್ಚಿ ವ್ಯಕ್ತಿಗತ್ ಚಿಕಿತ್ಸೆ ಮುಕಾಂತ್ ಮುಕಾರ್ ಜಲ್ಮೊಚಾ ಭುರ್ಗ್ಯಾಚಿ ಭಲಾಯ್ಕಿ ಬರಿ ಆಸ್ತಾ. ಅಶೆಂ ಎಕಾ ಭಲಾಯ್ಕಿವಂತ್ ಭುರ್ಗ್ಯಾಕ್ ಜಲ್ಮ್ ದೀಂವ್ಚೆ ಹಿ ಚಿಕಿತ್ಸಾ ಆಧಾರ್ ದಿತಾ.

ಡಾ| ಜಸಿಂತಾ

ಫಾ| ಮುಲ್ಲರ್ ಹೋಮಿಯೊಪತಿಕ್ ಮೆಡಿಕಲ್ ಕಾಲೇಜ್, ದೇರಳಕಟ್ಟೆ ಫಾ| ಮುಲ್ಲರ್ ಕಂಕನಾಡಿ ಒ.ಪಿ.ಡಿ ಹರ್ಯೆಕಾ - ಮಂಗಳೂರು



ಕುಟ್ಮಾರ್ಥಿಂ ಷಢಿತಾರ



ವೊಲಾಂ:

- ಫೆಬ್ರೆರ್ 3 : ರ್ಯುಕ್ ಸ್ಯಾಮುವೆಲ್ ಎ., ಪೂತ್ ಅವಿನಾಶ್ ಪಿ.ಸಿ. ಅನಿ ರಿಯಾನ್ನಾ ಅಲ್ಪಿಯಾ ಸಿಕ್ವೇರಾ, ಪಡಿಲ್
- ಫೆಬ್ರೆರ್ 6 : ಡೈನ್ ಜುಲಿಯಸ್ ಡಿ'ಸೋಜ, ಪೂತ್ ಡೆನ್ವಿಲ್ ಗ್ಲೆನ್ ಅನಿ ವನೆಸ್ಸಾ ಡಿ'ಸೋಜ, ವಾಲೆನ್ನಿಯಾ
- ಫೆಬ್ರೆರ್ 7 : ಜೋಯೆನ್ ಲಿನ್, ಮಿನೇಜಸ್, ಪೂತ್ ಜೆರ್ರಿನ್ ಅನಿ ನಿಕಿತಾ ಮಿನೇಜಸ್, ಬೊಂದೆಲ್
- ಫೆಬ್ರೆರ್ 14 : ಅಶೆಲ್ ಫಿಯೋನಾ ಲೋಬೊ ಧುವ್, ಫೆಡ್ರಿಕ್ ಆನಿ ಆಶಾ ಲೋಬೊ, ವಾಲೆನ್ನಿಯಾ
- ಫೆಬ್ರೆರ್ 21 : ವಿಯೊಲಾ ಜೆನಿಕಾ ಸಾನ್‌ಟೊಸ್ ಧುವ್, ವಿವಿಯನ್ ಲ್ಯಾನ್ಸಿ ಅನಿ ಜುಲಿಯ ಸಾನ್‌ಟೊಸ್, ವಾಲೆನ್ನಿಯಾ
- ಫೆಬ್ರೆರ್ 22 : ಸಾಲೊಮಿ ಕ್ಲೆರ್ ಆಲ್ಬುಕರ್ಕ್, ಧುವ್, ಆಜಿತ್ ಆನಿ ಫೆನಿಟಾ ಸೆರಾವೊ, ವಾಲೆನ್ನಿಯಾ

ಮರ್ದಾಂ

- ಜನೆರ್ 27 : ಫ್ರಾನ್ಸಿಸ್ ಲೋಬೊ (80) ಪತಿ ದೆ. ಮರಿಯ ಲೋಬೊ, ಸಾಂ ಆಂತೊನ್ ವಾಡೊ
- ಫೆಬ್ರೆರ್ 11 : ಆಲೆಕ್ಸ್ ತೊರಾಸ್ (89) ಪತಿ ದೆ. ನತಾಲಿಯ ತೊರಾಸ್, ಸಾಂ ಆಂತೊನ್ ವಾಡೊ
- ಫೆಬ್ರೆರ್ 20 : ಫ್ಲೊರಿನ್ ಮೊಂತೆರೊ (90) ಪತಿಣ್ ದೆ. ಜೆಪ್ಪಿ ಮೊಂತೆರೊ, ಫಾತಿಮಾ ವಾಡೊ
- ಫೆಬ್ರೆರ್ 26 : ಪ್ರಶಾಂತ್ ರೊಬರ್ಟ್ ತಾವ್ರೊ (33) ಪೂತ್ ಜೊಸೆಫ್ ತಾವ್ರೊ, ಭಾ. ಖುರ್ರಾ ವಾಡೊ
- ಫೆಬ್ರೆರ್ 27 : ಸಿಲ್ವೆಸ್ಟರ್ ಅರೊಜಾ (57) ಭಾವ್ ಸಿಂತಿಯಾ ಮಸ್ಕರೇನಸ್, ಭಾ. ಕುಟ್ಮಾ ವಾಡೊ
- ಫೆಬ್ರೆರ್ 27 : ಲಾರೆನ್ಸ್ ಜೊರ್ಜ್ ಡಿ'ಸೋಜ (73) ಪತಿ ಸಿಂತಿಯಾ ಡಿ'ಸೋಜ, ಕಾರ್ಮೆಲ್ ವಾಡೊ

' Helping you to see better '

VISION OPTICS
EYE & CONTACT LENS CLINIC

Shalimar Complex, Near Ganesh Medicals
Kankanady, Mangalore 575 002
Ph: 0824 2433431

Dr. Nelly Nazareth
M.B.B.S., D.O.M.S., D.N.B.(OPHTHAL)
Eye Surgeon

Eye Test Timings: 1:30 to 2:30pm
5:30 to 7:30pm by appointment only





ಸೊಕಾವೊ ಕುಟ್ಮಾ ಹಫೊ ಆಚರಣ್

ಜನೆರ್ 23 ಥಾವ್ನ್ ಜನೆರ್ 30 ಪರ್ಯಾಂತ್ ಸೊಕಾವೊ ಕುಟ್ಮಾ ಹಫೊ ಆಚರಣ್ ಕೆಲೊ. ಜನೆರ್ 23ವೆರ್ ಸಾಂಜೆರ್ 5.30 ವೊರಾರ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಕುಟ್ಮಾ ಹಫ್ಯಾಚಿ ಸುರ್ವಾತ್ ಕೆಲಿ. ಮಾಅಜಿತ್ ಮಿನೆಜಸ್, ಫಾದರ್ ಮುಲ್ಲರ್ಸ್ ಆಸ್ಪತ್ರೆಚೊ ಸಹ-ಆಡಳ್ತಿದಾರ್, ಹಾಣೆಂ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ವಿಗಾರ್ ಮಾಜೇಮ್ಸ್ ಸೋಜ್, ಸಹಯಾಕ್ ವಿಗಾರ್ ಮಾಕ್ಲಿಫರ್ಡ್ ಪಿಂಟೊ ಹಾಂಣಿ ಸಹ ಭೆಟವ್ಣೆಂ ಕೆಲಿ. ನಿಮಾಣ್ಯಾ ಗಿತಾ ಪಯ್ಲೆಂ ಹಾಜರ್ ಆಸಲ್ಲ್ಯಾ ಕುಟ್ಮಾಂಚ್ಯಾ ವ್ಹಡಿಲಾಂನಿ ಆಮ್ಚ್ಯಾ ಪಾತ್ರೊನ್ ಸಾಂ ವಿಶೆಂತ್ ಫೆರೆರಿಕ್ ಗುಲೊಬ್ ಆಪುರ್ನ್ ಸಾಂಕೇತಿಕ್ ರೀತಿನ ಕುಟ್ಮಾ ಹಫ್ಯಾಚಿ ಉಗ್ತಾವಣ್ ಕೆಲೆಂ. ಫಿರ್ಗಜೆಂತ್ ಕುಟ್ಮಾಂ ಕುಟ್ಮಾಂ ಮಧ್ಲೊ ಸಂಬಂದ್ ಘಟ್ ಕರ್ಚಿ ಖಾತಿರ್ ಕುಟ್ಮಾಂ ಖಾತಿರ್ ವಿವಿಧ್ ಸ್ಪರ್ಧೆ ಮಾಂಡುನ್ ಹಾಡ್ಲೆ.



ಆಯ್ತಾರ್ ಜನೆರ್ 24ವೆರ್ ಭುರ್ಗ್ಯಾಂಕ್ ಕ್ಲಾಸಿವಾರ್ ಚಿತ್ರ್ ಸೊಡಂವ್ಚೊ ಸ್ಪರ್ಧೊ. ಜನೆರ್ 26ವೆರ್ ಮಂಗ್ಳಾರಾ ಕುಟ್ಮಾ-ಕುಟ್ಮಾಂಚಿ ಭೆಟ್, ಜನೆರ್ 27ವೆರ್ ಬುದ್ವಾರಾ



ದುಕ್ರಾಮಾಸ್ ರಾಂದ್ಲೊ ಸ್ಪರ್ಧೊ, ಜನೆರ್ 28ವೆರ್ ಬ್ರೆಸ್ತಾರಾ ಪ್ರಬಂದ್ ಸ್ಪರ್ಧೊ, ಜನೆರ್ 29ವೆರ್ ಸುಕ್ರಾರಾ ಫಿರ್ಗಜೆಚ್ಯಾ ಸರ್ವ್ ಕುಟ್ಮಾಂ ಪಾಸತ್ ತೀನ್ ವೊರಾಂಚಿ ನಿರಂತರ್ ಮಾಗ್ಣೆಂ, ಆರಾಧನ್ ಆನಿ ಮಿಸಾಚಿ ಬಲಿದಾನ್.

ಆನಿ ಜನೆರ್ 30ವೆರ್ ಸನ್ವಾರಾ ಸಾಂಜೆರ್ ಸಮಾರೋಪ್ ಕಾರ್ಯೆಂ ಚಲವ್ನ್ ವೆಲೆಂ. ಸಾಂಜೆರ್ 5.30 ವೊರಾರ್ ಮಿಸಾಚಿ ಬಲಿದಾನ್ ಮಾಆಟಿಂಟಿನಿ ಸೆರಾವೊ, ಬೆಂದುರ್ ಫಿರ್ಗಜೆಚೊ ವಿಗಾರ್, ಪ್ರಧಾನ್ ಯಾಜಕ್ ಜಾವ್ನ್ ಸಲ್ಲೆ. ವಿಗಾರ್ ಮಾಜೇಮ್ಸ್ ಸೋಜ್, ಸಹಯಾಕ್ ವಿಗಾರ್ ಮಾಕ್ಲಿಫರ್ಡ್ ಪಿಂಟೊ, ವಸ್ತೆ ಯಾಜಕ್ ಮಾಆರುಣ್ ಲೋಬೊ ಆನಿ ಮಾವಿಲಿಯಂ ಬಾರಕ್ಲೊಸ್ ಹಾಂಣಿ ಸಹ ಭೆಟವ್ಣೆಂ ಕೆಲಿ. ಮಿಸಾಚ್ಯಾ ಬಲಿದಾನಾ ಉಪ್ರಾಂತ್ ಮಟ್ಟೆಂ ವೆದಿ ಕಾರ್ಯೆಂ ಚಲವ್ನ್ ವರ್ನ್ ಸ್ಪರ್ಧ್ಯಾಂತ್ ಜಿಕ್ಲೆಲ್ಯಾಂಕ್ ಇನಾಮಾಂ ವಾಂಟ್ಲೆಂ. ಸರ್ವ್





ಸ್ವದ್ಯಾಂನಿ ಅತೀ ಚಡ್ ಅಂಕ್ ಲಾಬ್ಲೆ ಪಿಯುಸ್ ಡಿಸೋಜಾ ಆನಿ ಕುಟಮ್ ವಾಲೆನ್ನಿಯಾಚಿಂ ಶ್ರೇಷ್ಟ್ ಕುಟಾಮ್ ಜಾವ್ನ್ ಜಿಕೊನ್ ಆಯ್ಲಿಂ. ನೊರ್ಮನ್ ಫೆರ್ನಾಂಡಿಸ್ ಆನಿ ಕುಟಮ್ ಹಾಂಕಾ ದುಸ್ರೆಂ ಸ್ಥಾನ್ ಲಾಭ್ಲೆಂ. ಆನಿ ರೋಶನ್ ಕ್ಯಾಸ್ಪೆಲಿನೋ ಆನಿ ಕುಟಮ್ ಹಾಂಕಾಂ ತಿಸ್ರೆಂ ಸ್ಥಾನ್ ಫಾವೊ ಜಾಲೆಂ.

ನಿಮಾಣೆಂ 'ಸಂತಾನಾಮ್' ಕೊಂಕ್ಣಿ ನಾಟಕ್ ಪ್ರದರ್ಶನ್ ಕೆಲೊ. ಹೊ ನಾಟಕ್ ಉಪಾದ್ಯಕ್ಶ್ ಶ್ರೀ ಆರುಣ್ ರಾಜ್ ರೊಡ್ಡಿಗಸ್ ಹಾಣೆಂ ಬರವ್ನ್ ದಿಗ್ದರ್ಶನ್ ಕೆಲೊ ಜಾವ್ನಾಸಾ.

ಭುರ್ಗ್ಯಾಂಚಿಂ ಪಿಕ್ನಿಕ್



ವಾಲೆನ್ನಿಯಾ ಫಿರ್ಗಜಿಚ್ಯಾ ಸೈಂಟ್ ವಿನ್ಸೆಂಟ್ ಫೆರೆರ್ ಕಿಂಡರ್ ಗಾರ್ಟನಾಚಿಂ ಭುರ್ಗಿಂ ಜನವರಿಚ್ಯಾ 25 ತಾರ್ಕಿರ್ ಕದ್ರಿ ಆಸಾ ಕೆಲ್ಲ್ಯಾ "ಫಲ ಪುಷ್ಪ ಪ್ರದರ್ಶನ್" ಹಾಂಗಾ ಸಕಾಳಿಂ 9.30 ಥಾವ್ನ್ 12 ವೊರಾಂ ಪರ್ಯಾಂತ್ ತಾಂಚೊ ವೇಳ್ ಖರ್ಚುನ್ ರಂಗಾಳ್ ಫುಲಾಂ ಪಳೆವ್ನ್ ಸಂತೊಸ್ ಪಾವ್ಲಿಂ.

ಭುರ್ಗಿಂ ಥೊಡೊ ವೇಳ್ ಥಂಯ್ಚ್ ಖೆಳೊನ್ ಖಾಣ್ ಪೀವನ್ ಸೆವ್ಯಾ ಉಪ್ರಾಂತ್ ಪಾಟಿಂ ಆಯ್ಲಿಂ. ಭುರ್ಗ್ಯಾಂಕ್ ವ್ಹರುಂಕ್ ಆನಿ ಹಾಡುಂಕ್ ಶ್ರೀ ರೋಮಿಯೊ ಸಲ್ವಾನ್ಟಾನ್ ಬಸ್ಸಾಚಿ ವ್ಯವಸ್ತಾ ಕರ್ನ್ ಕುಮೊಕ್ ಕೆಲಿ.

ಭುರ್ಗ್ಯಾಂಕ್ ಫುಲಾಂ, ಫಳಾಂ ಆನಿ ರಾಂದ್ಲಯ್ ವಿಶ್ಯಾಂತ್ ಚಡ್ಡಿಕ್ ಮಾಹೆತ್ ದಿಂವ್ಪಿ ಶಿಕ್ಷಕಾಂಚಿ ಅಪೇಕ್ಷಾ ಜಾವ್ನಾಸಾಲ್ಲಿ.

ಭಾಗೆವಂತ್ ಹಫ್ತ್ಯಾಚ್ಯಾ ದೇವ್ ಸ್ತುತಿಚಿ ಮಾಂಡಾವಳ್

ತಾಳಿಯಾಂಚೊ ಆಯ್ತಾರ್ ಮಾರ್ಚ್ 20 :

ಸಕಾಳಿಂ 7.00 ವೊರಾರ್ ಕೊಪೆಲಾ ಮುಕಾರ್ ತಾಳಿಯೊ ಬೆಂಜಾರ್, ಉಪ್ರಾಂತ್ ಪುರ್ಶಾಂವ್ ಆನಿ ಮೀಸ್

ಸಕಾಳಿಂ 10.15 ವೊರಾರ್ ಇಂಗ್ಲಿಷ್ ಮೀಸ್

ಸಾಂಜೆರ್ 4.00 ವೊರಾರ್ ಮಿುರ್ನಾ ವಾಟ್, ಉಪ್ರಾಂತ್ ಮೀಸ್

ಸೊಮಾರ್ ಆನಿ ಮಂಗ್ಯಾರ್ : ಸಾಂಜೆರ್ 5.30 ವೊರಾರ್ ಮೀಸ್ ಉಪ್ರಾಂತ್ ಉಗ್ತಾ ಮೈದಾನಾರ್ ಮಿುರ್ನಾ ವಾಟ್.

ಬುದ್ಧಾರ್ : ಇಗರ್ಜೆಚ್ಯಾ ಭೋವಾಂರಿಂಚ್ಯಾ 14 ಘರಾಂನಿ ಮಿುರ್ನಾವಾಟ್

ನಿಮಾಣೊ ಬ್ರೆಸ್ತಾರ್ ಮಾರ್ಚ್ 24 :

ಸಾಂಜೆರ್ 4.00 ವೊರಾರ್ ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಂಕ್ ಮೀಸ್

ಸಾಂಜೆರ್ 6.00 ವೊರಾರ್ ಸೊಮ್ಯಾಚ್ಯಾ ಜೆವ್ಯಾಚಿ ಸೆರೆಮನಿ, ಮೀಸ್ ಉಪ್ರಾಂತ್ ಸಾಕ್ರಾಮೆಂತಾಚಿ ಆರಾಧನ್

ನಿಮಾಣೊ ಸುಕ್ರಾರ್ ಮಾರ್ಚ್ 25 :

ಸಕಾಳಿಂ 7.00 ವೊರಾರ್ ವ್ಹಡಾಂಕ್ ಇಗರ್ಜೆಚ್ಯಾ ಉಗ್ತಾ ಮೈದಾನಾರ್ ಮಿುರ್ನಾ ವಾಟ್

ಸಕಾಳಿಂ 9.00 ವೊರಾರ್ ಭುರ್ಗ್ಯಾಂಕ್ಚ್ ಪ್ರತ್ಯೇಕ್ ಮಿುರ್ನಾ ವಾಟ್ ಸಾಂಜೆಚಿ ಸೆರೆಮನಿ 6 ವೊರಾರ್ ಆಸ್ತೆಲಿ.

ಪಾಸ್ಕಾಚಿ ಜಾಗ್ಯಾನ್ ಮಾರ್ಚ್ 26 :

ಸಾಂಜೆರ್ 7.30 ವೊರಾರ್ ದೇವ್ ಸ್ತುತಿ ಪ್ರಾರಂಭ್ ಉಜ್ವಾಡಾಚೊ ಆನಿ ಪಾಸ್ಕಾಚ್ಯಾ ವಾತಿಚೊ ಸಂಭ್ರಮ್ ದೆವಾಚ್ಯಾ ಉತ್ರಾಚೊ ಸಂಭ್ರಮ್, ಪವಿತ್ರ್ ಸ್ನಾನಾಚೊ ಸಂಭ್ರಮ್ ಮಿಸಾಚ್ಯಾ ಬಲಿದಾನಾಚೊ ಸಂಭ್ರಮ್

ಪಾಸ್ಕಾಚೊ ಆಯ್ತಾರ್ ಮಾರ್ಚ್ 27 :

ಸಕಾಳಿಂ 7 ವೊರಾರ್ ಕೊಂಕ್ಣೆಂತ್ ಮೀಸ್

ಸಕಾಳಿಂ 10.15 ವೊರಾರ್ ಇಂಗ್ಲಿಷ್ ಮೀಸ್

ಸಾಂಜೆರ್ ಮೀಸ್ ನಾ

ಕುಟ್ಮಾ - ಕುಟ್ಮಾಚಿ ಭೆಟ್

(ಕುಟ್ಮಾ ಹಫ್ತಾಚಾ ಪ್ರಬಂಧ್ ಸ್ಪರ್ಧ್ಯಾಂತ್ ಪಯ್ಲಿಂ ಬಹುಮಾನ್)

ಕುಟಮ್ ಸಮಾಜೆಚೊ ಮೂಳ್ ಕಣ್. ಪವಿತ್ರ ಸಭೆಚಿ ಮೊಲಾಧಿಕ್ ಆಸ್ತ. ಬರಿಂ ಕುಟ್ಮಾಂ ಬರೆಂ ಫಿರ್ಗಜ್ ಕುಟಮ್ ಬಾಂದ್ತಾ. ಬರೆಂ ಫಿರ್ಗಜ್ ಕುಟಮ್ ಬರಿ ದಿಯೆಸೆಜ್ - ಬರಿ ಪವಿತ್ರ ಸಭಾ, ಬರಿ ಸಮಾಜ್ ಬಾಂದ್ತಾ. 16 ವರ್ಸಾಂಚೊ ವಾಲೆನ್ನಿಯಾ ಕುಟ್ಮಾ ಹಫ್ತೊ ಆಚರಣ್ಯಾ ವಗ್ತಾ ಆಯೋಜಿತ್ ಕೆಲ್ಲ್ಯಾ ಕಾರ್ಯಕ್ರಮಾಂ ಪಯ್ಲಿ ಕುಟ್ಮಾಚಿ ಭೆಟ್ ವಿಶೇಸ್ ಸ್ಥಾನ್ ಘೆತಾ.

ಕುಟಮ್ ಪವಿತ್ರ ಸಭೆಚಿ ಆಸ್ತ. ಜೆಜುನ್ ಕುಟ್ಮಾಂತ್ ಜಲ್ಮ್ ಘೆತ್ಲೊ. ಕುಟ್ಮಾಂತ್ ಕಾಳಿಜ್ ಆಸಾ. ದೆಕುನ್ ಕುಟ್ಮಾಂನಿ ಜೆಜು ಜಲ್ಮೊನ್ಚ್ ಆಸಾ. ಕುಟಮ್ ಬಾಂದ್ಲೆಂ ದೆವಾಚೆಂ ದೆಣೆಂ. ಜೆಜು-ಮರಿ-ಜುಜೆಚೆಂ ಪವಿತ್ರ ಕುಟಮ್ ಆಮ್ಕಾಂ ದೇಕ್. 'ಕುಟ್ಮಾಂ ಮಾತಿಯೆಚಿ ಮೊಡ್ಕಿ'. ನಾಜೂಕಾಯೆನ್, ಎಕ್ವಟಾನ್, ಮೊಗಾನ್, ಸಹಕಾರಾನ್ ಜಿಯೆಲ್ಲಿಂ ತಶೆಂಚ್ ಸಾಂಗಾತಾ ಜೆಂವ್ಚಿಂ, ಸಾಂಗಾತಾ ಮಾಗ್ಚಿಂ ಕುಟ್ಮಾಂ ಸಾಂಗಾತಾ ಬಾಳ್ತಾತ್.

ಹಾಂವೆಂ ಭೆಟ್ ಕೆಲ್ಲ್ಯಾ ಕುಟ್ಮಾಂನಿಂ:

1. ಆವಯ್-ಬಾಪಯ್, ಪೂತ್-ಸುನ್ ಆನಿ ನಾತ್ರಾಂಸವೆಂ ವಸ್ತಿ ಕರ್ತಾತ್. ಪೂತ್ ಭಾಯ್ಲ್ಯಾ ಗಾಂವಾಂತ್ ಘೊಳೊನ್ ಕುಟ್ಮಾಚೊ ಪೋಸ್ ಕರ್ತಾ. ಆವಯ್-ಬಾಪಾಯ್ಲ್ಯಾ ಮಾರ್ಗದರ್ಶನಾಖಾಲ್ ಸುನ್ ಘರ್ ಸಾಂಬಾಳುನ್ ವರ್ತಾ. ಭುರ್ಗ್ಯಾಂಚೊ ಪೋಸ್, ಪ್ರಾಯ್ಲೆಂತ್, ಆವಯ್-ಬಾಪಯ್(ಮಾಂಯ್-ಮಾಂವ್)ಚಿ ಜತನ್ ಘೆವ್ನ್ ಸೆಜಾರ್ಚ್ಯಾಂಕಡೆ ಬರೊ ಸಂಬಂಧ್ ದವುನ್ ಜಿಯೆತಾ. ಘರೊವ್ಚೆ ಹರೈಕ್ ಗರೊ ತಿರುಂಕ್ ವಾವುರ್ತಾ. ಅಪ್ರೊಪ್ ಘೆಸ್ತಾಂ ಪರ್ಲೆ ದಿಸಾ ಸಯ್ಲಿಂ (ಭುರ್ಗಿಂ) ಸಾಂಗಾತಾ ಮೆಳ್ತಾತ್. ಗಮ್ತಾಂ ಮಾರ್ತಾತ್, ಭೊಂವೊಂಕ್ ವೆತಾತ್. ಕಶ್ಟಾ-ದುಕಾಂತ್ ಸಾಂಗಾತಾ ಮೆಳೊನ್ ವಾವುರ್ತಾತ್, ವಾಂಟುನ್ ಘೆತಾತ್.

ಹೆಂ ಕುಟಮ್ ಸಾಂಗಾತಾ ಮಾಗ್ತಾ, ಜೆವ್ತಾ, ಮಿಸಾಕ್ ವೆತಾ, ವಾಡ್ಯಾಚ್ಯಾ, ಫಿರ್ಗಜೆಚ್ಯಾ ಕಾಮಾಂನಿ ಸಹಕಾರ್ ದಿತಾ. ಭುರ್ಗ್ಯಾಂಕ್ ಕ್ರಿಸ್ತಿ ಮೌಲ್ಯಾಂನಿ ವಾಗಿಯೆಲ್ಲಿ ಸುನೆಚಿ ಶ್ಯಾತಿ. ಕುಟ್ಮಾಚೆಂ ಬರೆಂಪಣ್, ಸೊಸ್ಣಿಕಾಯೆಚ್ಯಾ ಸ್ಥಿರಿತಾನ್ ಆಶೆಂವ್ಚಿ ಸುನ್, ಕುಟಮ್ ಮೊಗಾನ್, ಎಕ್ವಟಾನ್, ಘಟ್ ಯೇನಾತ್ಲೆಬರಿ ಮಾರ್ಗದರ್ಶನ್ ದಿಂವ್ಚಿ ಮಾಂಯ್ ಮಾಂವ್, ಹಾಂಚೊ ವಿಶಿಷ್ಟ್ ಘುಟ್ ಜಾವ್ನಾಸಾ. ಅಸಲಿ ದೇವ್ ಭಿರಾಂತಿಚಿಂ, ಜವಾಬ್ದಾರಿವಂತ್ ಕುಟ್ಮಾಂ ಖಂಡಿತ್ ಪವಿತ್ರ ಸಭೆಚಿ ಆಸ್ತ ಜಾವ್ನಾಸಾತ್.

2. ಹಾಂವೆಂ ಭೆಟ್ ಕರ್ಲೆಂ ಆನ್ಯೆಕ್ ಕುಟಮ್ ಮ್ಹಾಕಾ ಏಕ್ ಆದರ್ಶ್ ಜಾವ್ನಾಸಾ. ಹೆರಾಂನಿ ಮ್ಹಾಕಾ ಕಶೆಂ ಚಲಯ್ಚೆ ತಶೆಂ ಹಾಂವೆಂ ಹೆರಾಂಕ್ ಚಲವ್ನ್ ದೇಕ್ ಜಾಯ್ಚೆಂಯ್. ಎಕಾಜ್ ಘರಾಂತ್ ಪ್ರಾಯ್ಲೆಂತಾಂ ಸಾಂಗಾತಾ ಕಾಜಾರಿ ಭಾಭಾವ್ ಆಪ್ಲ್ಯಾ ಕುಟ್ಮಾಂ ಸಾಂಗಾತಾ ದಿಸ್ವಡೆಂ ಆಪ್ಲೆಂ ಕಾಮ್ ಮ್ಹಳ್ಳೆಬರಿ ಪ್ರಾಯ್ಲೆಂತಾಂಕ್ ಪಳೆಂವ್ಚೆಂ ದೃಶ್ಯ ಪಳಯ್ತಾನಾ ನಿಜಾಯ್ಕಿ ಶಾಭಾಸ್ಕೆಕ್ ಫಾವೊ. ಮುಕಾರ್ ತಿಂ ಲ್ಹಾನಾಂ ಭುರ್ಗಿಂ ಆಪ್ಲ್ಯಾ ವ್ಹಡಿಲಾಂಕ್ ಪ್ರಾಯ್ ಜಾತಾನಾ/ಅಸ್ವಸ್ಥ್ ಜಾತಾನಾ ಕಿಶೆಂ ಕರಿಜೆ ಮ್ಹಳ್ಳೆಂ ಪ್ರಾಯೋಗಿಕ್

ಆನ್ಬೋಗ್ ಕರ್ನ್ ಆಸಾತ್. ಸದಾಂ ಮಾಗ್ಚೆಂ, ಮಿಸಾಚೆಂ ಬಲಿದಾನ್ ಹಾಂಚೆಂ ಬಳ್ ಜಾವ್ನಾಸಾ. ಖಾಲ್ತೆಪಣ್ ಧರ್-ಧರ್ ಮ್ಹಣ್ ದಿಸೊನ್ ಯೆತಾ. ಪೊಕೊಳ್ ದಿಸೊವ್ಚಿ ಹಾಂಚೆ ಥಂಯ್ನಾ. ಸಾದೆಪೊಣಾನ್ ಎಕಾಮೆಕಾ ಹೊಂದೊವ್ನ್ ಕಷ್ಟಾಂ-ಸಂತೊಸಾಂತ್, ದೆವಾಚೆರ್ ವಿಶ್ವಾಸ್ ದವರ್ಚಾ ಹ್ಯಾ ಕುಟ್ಮಾಕ್ ಹಾಂವ್ ಛೆಪೆಂ ಉಕಲ್ತಾಂ. ಹಾಂಚೆಥಾವ್ನ್ ಮಸ್ತ್ ಹಾಂವ್ ಶಿಕ್ಲ್ಯಾಂ.

ಆಯ್ಲ್ಯಾ ಹ್ಯಾ ಸಂಸಾರಾಕ್ ಕುಟ್ಮಾ ಹಫ್ತೊ ಆಚರಣ್ ಜೊಕ್ಲೊ ವಿಷಯ್. ಚಾರ್ ದಿಸಾಂಚೆಂ ಕಾಜಾರಿ ಜಿವಿತ್ ಸದಾಂಚೆಂ ಜಾವ್ನ್ ಗೆಲಾಂ. 'ಆವಯ್-ಬಾಪಯ್ ಸಾಂಡುನ್ ಆಪ್ಲ್ಯಾ ಬಾಯ್ಲೆಲಾಗಿಂ ಎಕ್ವಟೆಲೊ' ಬಾಯ್ಲೆಲಾಚೆಂ ಉತರ್ ಖರೆಂ ಜಾಲಾಂ. ಮೊಗಾನ್ ಆಸೊಂಕ್ ಜಾಯ್. ಸಂಬಂಧ್ ತುಟಂವ್ಚೊ ನ್ಹಯ್. ಕುಟ್ಮಾ ಜಿಣ್ಯೆಚಿಂ ಕಾರ್ಯಕ್ರಮಾಂ ಫಳಾಭರಿತ್ ಜಾಂವ್ಚಿತ್. ಕ್ರಿಸ್ತಿ ಕುಟ್ಮಾಂ ಲಾಂಬ್ ಕಾಳ್ ಬಾಳ್ವೊಂದಿತ್. ಹೆರಾಂಕ್ಯೀ ಆದರ್ಶ್ ಜಾಂವ್ಚಿತ್. ಹರೈಕಾ ಸಾಂದ್ಯಾಚಿ ಜವಾಬ್ದಾರಿ ಪಾಳ್ನ್ ಕುಟ್ಮಾಚ್ಯಾ ಬರೆಪಣಾಕ್ ವಾವುರ್ಚೊ ಮನೋಭಾವ್ ಆಮ್ಚ್ಯಾ ಕುಟ್ಮಾಂನಿ ರುತಾ ಜಾಂವ್ಚಿ.

'ಜೈ ವಾಲೆನ್ನಿಯಾ ಕುಟ್ಮಾಕ್'

- ಶ್ರೀಮತಿ ಐಡಾ ಡಿಸೋಜ,
ನಿತ್ಯಾಧಾರ್ ವಾಡೊ

'ಸಹೆಲಿ' ಥಾವ್ನ್ ವೃತ್ತಿ ಮಾರ್ಗದರ್ಶನ್ ಕಾರ್ಯಕ್ರಮ್

ಸಹೆಲಿ ಸಂಘಟನಾನ್ ಫೆಬ್ರವರಿ 14 ತಾರ್ಕೆರ್ ಆಯ್ತಾರಾ ಸಾಂಜೆರ್ ಇಗರ್ಜೆಚ್ಯಾ ಫೆರೆರ್ ಹೊಲಾಂತ್ ವೃತ್ತಿ ಮಾರ್ಗದರ್ಶನ್ ಕಾರ್ಯಕ್ರಮ್ ಚಲೊವ್ನ್ ವೆಲೆಂ. ವಿಗಾರ್ ಬಾಪ್ ಹಾಜರ್ ಆಸ್ಲೆಲ್ಲೆ. ಕಾರ್ಯಕ್ರಮ್ ಶ್ರೀಮತಿ ಕಾರ್ಮಿಣ್ ಆನಿ ಶ್ರೀಮತಿ ಗ್ರೆಟ್ಲಾ ಹಾಂಚ್ಯಾ ಪ್ರಾರ್ಥನ್ ಗೀತಾ ಸವೆಂ ಆರಂಭ್ ಜಾಲೆಂ. ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಪ್ರೊ ರೊನಾಲ್ಡ್ ಪಿಂಟೊ, ನಿವೃತ್ತ ಉಪ ಪ್ರಾನ್ಸಪಾಲ್, ಸಾಂ ಲುವಿಸ್ ಕೊಲೆಜ್ ಹಾಜರ್ ಆಸ್ಲೆಲ್ಲೆ. SSLC ತಶೆಂಚ್ PUC ನಂತರ್ ವಿಧ್ಯಾರ್ಥಿಂಕ್ ಖಂಚೆ ವಿಷಯ್ ಫಾಯ್ಲ್ಯಾಚಿ ಆನಿ ಜೊಕ್ಲೆ ವಿಂಚುನ್ ಕಾಡ್ಲೆತ್ ಮ್ಹಣ್ ಸಂಪೂರ್ಣ್ ವಿವರ್ ದಿಲೊ. ತಶೆಂಚ್ Inter-view ಕ್ ಕಶಿ ತಯಾರಾಯ್ ಕರ್ಚಿ ಮ್ಹಣ್ ವಿಸ್ತಾರ್ ವಿವರ್ ದಿಲೊ.

ಕಾರ್ಯಕ್ರಮಾಕ್ ಥೊಡಿಂಚ್ ವಿದ್ಯಾರ್ಥಿ ಹಾಜರ್ ಆಸ್ಲಿಂ ತರೀ ತಾಣಿಂ ಭೋವ್ ಉಮೆದಿನ್ ತಶೆಂಚ್ ಉಭೆನ್ ಭಾಗ್ ಘೆತ್ಲೊ ಆನಿ ಫಾಯ್ಲೊ ಜೊಡ್ಲೊ.

ಶ್ರೀಮತಿ ಲೀನಾ ಡಿಸೋಜಾನ್ ಆಯಿಲ್ಲ್ಯಾಂಕ್ ಸ್ವಾಗತ್ ಕೆಲೊ. ಬಾ| ವಿಶಾಲ್ ಹಾಂಣಿ ವೃತ್ತಿ ಮಾರ್ಗದರ್ಶನ್ ಭುರ್ಗ್ಯಾಂಕ್ ಆಯಿನ್ ತಶೆಂ ಮಹತ್ವಾಚೊ ಮ್ಹಳ್ಳೊ ಉಲೊ ದೀವ್ನ್ ಕಾರ್ಯಕ್ರಮ್ ಬರೆಂ ಮಾಗ್ಲೆಂ.

ಕುಟ್ಮಾಚಿ ಭೆಟ್ - ಮ್ಹಜೊ ಅನುಭವ್

(ಕುಟ್ಮಾ ಹಫ್ತಾಚಾ ಪ್ರಬಂಧ್ ಸ್ಪರ್ಧ್ಯಾಂತ್ ದುಸ್ರೆಂ ಬಹುಮಾನ್)

‘ಕುಟಮ್’ ಹೊ ಏಕ್ ಲ್ಹಾನ್ ಸಬ್ದ್, ಪುಣ್ ವಿಶೇಸ್ ಮಹತ್ವಾಚೊ ಜಾವ್ನಾಸಾ. ಏಕ್ ಕುಟಮ್ ಉಬ್ಜಾಚಿ ತರ್ ಆವಯ್-ಬಾಪಯ್ ಆನಿ ಭುರ್ಗ್ಯಾಂನಿ ಸಾಂಗಾತ್ಪಣಾನ್ ಆನಿ ಮೊಗಾನ್ ರಾಂವ್ಚೆಂ ಗರ್ಟೆಚೆಂ. ಸಾಮಾಜಿಕ್ ರಿತಿನ್ ಸೆಜಾರ್ಚಿಂ, ವಾಡ್ಯಾಗಾರಾಂ ಆನಿ ಕಥೊಲಿಕಾಂಕ್ ಫಿರ್ಗಜ್ ಮ್ಹಳ್ಳೆಂ ವ್ಹಡ್ ಕುಟಮ್ ಆಸಾ. ಕಶೆಂ ಏಕಾ ಘರ್ ಮ್ಹಳ್ಳ್ಯಾ ಕುಟ್ಮಾಂತ್ ಬಾಪಯ್ ಕುಟ್ಮಾಚೊ ವ್ಹಡಿಲ್ ಜಾವ್ನ್ ಜವಾಬ್ದಾರಿ ಘೆತಾಗೀ, ತಶೆಂಚ್ ವಾಡ್ಯಾಂತ್ ಗುರ್ಕಾರ್ ಆನಿ ಫಿರ್ಗಜೆಂತ್ ವಿಗಾರ್ ಫಿರ್ಗಜ್ ಕುಟ್ಮಾಚೊ ವ್ಹಡಿಲ್ ಜಾವ್ನ್ ಜವಾಬ್ದಾರಿ ಘೆತಾ.

ಆದ್ಲ್ಯಾ ಕಾಳಾರ್ ಕುಟ್ಮಾಗೆರ್ ವಚಾಚೆ ತರ್ ಭಾರಿಚ್ ತ್ರಾಸ್ ಜಾತಾಲೆ. ಪುಣ್ ಕುಟ್ಮಾಚ್ಯಾ ಘರಾಂನಿ ವಚೊನ್ ವೇಳ್ ಖಿರ್ಚಿಲಾಂ ಆನಿ ಸುಖ್-ದೂಕ್ ಉಲಂವ್ಕ್ ಆಕುರಾಯ್ ದಾಕಯ್ತಾಲಿಂ. ಪುಣ್ ಆತಾಂ ಸವ್ಲತಾಯೊ ಚಡ್ಯಾತ್ ತರೀ ವೆಳಾಚೊ ಆಭಾವ್ ಆಮ್ಕಾಂ ಧೊಸ್ತಾ. ಆಮ್ಚ್ಯಾ ಘರಾಂತ್ಚ್ ಸಾಂಗಾತಾ ಬಸೊನ್ ಉಲಂವ್ಕ್, ಜೆವಣ್ ಸಂವ್ಕ್, ಮಾಗ್ಣೆಂ ಕರುಂಕ್ ಪುರ್ವತ್ ನಾ. ವ್ಹೆವಾರ್ ಆನಿ ಆಮಿ ಕರೊ ವಾವ್ರ್ ಕುಟ್ಮಾಚ್ಯಾ ಎಕ್ವಿಟಾಕ್ ಅಡ್ಡಳ್ ಜಾತಾ. ಭುರ್ಗ್ಯಾಂಕ್ ಕುಟಮ್ ಕಿತೆಂ ಮ್ಹಳ್ಳೆಂ ಕಳಿತ್ ಆಸಾನಾ. ಆದಿಂ ಕುಟ್ಮಾಂತ್ ಕಾರ್ಯೆಂ ಜಾತಾನಾ, ತಾಚಿ ತಯಾರಾಯ್ ತಶೆಂ ಕಾರ್ಯೆಂ ಸುಧಾರ್ಪುಂಕ್ ಕುಟ್ಮಾಚಿ ಸಾಂದೆ ದೋನ್ ದಿಸಾಂ ಪಯ್ಲೆಂಚ್ ಯೆತಾಲಿಂ ಆನಿ ಕಾರ್ಯೆಂ ಜಾಲ್ಯಾ ಉಪ್ರಾಂತ್ ಪಾಟಿಂ ವೆತಾಲಿಂ. ಹ್ಯಾ ವರ್ವಿಂ ಕುಟ್ಮಾಚೊ ಬಾಂಧ್ ವಾಡ್ತಾಲೊ. ಆಜ್ಕಾಲ್ ಹೆಂ ಸಗ್ಳೆಂ ಹೆರ್ ವೆಕ್ತಿ ಚಲವ್ನ್ ವ್ಹರ್ತಾತ್. ಹ್ಯಾ ಕಾರಣಾವರ್ವಿಂ ಕುಟ್ಮಾಚಿ ಭೆಟ್ ಕರ್ನ್ ಸಂಬಂಧ್ ಘಟ್ ಕರೊ ಗರ್ಟೆಚೊ. ಪವಿತ್ರ್ ಪುಸ್ತಕಾಂತ್ ಮರೈನ್ ಎಲಿಜಾಬೆತಿಚಿ ಭೆಟ್ ಕರ್ನ್, ತಾಚೆ ಸಾಂಗಾತಾ ರಾವೊನ್, ಸೆವಾ ಕರುನ್ ಧಾದೊಶಿ ಕೆಲ್ಲೆಂ ಆಮ್ಕಾಂ ಏಕ್ ಪ್ರೇರಣ್. ಆಮ್ಚ್ಯಾ ಭುರ್ಗ್ಯಾಂಕ್ ಕುಟ್ಮಾಗೆರ್ ವರ್ವಿ ಗರ್ವ್ ಆಸಾ. ಆಬ್-ವ್ಹಡಿಮಾಂಯ್, ಆವಯ್-ಬಾಪಯ್, ಭಾವ್-ಭಯ್ಣಿಂ, ಸಾಂಗಾತಾ ಬಪ್ಪು, ಮಾಶಿ, ಮಾಮ್, ಆಕಯ್ ಹ್ಯಾ ಸಂಬಂಧಾಂಚೊಯೀ ತಾಂಕಾಂ ವಳಕ್ ಆನಿ ಆರ್ತ್ ಕರುಂಕ್ ಆವ್ಕಾಸ್ ಜಾತಾ.

‘ಕುಟ್ಮಾ ಹಫ್ತೊ’ ವಾಲೆನ್ನಿಯಾ ಫಿರ್ಗಜೆಂತ್ ಸುಮಾರ್ 16 ವರ್ವಾಂ ಥಾವ್ನ್ ಆಚರಣ್ ಕರ್ತಾತ್. ಕುಟ್ಮಾಕ್ ಮಹತ್ವ್ ದಿಂವ್ಚ್ಯಾಂತ್ ಆಮ್ಚಿ ಫಿರ್ಗಜ್ ಏಕ್ ಮೇಲ್ಫಂಕ್ತ್ ಜಾವ್ನಾಸಾ. ಹ್ಯಾ ವರ್ವಾ ಜನೇರಾಚ್ಯಾ 26 ತಾರಿಕೆರ್ ಕುಟ್ಮಾಚಿ ಭೆಟ್ ಕರ್ನ್ ಸಾಂಗಾತಾ ಖಿರ್ಚುಂಕ್ ಉಲೊ ದಿಲ್ಲೊ. ತಶೆಂ ಆಮಿ ಆಮ್ಚ್ಯಾ ವಾಡ್ಯಾಂತ್ಲಾ ಆಲಿಸ್ ಫೆರ್ವಾಂಡಿಸಾಗೆರ್ ಸಕಾಳಿಂಚೊ ನಶೊ ಕೆಲೊ. ತಿ ಎಕ್ವಿಚ್ ಘರಾಂತ್ ಆಸ್ಲಲ್ಯಾನ್ ಆಮಿ ಸಕ್ಡಾಂನಿ ತಿಚೆ ಸಾಂಗಾತಾ ಕಾಫಿ ಫಳ್ವಾರ್ ಘೆತ್ಲೊ. ಥೊಡೊ ವೇಳ್ ತಿಚೆಸಂಗಿಂ ಖಿರ್ಚುನ್, ಆಮಿ ಆಮ್ಚ್ಯಾ ವಾವ್ರಾಕ್ ಗೆಲ್ಯಾಂವ್, ಸಾಂಜೆಚ್ಯಾ ಜೆವ್ಣಾಕ್ ಆಮ್ಕಾಂ ತಶೆಂಚ್ ಆಲ್ವಿನ್ ಫೆರ್ವಾಂಡಿಸಾಚ್ಯಾ ಕುಟ್ಮಾಕ್ ಆಮ್ಚ್ಯಾ ವಾಡ್ಯಾಂತ್ಲಾ ಸ್ವೀವನಾಚ್ಯಾ ಘರಾ ಆಪವ್ಣೆಂ

ಆಯ್ಲೆಂ. ತಿನೀ ಕುಟ್ಮಾಚ್ಯಾಂನಿ ಸಾಂಗಾತಾ ರಾಂದುನ್ ಎಕಾಮೆಕಾ ಸುಧಾರ್ಣಿಲೆಂ. ಭುರ್ಗ್ಯಾಂಕ್ ಮೊಗಾಚೆಂ ಖಾಣ್ ಜಾವ್ನಾಸ್ಚೆಂ ಸುಂಗ್ವಾಂ ಆನಿ ಮಾಸ್ಕಿ ಭಾಜ್ಲಿ. ತಶೆಂಚ್ ಪಾಲಕ್ ಪನೀರ್, ಪಾನಾಳ್ಳೆ, ರಾಂದ್ವಯೆಚೊ ಪುಲಾವ್ ಕರ್ನ್ ಧಾದೊಶಿ ಜೆವ್ಣಾಂವ್. ಹೊ ದೀಸ್ ಆಮ್ಚ್ಯಾ ಉಗ್ಡಾಸಾಂತ್ ದವರ್ಚೆ ತಸಲೊ ಜಾವ್ನಾಸ್ಲೊ. ಅಶೆಂ ಕುಟ್ಮಾಚಿ ಭೆಟ್ ಫಕತ್ ಏಕಾ ದಿಸಾ ಮ್ಹಣ್ ಲೆಕಿನಾಸ್ತಾನಾ ಸಂದರ್ಭ್ ಮೆಳ್ತಾನಾ ಆಮಿ ಭೆಟ್ ಕರುಂಕ್ ಪ್ರೇತನ್ ಕರಿಚೆ. ಆಮ್ಚ್ಯಾ ಭೊಂವ್ತಣಿ ಆಸ್ಚ್ಯಾ ಅಕ್ರಿಸ್ತಾಂವ್ ಭಾಂವ್ಡಾಂಕ್ ಭೆಟ್ ದೀವ್ನ್ ಮೊಗಾನ್ ಜಿಯೆಂವ್ಚ್ಯಾಂತ್ ದಿಸೊನ್ ಯೇಚೆ.

ನಜರೆತಾಂತ್ ಜಿಯೆಲ್ಲೆಂ ಜೆಜುಚೆಂ ಭಾಗೆಂವಂತ್ ಕುಟಮ್ ಆಮ್ಕಾಂ ಆದರ್ಶ್ ಜಾವ್ನಾಸಾ. ತಾಣಿಂ ದೆವಾಚೆರ್ ದವರ್ಲ್ಲ್ಯಾ ಭರ್ವಶ್ಯಾಪರಿಂ ಆಮಿ ಕಶ್ಕ್, ಆನ್ವಾರಾಂ ಯೆತಾನಾ ಧಯ್ ಸಾಂಡಿನಾಸ್ತಾನಾ ಜೆಜು ಕ್ರಿಸ್ತಾಚೆರ್ ಭರ್ವಸೊ ದವರಿಜಾಯ್. ಕುಟ್ಮಾ ಕುಟ್ಮಾಚಿ ಭೆಟೆವರ್ವಿಂ ಉಬ್ಜಾಲ್ಲ್ಯೊ ಘಟ್ ಸಂಬಂಧ್ ಕಷ್ಟಾಂ-ನಷ್ಟಾಂ, ಸಮಸ್ಯಾಂ ವೆಳಾರ್ ಧೈರಾನ್ ಘುಡೆಂ ಚಲೊಂಕ್ ಆಧಾರ್ ಜಾತಲೊ. ತಶೆಂಚ್ ಜಾಂವ್ಪಿ.

- ಜ್ಯೋತಿ ಫೆರ್ವಾಂಡಿಸ್, ಲೂರ್ಡ್ಸ್ ವಾಡೊ

ಸಹೆಲಿ ಸಂಘಟನಾಥಾವ್ನ್ ಮದರ್ ತೆರೆಸಾ ಘರಾಕ್ ಭೆಟ್



ಸಹೆಲಿ ಸಂಘಟನಾಚ್ಯಾ ಸಾಂದ್ಯಾಂನಿ ಕರೆಜ್ಯಾಚ್ಯಾ ಪ್ರಾಚೀತಾಚ್ಯಾ ಸ್ಪಿರಿತಾಕ್ ಹೊಂದೊನ್ ಮದರ್ ತೆರೆಜಾ ಘರಾಕ್ 28.02.16ವೆರ್ ಸಾಂಜೆರ್ 4.00 ವರಾರ್ ಭೆಟ್ ದಿಲಿ. ಸಿಸ್ಟರ್ ಅವಿಲಾನ್ ಸಾಂದ್ಯಾಂಕ್ ಸ್ವಾಗತ್ ಕೆಲೊ. ಸಾಂದ್ಯಾಂನಿ ಆಶ್ರಮ್‌ವಾಸಿಂಖಾತಿರ್ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಸುಮಾರ್ 30 ಜಣಾಂ ಆಶ್ರಮ್‌ವಾಸಿಂಕ್ ನಾಚ್, ಗಾಯನಾದ್ವಾರಿಂ ಮನೋರಂಜನ್ ದಿಲೆಂ. ತಾಂಕಾಂ ಪಪ್ಸ್ ದೀವ್ನ್ ಧಾದೊಶಿ ಕೆಲೆಂ. ಸಾಂದ್ಯಾಂನಿ ಮೊಗಾಚಿ ಕಾಣಿಕ್ ಜಾವ್ನ್ ತಾಂದುಳ್, ದಾಳ್, ಸಾಕರ್ ಆನಿ ಚ್ಹಾ ಪಿಟೊ ದಾನ್ ಜಾವ್ನ್ ದಿಲೆಂ.

ಸರ್ವ್ ಆಶ್ರಮಾಚ್ಯಾ ಸಾಂದ್ಯಾಂಕಡೆನ್ ಸಹೆಲಿ ಸಾಂದ್ಯಾಂನಿ ಸಂವಾದ್ ಚಲಯ್ಲೊ ಆನಿ ಸುಖ್-ದೂಕ್ ವಾಂಟುನ್ ಘೆತ್ಲೆಂ.

ಕುಟ್ಮಾ - ಕುಟ್ಮಾಣಿ ಖೆಟಾ

(ಕುಟ್ಮಾ ಹಫ್ತಾಚಾ ಪ್ರಬಂಧ್ ಸ್ಪರ್ಧಾಂತ್ ತಿಸ್ರೆಂ ಬಹುಮಾನ್)

ಮನ್ಯಾಕ್ ಭುಮಿ ವೈಕುಂತಾಂತ್ ದವರ್ನ್, “ಮನ್ಯಾನ್ ಎಕ್ಗುರೊ ಆಸ್ಲೆಂ ಬರೆಂ ನ್ಹಯ್, ಹಾಂವ್ ತಾಕಾ ಫಾವೊ ತಸಲಿ ಸಾಂಗಾತಿಣ್ ಕರುನ್ ದಿತಲೊಂ” (ಉತ್ಪತ್ತಿ 2:18) ಮ್ಹಣ್ ದೆವಾನ್ ಚಿಂತ್ಲೆಂಚ್ ಕುಟ್ಮಾ ಜಿವಿತಾಚಿ ಬುನ್ಯಾದ್ ಜಾಲಿ ಮ್ಹಣ್ಯೆತ್. ಕುಟ್ಮಾಂ ಸಾಂಗಾತಾ ಮೆಳ್ಳಾರ್ ಏಕ್ ಸಮಾಜ್ ಜಾತಾ.

ಭಲಾಯ್ಕೆವಂತ್ ಕುಟ್ಮಾಂ ಮಾತ್, ಭಲಾಯ್ಕೆವಂತ್ ಸಮಾಜ್ ರೂಪಿತ್ ಕರುಂಕ್ ಸಕ್ತಾತ್. ಕುಟ್ಮಾಚೊ ಮಯಾಮೋಗ್, ಸೊಸ್ಲಿಕಾಯ್, ನಿಸ್ವಾರ್ಥ್ ಅಸಲೆ ಶೆಗುಣ್ ಸಮಾಜೆಂತ್ ಪ್ರತಿಫಲನ್ ಜಾತಾತ್.

ಆಮಿಂ ಹರೈಕ್ಲೆಂ ಏಕಾ ಪ್ರತ್ಯೇಕ್ ಪರಿಸರಾಂತ್ ವಾಡ್ತಾಂವ್ - ಏಕ್ ಘರ್, ಕುಟ್ಮಾ, ಕುಳಿ, ಗಾಂವ್, ಸೆಜಾರ್, ಆಮ್ಕಾಂ ವಾಡಯಿಲ್ಲೆ ರಿತಿಚೆರ್ ಹೊಂದೊನ್ ಆಮಿ ವಾಡ್ಲಲ್ಯಾ ಪರಿಸರಾಚಿ ಗುಂಡಾಯೆನ್ ಆಮ್ಕಾಂ ಒಳಕ್ ಆಸ್ತಾ ವಾ ವಯ್ಲಾಭಾರ್ ಆಸ್ತಾ. ಸಂಪ್ರದಾಯಾ ಪರ್ಮಾಣೆ ಆಸ್ಲಿಂ ವ್ಹಡ್ ಕುಟ್ಮಾಂ, ಆಜ್ ಆವಯ್ ಬಾಪಯ್, ಭುರ್ಗಿಂ ಮಾತ್ ಆಸ್ಲಿಂ ಲ್ಹಾನ್ ಕುಟ್ಮಾಂ ಜಾಲ್ಯಾಂತ್. ಬರ್ಯಾ ಭಲಾಯ್ಕೆವಂತ್ ಕುಟ್ಮಾಂತ್ ಏಕಾಮೆಕಾ ಭಲಾಯ್ಕೆವಂತ್ ಸಂಬಂಧಾಚಿ ಗರ್ಜ್ ಆಸಾ. ಅಶೆಂ ಆಸ್ಲಾರ್ ವಾಡೊನ್ ಯೆಂವ್ಚ್ಯಾ ಭುರ್ಗ್ಯಾಂಕ್ ಭದ್ರತಿ ಮೆಳ್ತಾ. ಕುಟ್ಮಾಚೊ ಆಧಾರ್ ಲಾಭ್ತಾ. ಕುಟ್ಮಾಂನಿ - ಸಯ್ರ್ಯಾಂನಿ ಸಾಂಗಾತಾ ಯೆಂವ್ಚೆಂ ವಿವಿಧ್ ಸಂದರ್ಭಾಂನಿ ಭೋವ್ ಗರ್ಜೆಚಿಂ.

ಸೆಜ್‌ಸಾಮಾರಾ ಆದ್ಲ್ಯಾ ಕಾಳಾರ್ ಆಸ್ಲಿಂ ತಿ ಸಳಾವಳ್, ಇಷ್ಟಾಗತ್ ಆನಿ ಸಹಜೀವನ್ ಆತಾಂ ಮಾಯಾಗ್ ಜಾಲ್ಯಾ. ಕಷ್ಟಾಂ, ಪಿಡೆಶಿಡೆ ವೆಳಾರ್ ಏಕಾಮೆಕಾ ಪಾಂವ್ಚೊ ಸ್ಪಿರಿತ್ ದಿಸೊನ್ ಯೇನಾ. ಅಶೆಂ ಆಸ್ತಾಂ ಕುಟ್ಮಾ-ಕುಟ್ಮಾಚಿ ಭೆಟ್ ಕೆಲ್ಲೆ ವರ್ವಿಂ ಕುಟ್ಮಾಂ ಮಧ್ಲೊ ಮೋಗ್, ಬಾಂಧ್ ಘಟ್ ಜಾತಾ. ದೋನ್ ಕುಟ್ಮಾಂಚಾ ಸಾಂದ್ಯಾಂನಿ ಸಾಂಗಾತಾ ಬಸೊನ್ ಸುಖ್-ದೂಕ್ ವಾಂಟುನ್ ಘೆಂವ್ಚೆಂ ಭೋವ್ ವ್ಹಡ್ ಸಂತೊಸ್, ಧಾದೊಸ್ಕಾಯ್ ದಿತಾ.

“ಆಯ್ಲಿಂ ಭುರ್ಗಿಂ ಫಾಲ್ಯಾಂಚಿಂ ಜನಾಂಗ್”. ಏಕ್ ಸಕರಾತ್ಮಕ್ ಭವಿಶ್ಯೆ ಜಾವ್ನ್ ಬದೊಂಕ್ ಆಸ್ಚ್ಯಾ ಭುರ್ಗ್ಯಾಂಕ್ ಸಾಮಾಜಿಕ್ ಜಿಣ್ಯೆಚೊ ಪಾತ್ ಭೋವ್ ಗರ್ಜೆಚೊ. ಹೊ ಪಾತ್ ಆರಂಭ್ ಜಾಂವ್ಚೊ ತಾಂಣಿ ಜಲ್ಮ್ ಘೆತ್‌ಲ್ಲ್ಯಾ ಘರಾಥಾವ್ನ್ ಯಾ ಕುಟ್ಮಾ ಥಾವ್ನ್ ಭುರ್ಗ್ಯಾಂಕ್ ಸಮಾಜ್ ಮ್ಹಳ್ಳಾ ಪಂಗಡಾಂತ್ ಕಶೆಂ ಜಿಯೆಂವ್ಕ್ ಜಾಯ್ ಮ್ಹಳ್ಳೆವಿಶಿಂ ಸಮ್ಜಣಿ ಮೆಳ್ಚೆಚ್ ಆಪ್ಲ್ಯಾ ಸೆಜಾರ್ಯಾಂ ಸಾಂಗಾತಾ, ತಾಂಚ್ಯಾ ಕುಟ್ಮಾಂ ಸಾಂಗಾತಾ ಭರ್ದಲ್ಲ್ಯಾ ವೆಳಾರ್. ಹರೈಕಾ ಕುಟ್ಮಾಂತ್ಲೆಂ ಮರ್ಯಾಧ್ವಣಾಚಿಂ ವಾತಾವರಣ್, ಭಾಸ್, ಜಿಣ್ಯೆ ಶೈಲಿ, ಶಿಸ್ತ್, ಮೌಲ್ಯಾಂ ಭುರ್ಗ್ಯಾಂಕ್ ಮುಕಾರ್ ಸಮಾಜೆಂತ್ ಶೆಗುಣಿ ಜಿಣಿ ಜಿಯೆಂವ್ಕ್ ಉಪ್ಕಾರ್ತಾ. ಘರಾಡ್ ಆವಯ್ ಬಾಪಯ್ ಭುರ್ಗ್ಯಾಂಸಂಗಿಂ ಕುಟ್ಮಾಂಚಿ ಭೆಟ್ ಕೆಲ್ಲ್ಯಾ ವೆಳಿಂ ತಾಂಚ್ಯಾ ಕುಟ್ಮಾಂಚಾ ಹರೈಕಾ ಸಾಂದ್ಯಾಂಚಿ ಲಾಗಿಲ್ಯಾನ್ ವೆಳಕ್ ಜಾತಾ. ಸುಖ್-ದೂಕ್ ವಾಂಟುನ್ ಘೆತಾನಾ ಮಾಯಾಮೋಗಾಚೊ ಬಾಂಧ್ ರುತಾ ಜಾತಾ. ತಾಂಚ್ಯಾ ಘರ್ದೊ ರಿತಿ ರಿವಾಜಿ, ರೂಲಿ-ರೆಗ್ಡ್ಯೊ

ನೈತಿಕ್ ಮೌಲ್ಯಾಂ ಸಮ್ಜಲ್ಲ್ಯಾ ನಿಮಿಂ ಅರಾಭರಿತ್ ಜಿಣಿ ಜಿಯೆಂವ್ಕ್ ಉಪ್ಕಾರ್ತಾ. ಪೆಲ್ಯಾಕ್ ಗೌರವ್ ದಿಂವ್ಚೆಂ, ತಾಂಚ್ಯಾ ಗರ್ಜಾಂಕ್ ಪಾಂವ್ಚೆಂ, ಸೊಡ್-ದೊಡ್, ಭೊಗ್ಸಾಣ್ಯಾಚಿಂ ಆದರ್ಶಾಂ ಗಳ್ಸುಂಕ್ ಸಾಧ್ಯೆ ಜಾತಾ. ಕುಟ್ಮಾಂತ್ಲಿಂ ಮಾಲ್ಗಡಿಂ ತಿಂ ಆಮ್ಚ್ಯಾ ಕುಟ್ಮಾಚಿ ತಶೆಂಚ್ ಸಮಾಜೆಚಿ ಆಸ್ತ್. ಮಾಲ್ಗಡ್ಯಾಂಚೊ ಜಿಣ್ಯೆ ಅನ್ಭವ್ ಲ್ಹಾನಾಂಕ್ ಪ್ರೇರಣ್. ಪರ್ನ್ಯಾ ಆನಿ ನವ್ಯಾ ಮಧೆಂ ಸಮತೋಲನ್ ಹಾಡ್ಚೆಂ ಕಾಮ್ ತಿಂ ಕರ್ನ್ ಆಸಾತ್.

ಆಮ್ಚ್ಯಾ ಸೆಜಾರ್ಯಾ ಆಬಾಕ್ 78 ವರ್ಸಾಂ. ತವಳ್ ತವಳ್ ಆಮಿ ಆಬಾಗೆರ್ ವಚೊನ್ ತಾಚಿ ಭೆಟ್ ಕರ್ಚೆಂ ಆಸಾ. ತಾಣೆ ತಾಚೊ ಜಿಣ್ಯೆ ಅನ್ಭವ್, ಆದ್ಲ್ಯಾ ಕಾಳಾಚಿ ಜಿಣ್ಯೆ ರೀತ್ ಸಾಂಗ್ತಾನಾ ಇಸ್ಕೊಲಾಂತ್ ಇತಿಹಾಸ್ ಪುಸ್ತಕಾಂತ್ ವಾಚ್‌ಲ್ಲ್ಯಾಚ್ಯಾಕೇ ಚಡ್ ಜಾಣ್ವಾಯ್ ಮೆಳ್ತಾ. ಆಮಿಂ ಭುರ್ಗಿಂ ಮ್ಹಳ್ಳಾರ್ ಆಬಾಕ್ ಚಡ್ ಮೋಗ್. ತಾಚಾ ಮುಖಾಮುಖಾರ್ ಉದೆಂವ್ಚೊ ಹಾಸೊ, ತಾಚೊ ಸಂತೊಸ್ ದಾಕಯ್ತಾ. ಆಮ್ಚ್ಯಾ ಘರಾಂತ್ ಮಾಲ್ಗಡಿಂ ನಾಂತ್ ತರ್ ಸೆಜಾರಾ ಆಸ್ಚ್ಯಾ ಮಾಲ್ಗಡ್ಯಾಂಚಿ ಭೆಟ್ ಕೆಲ್ಲೆ ವರ್ವಿಂ ಆಮಿ ತಾಂಚಿ ಥಾವ್ನ್ ಜಾಣ್ವಾಯ್, ಮೋಗ್, ಭಾವಾಡ್, ಮೌಲ್ಯಾಂ ಜೋಡ್ನ್ ಘೆವ್ಚೆತ್.

ಜಲ್ಮಾದೀಸ್, ಜುಬ್ಲೆವ್, ಫೆಸ್ತಾಂ ಅಶೆಂ ಲ್ಹಾನ್ ವ್ಹಡ್ ಕಾರ್ಯಾಂಕ್ ಕುಟ್ಮಾಂನಿ ಸಾಂಗಾತಾ ಮೆಳ್ಚೆಂ ಭೋವ್ ಅರ್ಥಾಭರಿತ್ ಆನಿ ಬರಿ ನಿಶಾನಿ. ಪುಣ್ ಅಸಲೆ ಸಂಭ್ರಮ್ ಕರ್ತಾನಾ ತೆ ಹೊಲಾಂನಿ ಜಾಂವ್ಚ್ಯಾ ಪಾಸ್ ಘರಾಚ್ ಕೆಲೆ ತರ್ ಕುಟ್ಮಾನ್ ಜೊಡ್ಲೊ ಫಾಯ್ದೊ ವಿಶೇಸ್. ಏಕಾಮೆಕಾ ಕಷ್ಟ್ ಸಂತೊಸ್ ವಾಂಟುನ್ ಘೆಂವ್ಕ್, ಆನೈಕ್ಯಾಚ್ಯಾ ಕಷ್ಟಾಂತ್ ಸಾಂಗಾತಾ ಮೆಳ್ಳೊನ್ ಸಮಸ್ತೆ ಫುಡ್ ಕರುಂಕ್, ಕುಮ್ಮೆ ಹಾತ್ ದೀಂವ್ಕ್ ಆಮಿ ಧಂಯ್ ಶಿಕ್ತಾಂವ್. ಕುಟ್ಮಾ ಕುಟ್ಮಾ ಸಾಂಗಾತಾ ಆಯಿಲ್ಲ್ಯಾ ವೆಳಾರ್ ಮೋಗ್, ಮಯ್ಪಾಸ್, ಉಗ್ತೆಂ ಉಲವ್ಣೆಂ, ದಯಾಳಾಯ್, ಹುಸ್ಕೊ, ಸೆವಾ, ತ್ಯಾಗ್ ಸಾಕ್ರಿಫಿಸ್, ಬರೆಂ ಚಿಂತಾಪ್, ಬರಿಂ ಉತ್ರಾಂ ವಾಪಾರ್ಚಿಂ, ವಾಂಟುನ್ ಘೆಂವ್ಚೆಂ, ಧನಾತ್ಮಕ್ ಭಾವನ್ ರುತಾ ಕರ್ಚೆಂ, ಬರಿ ಚಾಲ್ ವಾಪಾರ್ಚಿ ಅಸಲೆ ಸಬಾರ್ ಶೆಗುಣ್, ಮೌಲ್ಯಾಂ ರುತಾ ಜಾತಾತ್. ಹಿಂ ಮೌಲ್ಯಾಂ ರುತಾ ಕೆಲ್ಲಿ ಖಂಚಿಚ್ ವೆಕ್ರಿ ಹ್ಯಾ ಸಂಸಾರಾಂತ್ ಸಲ್ವಣಿ ಆಪ್ಣಾಂವ್ಕ್ ಪಾವಾನಾ. ಆಶೆಂ ಧಯ್ರಾಧಿಕ್, ಬಳಾಧಿಕ್ ಸಮಾಜ್ ರೂಪಿತ್ ಕರುಂಕ್ ಸಕ್ತಾ.

ತ್ಯಾ ದೆಕುನ್ ಆಯ್ಚ್ಯಾ ದಿಸಾಂನಿ ಕುಟ್ಮಾಂನಿ ಸಾಂಗಾತಾ ಮೆಳ್ಚೆಂ, ಭೆಟ್ ದಿಂವ್ಚೆ ವಿಶಿಂ ಚಡಿತ್ ಗುಮಾನ್ ದಿಂವ್ಚಿ ಗರ್ಜ್ ಆಸಾ. ಕುಟ್ಮಾಂನಿ ಸಹಮಿಲನಾಚಿ ಜಿಣಿ ಏಕ್ ಸಾಮಾಜಿಕ್ ಮಿಸಾಂವ್ ಮ್ಹಣ್ ಘೆತ್ಲಾರ್ ಚೊಕ್ ಜಾಂವ್ಚಿ ನಾ. ಏಕಾಮೆಕಾಚ್ಯಾ ಕುಟ್ಮಾವಿಶಿಂ ಬರೆಂ ಉಲವ್ಣಾಂ, ಧಯ್ರ್ ದಿವ್ಣಾಂ, ಆಧಾರ್ ದಿವ್ಣಾಂ, ಏಕಾಮೆಕಾ ಜೊಕ್ಲೊ ಗವ್ವಪ್, ಉತ್ರಾಂನಿ ಆನಿ ಕರ್ನೆಂನಿ ದುಕಯ್ಚ್ಯಾಸ್ತಾಂ ರಾವೊಂಕ್ ಸೊಧ್ಯಾಂ. ಕುಟ್ಮಾ ಕುಟ್ಮಾ ಸಾಂಗಾತಾ ಮೆಳ್ಳೊನ್ ಪಿಕ್ಲಿಕ್ ಯೆವ್ಚೆಂಚಿಂ, ಜಾಗ್ಯಾಂಕ್ ಭೆಟ್ ದಿಂವ್ಚಿ ಕರ್ನಿ ಸಂಬಂಧ್ ಬಳಾಧಿಕ್ ಕರುಂಕ್ ಸಕ್ತಾ. ಮೋಗ್ ಸೆವೆಂತ್ ಸುರ್ವಾತ್ಲಾ ಆನಿ ತಿಂ ಕುಟ್ಮಾಂ ಮಾಯಾಮೋಗಾಚ್ಯಾ ಸಾವ್ಯೆಂತ್ ಜಿವಾಳ್ ಉರೆಲಿಂ.

- ಪ್ರಫುಲ್ಲ ಡಿಸೋಜಾ, ಸಾಂ. ಆನ್ನಾ ವಾಡೊ



ಖುರ್ಸಾ ಶರಗಿರಿ ಮಸೀಹತ್ ಆಜೊವೊಂ

ಆಮಿ ಪ್ರಾಚಿತ್ ಕಾಳಾರ್ ಮುಂದರುನ್ ಆಸಾಂವ್. ಸಿಂಜಿಚ್ಯಾ ಬುದ್ಧಾರಾ ಉಪ್ರಾಂತ್ಲೆ ಚಾಳಿಸ್ ದೀಸ್ ಪ್ರಾಚಿತಾಚೆ - ಕರೆಜ್ಯಾಚೆ. ಗ್ರೀಕ್ ಭಾಷೆಂತ್, 'ಕಾರಿಸ್' ಮ್ಹಳ್ಯಾರ್ 'ಕುರ್ಪಾ' ಮ್ಹಣ್ ಅರ್ಥ್. ದೆಕುನ್ "ಕರೆಜ್" ಮ್ಹಳ್ಯಾರ್ ಕುರ್ಪಾ ಜೊಡ್ಲೆ ದೀಸ್ ಮ್ಹಣ್ಯೆತ್. ಲಾತೆನ್ ಭಾಷೆನ್ 'ಕರೆರೆ' ಮ್ಹಳ್ಯಾರ್ 'ಉಣೆ ಜಾಂವ್ಚೆಂ' ಮ್ಹಣ್ ಅರ್ಥ್. 'ಆವ್ಲಣ್ ಉಣೆ ಜಾಂವ್' ಮ್ಹಣುನ್ಯಾ ಸಮ್ಜವ್ಯೆತ್. ಸಾಂ. ಲಿಯಾಂವ್ ವ್ಹರ್ತೊ ಮ್ಹಣ್ತಾ- "ಕರೆಜ್ಯಾಂತ್ ಕರ್ಚೆಂ ಪ್ರಾಚಿತ್ ಖಾಣ್-ಪೀವನ್ ಉಣೆಂ ಕರ್ನ್ ಕೂಡ್ ದಂಡಂವ್ಚೆಂ ಜಾವ್ನಾಸಾ. ಪೂಣ್ ಸಾಂಗಾತಾಚ್ ತೆಂ ಆಮ್ಚೆ ಆವ್ಲಣ್ ಉಣೆಂ ಕರ್ಚೆಂ ತಸಲೆಂ ಜಾಯ್ತಾಯ್". ಜೆಜುಚ್ಯಾ ಕಷ್ಟಾಂ-ವಳ್ಳಳ್ಯಾಂ ಆನಿ ಮರ್ಣಾಂನಿಂನಿಯಾಳ್ ಕರುಂಕ್ ಆನಿ ಹ್ಯಾ ತಾಚ್ಯಾ ಕಷ್ಟಾಂ-ವಳ್ಳಳ್ಯಾಂ ಮರ್ಣಾಂ ಮುಖಾಂತ್ ಆಮ್ಚಿ ಜಿಣಿ ಆಮಿ ಕಶಿ ಜಿಯೆಜಾಯ್ ಮ್ಹಣ್ ನಿಯಾಳುಂಕ್ ಹೊ ಸಕಾಳ್ ಜಾವ್ನಾಸಾ. ಆಪ್ಲ್ಯಾ ಪುತಾನ್ ಮನ್ಶಾಕುಳಾಕ್ ಸೊಡ್ವಣ್ ಜೊಡ್ನ್ ದಿಂವ್ಕ್ ಜಾಯ್ ತರ್, ತಾಣೆಂ ಕಷ್ಟಾಂ-ವಳ್ಳಳ್ಯಾಂ ಆನಿ ಖುರ್ಸಾ ಮರ್ಣಾ ಮುಖಾಂತ್ಲೆಚ್ ಸೊಡ್ವಣ್ ದಿಂವ್ಕ್ ಜಾಯ್ ಮ್ಹಣುನ್ ಬಾಪಾಚಿ ಖುಶಿ ಜಾವ್ನಾಸ್ಲಿ. ಜೆಜುಚೆ ಪಾಟ್ಲಾವ್ದಾರ್ ಜಾವ್ನಾಸ್ಲೆ ಆಮಿ, ಆಮ್ಚೊಯ್ ಶೆವಟ್ ಬರೊಚ್ ಜಾಯ್ತಾಯ್ ತರ್, ಕ್ರಿಸ್ತಾ ಪರಿಂ ಆಮಿಂಯ್ ಕಷ್ಟ್-ಸಂಕಷ್ಟಾಚ್ಯಾ ವಾಟೆನ್ಚ್ ಚಮ್ಕುನ್ ವಚುಂಕ್ ಜಾಯ್. "ಖುರ್ಸಾ ಶಿವಾಯ್ ಆಮಿ ಸರ್ಗಾಕ್ ಪಾಂವ್ಚ್ಯಾಕ್ ಆಮ್ಕಾಂ ದುಸ್ತಿ ನಿಸಣ್ ನಾ" ಮ್ಹಣ್ತಾ ಲಿಮಾಚಿ ಸಾಂ. ರೊಚ್. ದೆಕುನ್ ಕ್ರಿಸ್ತಾಚೆಂ ಕಷ್ಟ್ ಮರಣ್ ಆಮ್ಚ್ಯಾ ಜಿವಿತಾಕ್ ಪ್ರೇರಣ್ ಜಾಂವ್ಕ್ ಜಾಯ್. ಜೆಜುನ್ ಆಮ್ಕಾಂ ತಿಚ್ ಶಿಕೊವ್ಣ್ ದಿಲ್ಯಾ. "ಆಪ್ಲೊ ಖುರಿಸ್ ಘೆವ್ನ್ ಮ್ಹಜ್ಯಾ ಮೆಟಾಂನಿ ಚಲನಾ, ತೊ ಮ್ಹಜೊ ಶಿಸ್ ಜಾಂವ್ಕ್ ಯೋಗ್ಯ್ ನ್ಹಯ್. ಆಪ್ಲೊ ಜೀವ್ ವಾಂಚೊಂವ್ಕ್ ಸೊಧ್ತಾ ತೊ, ಆಪ್ಲೊ ಜೀವ್ ಹೊಗ್ಡಾಯ್ತಾ ಆನಿ ಮ್ಹಜೆ ಪಾಸತ್ ಆಪ್ಲೊ ಜೀವ್ ಹೊಗ್ಡಾಯ್ತಾ ತೊ, ಆಪ್ಲೊ ಜೀವ್ ವಾಟಾಯ್ತಾ" (ಮಾತೆ. 10:28,39). ತರ್, ಮನ್ಶಾಚೆ ಕಷ್ಟ್ ದೂಖ್ ಪಳೆವ್ನ್ ದೇವ್ ಸಂತೊಸ್ ಪಾವ್ತಾಗೀ? ಮನ್ಶಾಚೆ ಕಷ್ಟ್ ದೂಖ್ ಪಳೆವ್ನ್ ದೇವ್ ಬಿಲ್ಕುಲ್ ಸಂತೊಸ್ ಪಾವಾನಾ, ಬದ್ಲಾಕ್ ಭಿರ್ಮತ್ ಪಾವ್ತಾ. ಕೆದಾಳಾ ಆಮ್ಚಿ ವಿವಿಧ್ ರಿತಿಚಿ ಅಸ್ಕತ್ಕಾಯ್ ಆಮಿ ಸಂತೊಸಾನ್ ಸ್ವೀಕಾರ್ ಕರ್ನ್ ದೆವಾಚ್ಯಾ ಮಾಂಡಾವಳಿಕ್ ಆನಿ ಖುಶೆಕ್ ಖಾಲ್ತಿಮಾನ್ ಘಾಲ್ಲ್ಯಾ ವೆಳಾರ್ ಹಿ ಭಿರ್ಮತ್ ಕಾಕುಳ್ತೆಂತ್ ಪರಿವರ್ತಿತ್ ಜಾತಾ.

ಜೆಜು ಪರಿಂ ಶಿಕೊವ್ಣ್ ದಿಲ್ಲೊ ಕೊಣ್ಚ್ ನಾ. ತಾಚಿ ಶಿಕೊವ್ಣ್ ಭೊವ್ ವಿಚಿತ್ರ್, ಉತ್ರಾಕ್ ಉತರ್ ಪಾಟಿಂ ದಿಂವ್ಚೆಂ, ರಾಗಾಕ್ ರಾಗ್ ಪಾಟಿಂ ದಿಂವ್ಚೆಂ- ಹೆಂ ಮನ್ಶಾಸಂಯ್ಚ್ ಪೂಣ್ ಜೆಜು ಸಾಂಗ್ತಾ- "ದೊಳ್ಯಾಕ್ ದೊಳೊ ಆನಿ 'ದಾಂತಾಕ್ ದಾಂತ್' ಅಶೆಂ ಸಾಂಗ್ಲೆಂ ತುಮಿ ಆಯ್ಕಲಾಂ. ಪೂಣ್ ಹಾಂವ್ ತುಮ್ಕಾಂ ಸಾಂಗ್ತಾಂ- 'ತುಕಾ ವಾಯ್ಲ್ ಕರ್ತಲ್ಯಾಕ್ ಆಡ್ ರಾವಾನಾಕಾ. ಕೊಣ್ಚಿಯೀ ತುಜ್ಯಾ ಉಜ್ವಾ ಪೊಲ್ಯಾರ್ ಥಾಪಡ್ ಮಾರಿತ್ ಜಾಲ್ಯಾರ್, ಘಂವೊನ್ ತುಜೊ ದಾವೊ ಪೊಲೊಯ್ ತಾಕಾ

ದಾಕಯ್. ಕೊಣ್ಚಿಯೀ ತುಜ್ಯಾ ದಗ್ಲಾ ಖಾತಿರ್ ತುಜೆರ್ ದಾವೊ ಮಾಂಡಿತ್ ಜಾಲ್ಯಾರ್, ತುಜೊ ಶೆಲೊಯ್ ತಾಕಾ ವ್ಹರುಂಕ್ ಸೊಡ್. ಕೊಣ್ಚಿಯೀ ಅಧಿಕಾರಿ ತುಕಾ ಬಳ್ ಕರುನ್ ಏಕ್ ಮೈಲ್ ಚಲುಂಕ್ ಕರಿತ್ ಜಾಲ್ಯಾರ್, ತಾಚೆ ಸಾಂಗಾತಾ ದೋನ್ ಮೈಲಾಂ ವಚ್" (ಮಾತೆ. 5:38-41). ಅಶೆಂ ಕರುಂಕ್ ಆಮ್ಕಾಂ ಸಾಧ್ಯ್ಗೆ ಮ್ಹಳೆಂ ಸವಾಲ್ ಆಮ್ಕಾಂ ಖಂಡಿತ್ ಜಾವ್ನ್ ಯೆತಾ. ತಿತ್ಲೆಂಚ್ ನ್ಹಯ್, ಆಮ್ಕಾಂ ದಗ್ಡಿಲ್ಯಾಂಕ್ ಬರೆಂ ಕರುಂಕ್ ವೆಚೆಂ, ಸಂಸಾರಿ ಚಿಂತ್ನಾ ಪರ್ಮಾಣೆಂ ವ್ಹಡ್ ಪಿಶೆಪಣ್ಶೆಂ ದಿಸ್ತಾ. ಜೆಜು ಸಾಂಗ್ತಾ - "ಅಶೆಂ ಸಾಂಗ್ಲೆಂ ತುಮಿ ಆಯ್ಕಲಾಂ- 'ತುಜ್ಯಾ ಪೆಲ್ಯಾಚೊ ಮೋಗ್ ಕರ್ ಆನಿ ತುಜ್ಯಾ ದುಸ್ತಾನಾಂಚೊ ದ್ವೇಷ್ ಕರ್!' ಪೂಣ್ ಹಾಂವ್ ತುಮ್ಕಾಂ ಸಾಂಗ್ತಾಂ, ತುಮ್ಚ್ಯಾ ದುಸ್ತಾನಾಂಚೊ ಮೋಗ್ ಕರಾ ಆನಿ ತುಮ್ಕಾಂ ದಗ್ಡಿತ್ಲಾಂ ಪಾಸತ್ ಮಾಗಾ. ಅಶೆಂ ತುಮಿ ತುಮ್ಚ್ಯಾ ಸರ್ಗಿಂಚ್ಯಾ ಬಾಪಾಚಿಂ ಭುರ್ಗಿಂ ಜಾತಲ್ಯಾತ್" (ಮಾತೆ. 5:43-45). ಅಶೆಂ, ಆಪ್ಲೆಂ ಶಿಕೊವ್ಣ್ ದಿಲ್ಲ್ಯಾ ಪರ್ಮಾಣೆಂ ಸಂಪೂರ್ಣ್ ರಿತಿರ್ ಚಲ್ಲೆಲ್ಲೊ ಏಕ್ಚ್ ಏಕ್ ವ್ಯಕ್ತಿ ಜೆಜು ಮಾತ್, ಜೆಜುಚೆ ಕಷ್ಟ್, ವಳ್ಳಳೆ ಆಮ್ಚ್ಯಾನ್ ಆಟಾಪುಂಕ್ ಜಾಯ್ನಾ ತಸಲೆ ತರ್ಯೀ ಆಪ್ಣಾಕ್ ಖುರ್ಸಾರ್ ಮಾರ್ಲ್ಯಾಂಕ್ ಸಯ್, ತೆಂಯ್ ತೊ ಖುರ್ಸಾರ್ ಮರ್ಣಾಚೆ ಅಟಿವಿಟೆ ಭೊಗ್ತಾನಾ ತಾಣೆಂ ಸಂಪೂರ್ಣ್ ಥರಿಂ ಭೊಗ್ತಲೆಂ. ಕಸಲಿ ವಿಚಿತ್ರ್ ಸೊಸ್ತಿಕಾಯ್ ಆಮ್ಚ್ಯಾ ಸೊಮಿಯಾಚಿ! ಇಸಾಯಿಯಾ ಪ್ರವಾದಿನ್ ಹೆ ವಿಶಿಂ ಪಯ್ಲೊಚ್ ಪ್ರವಾದ್ ಕೆಲ್ಲೊ- "ಮನ್ಶಾಂನಿ ತಾಚಿ ಬೆಪರ್ವಾ ಕೆಲಿ ಆನಿ ಆಮಿ ತಾಕಾ ಲೆಕ್ಲೊ ನಾ. ಖರೆಂಚ್ ಆಮ್ಚೆ ಕಷ್ಟ್-ದಗ್ಡ್ ತಾಣೆಂ ಭೊಗ್ಲೆ. ಆಮ್ಚ್ಯಾ ದುಖಿಂಚೊ ಭಾರ್ ತಾಣೆಂ ಘೆತ್ಲೊ. ಖ್ಯಾಸ್ತ್ ಭೊಗುನ್ ಆಸ್ಲೆಲೊ, ದೆವಾನ್ ಮಾರ್ ದೀವ್ನ್ ಸತಾಯ್ಲೆಲೊ ತೊ ಮ್ಹಣ್ ಆಮಿ ತಾಚೆ ವಿಶಿಂ ಚಿಂತ್ತಾಲಾಂವ್... ಪೂಣ್ ಆಮಾ ಸಮೇಸ್ತಾಂಚ್ಯಾ ಆಪ್ರಾಧಾಂಚೊ ಭಾರ್ ಸರ್ವೆಸ್ಪರಾನ್ ತಾಚೆರ್ ಘಾಲೊ. ತಾಕಾ ನಿಷ್ಟುರಾಯೆನ್ ಚಲಯ್ಲೊ ತರೀ ತೊ ಖಾಲ್ತೊ ಜಾಲೊ. ತಾಣೆಂ ಆಪ್ಲೆಂ ತೊಂಡ್ ಉಘಡ್ಲೆಂ ನಾ. ಮಾರುಂಕ್ ವ್ಹರ್ತಾತ್ ತಸಲೆ ಶೆಳಿಯೆ ಪರಿಂ, ಲೊಂವ್ ತಾಸ್ತಲ್ಯಾ ಮುಕಾರ್ ಒಗೊಚ್ ರಾವ್ತಲ್ಯಾ ಬಕ್ರಾ ಪರಿಂ ತಾಣೆಂ ಆಪ್ಲೆಂ ತೊಂಡ್ ಉಘಡ್ಲೆಂ ನಾ... ಜಾಯ್ತಾಂಚ್ಯಾ ಪಾತ್ಕಾಂಚೊ ಭಾರ್ ತಾಣೆಂ ಆಪ್ಣಾಚೆರ್ ಘೆತ್ಲೊ ಆನಿ ಆಪ್ರಾದ್ಯಾಂ ಪಾಸತ್ ತಾಣೆಂ ವಿನತಿ ಕೆಲಿ" (ಇಸಾ. 53 ವಾಚ್). ದೆಕುನ್, ಸಾಂ. ಆಗುಸ್ತಿನಿನ್ ಸಾಂಗ್ಲೆ ಪರಿಂ, "ಆಮಿ ಕ್ರಿಸ್ತಾಚಿ ಕೂಡ್ ಆನಿ ಎಕಾಮೆಕಾ ಸಾಂದೆ ಜಾವ್ನಾಸಾಂವ್ ದೆಕುನ್, ಮಸ್ತಕಾನ್ ಸೊಸ್ಲೆಂ ಸಕ್ಡ್ ಸಾಂದ್ಯಾಂನಿಯೀ ಸೊಸಿಜಾಯ್". ಆನಿ ಆಮಿ ಕಷ್ಟತಾನಾ, ಆಮ್ಚೊ ಸೊಮಿ ಆಮ್ಚೆ ಸಂಗಿಂ ಕಷ್ಟತಾ ಮ್ಹಳೆಂ ಗಮನಾಂತ್ ವ್ಹರ್ತಾಂ. ಸಾವ್ಲಾ ಕ್ರಿಸ್ತಾಂವಾಂಕ್ ದಗ್ಡಿತಾನಾ, ಕಷ್ಟತಾನಾ, ಸೊಮಿಯಾನ್ ತಾಕಾ ವಿಚಾರ್ಲೆಂ- "ಸಾವ್ಲಾ, ಸಾವ್ಲಾ, ತುಂ ಕಿತ್ಯಾಕ್ ಮ್ಹಾಕಾ ದಗ್ಡಿತಾಯ್?" ಮುಕಾರುನ್ ಜೆಜುನ್ ಸಾಂಗ್ಲೆಂ- "ಹಾಂವ್ ಜೆಜು, ಮ್ಹಾಕಾ ತುಂ





ದಗ್ಗಿತಾಯ್!” (ಧ.ಕೃ. 9:14-15).

ಉಪ್ರಾಂತ್ ಜೆಜುಚ್ಯಾ ಮೆಟಾಂನಿ ಚಮ್ಕಾಲ್ಲೊ ಸಾಂ. ಪಾವ್ಲು ಸಾಂಗ್ತಾ- “ತುಮ್ಕಾಂ ದಗ್ಗಿತಲ್ಯಾಂಚೆರ್ ಆಶೀರ್ವಾದ್ ಮಾಗಾ. ಆಶೀರ್ವಾದ್ ಮ್ಹಳೆಂ ಹಾಂವೆಂ, ಶಿರಾಪ್ ನ್ಹಯ್... ಖಿಂಯ್ಚ್ಯಾಯ್ ಮನ್ಯಾಕ್ ವಾಯ್ಬಾಕ್ ವಾಯ್ಬ್ ಪಾಟಿಂ ದೀನಾಕಾತ್, ಬಗಾರ್ ಲೋಕಾಚೆ ನದ್ರೆಕ್ ಬರೆಂ ದಿಸ್ತಾ ತೆಂ ಕರುಂಕ್ ಪ್ರಯತನ್ ಕರಾ... ಪವಿತ್ರ್ ಪುಸ್ತಕ್ಚೆ ಮ್ಹಣ್ತಾ- ‘ತುಜೊ ದುಸ್ಮಾನ್ ಭುಕೆತಾ ಜಾಲ್ಯಾರ್ ತಾಕಾ ಜೆಂವ್ಕ್ ದೀ, ಅಶೆಂ ಕರುನ್ ತುಂ ತಾಚ್ಯಾ ಮಾತ್ಯಾರ್ ಉಜ್ಯಾಚಿಂ ಜಳ್ತೆಂ ಕೆಂಡಾಂ ದಾಳ್ತಲೊಯ್! ವಾಯ್ಬಾನ್ ತುಮ್ಕಾಂ ಪಾಡಾವ್ ಕರುಂಕ್ ಸೊಡಿನಾಕಾತ್; ಬಗಾರ್ ಬರ್ಯಾ ವರ್ವಿಂ ವಾಯ್ಬಾ ವಯ್ ಜಯ್ತ್ ವ್ಹಾರ್” (ರೊಮಾ. 12:14-21). ಸಾಂ. ಪಾವ್ಲಾಯೀ ಶಿಕಯ್ತಾ ಮಾತ್ರ್ ನ್ಹಯ್, ಕ್ರಿಸ್ತಾ ಖಾತಿರ್ ಆಪುಣ್ ಕಿತ್ಲೊ ಕಷ್ಟಾಂ ಮ್ಹಳೆಂಯ್ ಸಾಂಗ್ತಾ- “ದೆವಾನ್ ಆಮ್ಕಾಂ ಧರ್ಮ್ ದುತಾಂಕ್ ಮೊರ್ನಾಚೆಂ ಫರ್ಮಾಣ್ ಜಾಲ್ಲ್ಯಾಬರಿ, ಸಕ್ಡಾಂ ಪ್ರಾಸ್ ನಿಮಾಣೆ ಕರ್ನ್ ರಂಗ್‌ಸ್ಥಳಾರ್ ಉಬೆ ಕೆಲ್ಯಾತ್; ಸಗ್ಳೆ ರಚ್ಣೆ ಮುಖಾರ್, ಮನ್ಯಾಂ ಆನಿ ದೇವ್‌ದುತಾಂ ಹುಜಿರ್ ಆಮಿ ಏಕ್ ಪ್ರದರ್ಶನ್ ಜಾಂವ್ಕ್ ಪಾವ್ಲಾಂವ್. ಆಮಿ ಕ್ರಿಸ್ತಾ ಪಾಸತ್ ಪಿಶೆ; ತುಮಿ ಕ್ರಿಸ್ತಾ ಪಾಸತ್ ಶಾಣೆ! ಆಮಿ ಅಸ್ತತ್, ತುಮಿ ಸಕ್ತಿವಂತ್; ತುಮ್ಕಾಂ ಮಾನ್ ಮೆಳ್ತಾ. ಆಮ್ಕಾಂ ಆವ್ಣಾನ್. ಆಜೂನ್ ಪರ್ಯಾನ್ ಆಮಿ ಭುಕ್ ಆನಿ ತಾನ್ ಮಾರ್ತಾಂವ್, ವಿಣ್ಣೆ ಆಸಾಂವ್, ಮಾರ್ ಖಾತಾಂವ್ ಆನಿ ಫರ್‌ದಾರ್ ನಾಸ್ತಾನಾ ಗಾಂವಾರ್ ಭೊಂವ್ತಾಂವ್. ವಾವ್ರ್ ಕರ್ನ್ ಹಾತಾಚಿಂ ಬೊಟಾಂ ಝರಯ್ತಾಂವ್. ಆಮ್ಚೆ ವಯ್ ಶಿರಾಪ್ ಫಾಲ್ತಲ್ಯಾಂಕ್ ಬರೆಂ ಮಾಗುನ್ ಆಶೀರ್ವಾದ್ ದಿತಾಂವ್. ಆಮ್ಕಾಂ ಮೆಳ್ತಾ ತಿ ದಗ್ಗಣಿ ಆಮಿ ಖುಶೆನ್ ಸೊಸುನ್ ವ್ಹರಾಂವ್. ಆಮ್ಚಿ ನಿಂದಾ ಕೆಲ್ಲ್ಯಾ ವೆಳಾರ್ ಆಮಿ ಭೊಳೆಪಣಿಂ ಜಾಪ್ ದಿತಾಂವ್. ಆಮಿ ನಿಜಾಕ್‌ಯೀ ಆಜ್ ಪರ್ಯಾನ್ ಸಂಸಾರಾಚೊ ಕೊಯ್ತ್ ಆನಿ ಸಕ್ಡಾಂನಿ ಭಾಯ್ರ್ ಉಡಯ್ಲೆಂ ಮ್ಹಳೆಂ ಜಾಂವ್ಕ್ ಪಾವ್ಲಾಂವ್” (ಉ ಕೊರಿಂತ್. 4:9-13). ಕಷ್ಟಾಂ-ಆನ್ವರಾಂ ಮಧೆಂಯ್ ತೊ ಸಂತೊಸ್ಪರಿತ್ ರಿತಿನ್ ಚಿಂತಾ ಜಾಲ್ಲ್ಯಾನ್ ತೆ ಸೊಸುಂಕ್ ತಾಕಾ ಸಾಧ್ಯ್ ಜಾತಾ. ಕ್ರಿಸ್ತ್ ತಾಚ್ಯಾ ದೊಳ್ಯಾಂ ಮುಖಾರ್ ಆಸಾ. ಕ್ರಿಸ್ತ್ ಆಪ್ಣಾ ಸಂಗಿಂಚ್ ಆಸಾ ಮ್ಹಳೆಂ ತೊ ಭೊಗ್ತಾ. “ಹರೈಕ್ ಧರಾನ್ ಆಮಿ ಕಷ್ಟತಾಂವ್ ತರ್ಯೀ, ಆಮಿ ಕಂಗಾಲ್ ಜಾಯ್ತಾಂವ್; ವಾಟ್ ಕಳನಾಸ್ತಾನಾ ಅಂದ್ಕಾರಾಂತ್ ಸಾಂಪಡ್ತಾಂವ್ ತರ್ಯೀ, ನಿರಾಶೆನ್ ಬುಡಾನಾಂವ್. ಆಮಿ ದಗ್ಗಣಿ ಭೊಗ್ತಾಂವ್ ತರ್ಯೀ, ಎಕ್ಸರೆ ಸಾಂಡುನ್ ಫಾಲ್ಲೆ ಜಾಂವ್ಕ್ ನಾಂವ್. ಜಾಯ್ತೆ ಪಾವ್ಲಿಂ ಆಮಿ ಧರ್ಣೆಕ್ ಶೆವ್ಪಾತಾಂವ್ ತರ್ಯೀ ಮೊರನಾಂವ್. ಜೆಜುಚೆಂ ಜಿವಿತ್ ಆಮ್ಚೆ ಕುಡಿಂತ್ ಪ್ರತ್ಯಕ್ ಜಾಂವ್ಚ್ಯಾಕ್ ತಾಚೆಂ ಮರಣ್ ಆಮ್ಚೆ ವಿನಾಶಿ ಕುಡಿಂತ್ ಆಮಿ ಸದಾಂ ವಾವಯ್ತಾಂವ್. ಜೆಜುಚೆಂ ಜಿವಿತ್ ಆಮ್ಚೆ ವಿನಾಶಿ ಕುಡಿಂತ್ ಪ್ರತ್ಯಕ್ ಜಾಂವ್ಚ್ಯಾಕ್ ಆಮ್ಚೆ ಜಿಣಿಯೆಚ್ಯಾ ಹರೈಕಾ ದಿಸಾ ಜೆಜು ಪಾಸತ್ ಮೊರ್ನಾಚೆ ರಿಸ್ಕೆಂತ್ ಆಮ್ಕಾಂಚ್ ಆಮಿ ಸೊಡ್ನ್ ಸೊಡ್ತಾಂವ್” (ಉಬ ಕೊರಿಂತ್. 4:8-11). ಖುರ್ನಾರ್ ಆಸ್‌ಲ್ಲ್ಯಾ ಕ್ರಿಸ್ತಾಚೊ ವಿಶೇಸ್ ಮೋಗ್ ಕರಲ್ಯಾಂಕ್ ಸೊಸ್ಣಿಕಾಯ್ ಆನಿ ಕಷ್ಟ್-ನಷ್ಟ್ ಏಕ್ ಕುರ್ಪಾ ಆನಿ ಮಧುರ್ ಅನುಭವ್ ಜಾಂವ್ಕ್ ಪಾವ್ತಾತ್. ಜೆಜುಖಾತಿರ್ ಪೆದ್ರು ಆನಿ ಜುವಾಂವ್ಕ್ ಜಾಲ್ಲೊ ಅನುಭವ್‌ಯಿ ತೊಚ್. “ಜೆಜು ಖಾತಿರ್ ಅವ್ಯಾರ್ ಭೊಗ್ಣೆಂ

ಭಾಗ್ ಆಪ್ಣಾಂಕ್ ಮೆಳ್ಳೆಂ ಮ್ಹಣ್ ಲೆಕುನ್ ಧರ್ಮ್‌ದೂತ್ ಸಂತೊಸಾನ್ ಭರುನ್ ನಿತಿಸಭೆ ಥಾವ್ನ್ ಪಾಟಿಂ ಪರ್ತಲೆ” (ಧ.ಕೃ. 5:41).

ಆಮ್ಚ್ಯಾ ಜಿವಿತಾಂತ್ ಏಕಾ ನ್ಹಯ್ ಆನೈಕಾ ಕಾಳಾರ್ ಕಷ್ಟ್-ಆನ್ವರಾಂ ಯೆತಾತ್‌ಚ್. ಜಾಂವ್ಕ್ ಪುರೊ ತೆ ಕಷ್ಟ್, ಆಮ್ಚ್ಯಾ ದುಸ್ಮಾನಾಂ ಥಾವ್ನ್ ವಾ ಮೊಗಾಚ್ಯಾ ಮನ್ಯಾಂ ಥಾವ್ನ್ ವಾ ಕೊಣ್‌ಯೀ ನೆಣಾಸ್‌ಲ್ಯಾಂ ಥಾವ್ನ್ ವಾ ಹೆರ್ ರಿತಿನ್ ಮ್ಹಣ್ಣೆ, ಪ್ರಾಕ್ಯತಿಕ್ ಆನಾಹುತಾಂ ದ್ವಾರಿಂ, ಆಮ್ಚ್ಯಾಚ್ ಚುಕಿನ್ ವಾ ನೆಣಾರ್ಪಣಾನ್ ಯೆತಾತ್. ಖಿಂಯ್ಚ್ಯಾಯ್ ವಿಧಾನಾಂನಿ ತೆ ಯೆಂವ್ಡಿತ್, ಕ್ರಿಸ್ತಾಚೆ ಪಾಟ್ಲಾವ್ಡಾರ್ ಆಮಿ, ಕ್ರಿಸ್ತ್ ಆಮ್ಚೆ ಸಂಗಿಂ ಆಸಾ ಮ್ಹಣುನ್ ಭರ್ವಸ್ತಾಂವ್ ತರ್, ತೆ ಸರ್ವ್ ಕಷ್ಟ್ ಆಮ್ಚ್ಯಾ ಫುಡ್ಲ್ಯಾ ಅಮರ್ ಜಿವಿತಾಕ್ ಫಾಯ್ಡಾಚೆ ಮ್ಹಳ್ಯಾ ಭೊಗ್ಣಾಂನಿ ಸಮಾಧಾನೆನ್ ತೆ ಕಷ್ಟ್ ಸೊಸುಂಕ್ ಆಮ್ಕಾಂ ಸಾಧ್ಯ್ ಜಾತಾ. ಹ್ಯಾಚ್ ಮನೋಭಾವಾನ್ ಸಬಾರ್ ಸಾಂತಾಂನಿ ತಾಂಚಿ ಜಿಣಿ ಭಾವಾರ್ಥಾ ಖಾತಿರ್ ಝರಯ್ಲಿ. ಸಬಾರಾಂನಿ ಭಾವಾರ್ಥಾ ಖಾತಿರ್ ಆಪ್ಲೊ ಜೀವ್ ಸಯ್ತ್ ಖುಶೆನ್ ದೀವ್ನ್ ಮಾರ್ಥಿರಾಂ ಜಾಂವ್ಕ್ ಪಾವ್ಲಿಂ. ಅಂತಿಯೊಕಾಚ್ಯಾ ಸಾಂ. ಇನಾಸಾಕ್ ಸಿಂಹಾಚ್ಯಾ ಗ್ರಾಸಾಕ್ ದಿಂವ್ಕ್ ವ್ಹರಾಸ್ತಾನಾ ರೋಮಿ ರಸ್ತಾಚ್ಯಾ ದೊನ್‌ಯೀ ದೆಗಂನಿ ರಾವ್ಲಿ ಕ್ರಿಸ್ತೀ ಪರ್ಜಾ ರಡುನ್ ರಾಯ್ ಟ್ರಾಜನಾ ಲಾಗಿಂ ಪರಾತ್ತಾನಾ, ಸಾಂ. ಇನಾಸ್ ಸಾಂಗ್ತಾ- “ಹಾಂವ್ ಜಾವ್ನಾಸಾಂ ಕ್ರಿಸ್ತಾಚೊ ಗೊಂವ್ ಆನಿ ದೆವಾಕ್ ಫಾವೊ ಜಾಲ್ಲೊ ಉಂಡೊ ಹಾಂವೆಂ ಜಾಯ್ತೊ ಸಿಂಹಾಚ್ಯಾ ದಾಂತಾಂನಿ ಮ್ಹಾಕಾ ದೊಳ್ಳಿ ಗರ್ಜ್”. ತೊ ಮಾರ್ಥಿರ್ ಮರುಂಕ್ ಕಿತ್ಲೊ ಆಶೆಲ್ಲೊಗೀ ಮ್ಹಳೆಂ ಹ್ಯಾ ಉತ್ರಾಂನಿ ಕಳ್ತಾ. ಆಪೊಸ್ತಲ್ ಪೆದ್ರುಕ್ ಸೈನಿಕಾಂನಿ ಖುರ್ನಾಂವ್ಕ್ ವ್ಹರಾಸ್ತಾನಾ ಪೆದ್ರುನ್ ತಾಂಕಾಂ ಸಾಂಗ್ಲೆಂ- “ಮ್ಹಾಕಾ ಖುರ್ನಾಯ್ತಾನಾ ಪಾಂಯ್ ವಯ್ತ್ ಕರ್ನ್ ಖುರ್ನಾರ್ ಮಾರಾ. ಹಾಂವ್ ಮ್ಹಜ್ಯಾ ಮರಣ್‌ತ್ ತಾಕಾ ಸಮಾನ್ ನ್ಹಯ್”. ಆಪ್ಲ್ಯಾ ಸೊಮಿಯಾ ಖಾತಿರ್ ವಳ್ಳೆ ಸೊಸ್ಣಿ ತಾಚಿ ಉರ್ಬಾ ಆಮಿ ಪಳವ್ಣೆತ್. ಭಾಗೆವಂತ್ ಸಿಮೋನ್ಸ್ ವೆಯಿಲಾನ್ ಆಪ್ಣಾಚೊ ಆಧ್ಯಾತ್ಮಿಕ್ ಗುರು ಜಾವ್ನಾಸ್‌ಲ್ಲ್ಯಾ ಫಾ| ವೆರಿನಾಕ್ ಅಶೆಂ ಬರಯ್ಲೆಂ - “ಮ್ಹಾಕಾ ಚಡ್ ಮೊಲಾಧಿಕ್ ವಸ್ತ್ ಮ್ಹಳ್ಯಾರ್ ಖುರಿಸ್ ಮ್ಹಳೆಂ ತುಮಿ ಜಾಣಾಂತ್. ಕ್ರಿಸ್ತಾಚ್ಯಾ ಖುರ್ನಾಂತ್ ಭಾಗಿದಾರ್ ಜಾಂವ್ಕ್ ಮ್ಹಜಿ ಇಚ್ಛಾ. ತಿ ಮ್ಹಾಕಾ ಲಾಭನಾ ತರ್, ತ್ಯಾ ಉಜ್ವಾಳಾ ಕುಶಿಚ್ಯಾ ಬರ್ಯಾ ಚೊರಾ ಪರಿಂ ಪುಣೀ ಭಾಗ್ ಮೆಳತ್ ಜಾಲ್ಯಾರ್ ಪುರೊ ಮ್ಹಣ್ ಹಾಂವ್ ಆಶೆತಾಂ. ಪವಿತ್ರ್ ಪುಸ್ತಕಾಂತ್ ಸಾಂಗ್‌ಲ್ಲ್ಯಾ ವ್ಯಕ್ತಿಂ ಪಯ್ಲಿ ಹಾಂವೆಂ ಚಡ್ ಮಸರ್ ಪಾಂವ್ಚೊ ವ್ಯಕ್ತಿ ಮ್ಹಳ್ಯಾರ್ ಉಜ್ವಾಳಾ ಹಾತಾಚೊ ಚೊರ್. ಕ್ರಿಸ್ತಾಚ್ಯಾ ಮಹಿಮೆಂತ್ ತಾಚ್ಯಾ ಉಜ್ವಾಳಾಕ್ ಬಸ್ಚ್ಯಾ ಪ್ರಾಸ್, ತಾಚ್ಯಾ ಖುರ್ನಾ ಮರಣ್ ವೆಳಾರ್ ತಾಚ್ಯಾ ಉಜ್ವಾಳಾಕ್ ಆಸ್‌ಲ್ಲ್ಯಾ ಚೊರಾ ಪರಿಂ ಸೊಸುಂಕ್ ಹಾಂವ್ ಚಡ್ ಖುಶಿ ಪಾವ್ತಾಂ. ತೆಂಚ್ ಮ್ಹಾಕಾ ಲಾಭುಂಕ್ ಆಸ್ಲೆಂ ವ್ಹಡ್ ಇನಾಮ್ ಮ್ಹಣ್ ಹಾಂವ್ ಲೆಖ್ತಾಂ”. ಖುರ್ನಾ ಮರಣ್ ಪೊಟ್ಲುನ್ ಧರ್‌ಲ್ಲ್ಯಾ ಕ್ರಿಸ್ತಾಚೆ ವಾಟೆಚೊ ಪಾಟ್ಲಾವ್ ಕರುಂಕ್ ಆಶೆಲ್ಲಾನ್, ಖುರ್ನಾಚೊ ಸಾಂ. ಜುವಾಂವ್ ಆಪ್ಲ್ಯಾ ಜಿವಿತಾಚ್ಯಾ ಅಂತಿಮ್ ದಿಸಾಂನಿ ರಚ್ಕಾರಾಚ್ಯಾ ತೀನ್ ಕುರ್ಪೆಂ ಖಾತಿರ್ ಮಾಗ್ತಾಲೊ.

1) ಏಕಾ ಅನಾಮಿಕ್ ಜಾಗ್ಯಾರ್ ಹಾಂವೆಂ ಮರಣ್ ಪಾವುಂಕ್ ಜಾಯ್.

- 2) ಆಪ್ಲಾಕ್ ಅಧಿಕಾರ್ ಆಸ್‌ಲ್ಯಾ ವೆಳಿಂ ಮರುಂಕ್ ನಜೊ.
- 3) ಅಧಿಕ್ ವೆಳ್ಳ್ಯಾಂಚೆಂ ಮರಣ್ ಲಾಭಜಾಯ್.

ಸಾಂ. ಆಲ್ಫೊನ್ಸಾನ್ ಸಾಂಗ್‌ಲ್ಲೆಂ: “ಪತಿಚಿ ಕಿತೆಂ ಆಸ್ತಾ ಆಸಾ, ತಿ ಪತೀಣಿಚಿಯ್ ಆಸ್ತಾ. ಜೆಜು ಮ್ಹಜೊ ಪತಿ. ಕಷ್ಟ್, ವೆಳ್ಳೆ ತಾಚಿ ಆಸ್ತಾ. ದೆಕುನ್ ತಿಚ್ ಮ್ಹಜಿಯ್ ಆಸ್ತಾ.” ದೆಕುನ್‌ಚ್ ತಿಚೆರ್ ಆಯಿಲ್ಲೆ ಸರ್ವ್ ಕಷ್ಟ್ ತಿಣೆಂ ಸಂತೊಸಾನ್ ಸ್ವೀಕಾರ್ ಕೆಲೆ. ಸಾಂ. ಫ್ರಾನ್ಸಿಸ್ ಆಸ್ಲಿಸಿ ಬೈಬಲ್ ವಾಚ್ತಾನಾ, ಆಪ್ಲಾಚೊ ದೇವ್ ಭೊವ್‌ಚ್ ದುರ್ಬಳ್ಯಾಯೆಂತ್ ಆಸಾ ಮ್ಹಳ್ಳೆಂ ತಾಕಾ ಸಮ್ಜತಾ. ತಕ್ಲಣ್ ಆಪ್ಲೆಂ ಮೊಲಾಧಿಕ್ ವಸ್ತುರ್-ವಸ್ತು ಸಗ್ಳೆಂ ಆಪ್ಲ್ಯಾ ಬಾಪಾಯ್ಕ್ ಸೊಡ್ನ್ ತೊ ಭೊವ್ ದುರ್ಬಳೊ ಜಾತಾ. ಹಂಗರಿಚಿ ರಾಣಿ ಸಾಂ. ಎಲಿಜಾಬೆತ್ ಆಪ್ಲೊ ಭಾಂಗಾರಾಚೊ ಮುಕುಟ್ ಕಾಡ್ತಾ, ಸಿಂಹಾಸನಾ ಥಾವ್ನ್ ಸಕ್ಲಾ ದೆಂವ್ಚಾ ಮೊಲಾಧಿಕ್ ವಸ್ತುರ್ ಕಾಡ್ನ್ ಉಡಯ್ತಾ ಆನಿ ಸಾದೆಂ ವಸ್ತುರ್ ನ್ಹೆಸುನ್ ಎಕಾ ಗುಲಾಮಾ ಪರಿಂ ತಿ ಕಾಮ್ ಕರ್ತಾ. ಕಿತ್ಯಾಕ್, ತಿ ಆಪುಣ್ ಮಿರ್ರಾಯ್‌ಲ್ಲ್ಯಾ ಕ್ರಿಸ್ತಾಪರಿಂ ಜಾಂವ್ಕ್ ಆಶೆಲಿ. ಆದ್ಲ್ಯಾ ಶತಮಾನಾಚಿ ಸಾಂತಿಣ್ ಸಾಂ. ಎಡಿತ್ ಸ್ಟೇಯ್ನ್ ಮಿರ್ರಾರ್ ಉಮ್ಕಾಳ್ಚೊ ಜೆಜುಕ್ ಪಳೆವ್ನ್ ಕ್ರಿಸ್ತಾಂವ್ ಜಾಲ್ಲಿ. ಆನಿ ಮಿರ್ರಾರ್ ಕಷ್ಟಲಲ್ಯಾ ಕ್ರಿಸ್ತಾ ಸಾರ್ಕಿ ಜಾಂವ್ಚೊ ಆಶೆನ್ ಜಿಯೆಲಿ. ಸಾಂ. ಬೊಸ್ತಾಂವ್, ಸಾಂ. ಲೊರೆಸ್, ಸಾಂ. ಮರಿಯಾ ಗೊರೆಟ್ಟಿ, ಸಾಂ. ಜೆಸಿಂತಾ ಮಾರ್ತೊ, ಸಾಂ. ಜುವಾಂವ್ ಬ್ರಿಟ್ಟೊ... ಸರ್ವ್ ಸಾಂತಾಂನಿ ಕರಿಣ್ ಕಷ್ಟ್ ಸೊಸ್ಲಾತ್. ಮಾನಾಪಾತ್ರ್ ಆರ್ಚ್‌ಬಿಸ್ಪ್ ಫುಲ್ವನ್ ಶೀನ್ ಆಪ್ಲೆಂ ವ್ಹಡ್ ಆಪರೇಶನ್ ಜಾಲ್ಯಾ ಥೊಡ್ಯಾ ದಿಸಾಂ ಉಪ್ರಾಂತ್ ಆಪ್ಲ್ಯಾ ಪ್ರಸಂಗಾಂತ್ ಸಾಂಗ್ತಾ- “ಆಮಿ ಮರಣ್ ಪಾವ್‌ಲ್ಲೆಂಚ್, ಜೆಜು, ಆಮಿ ತಾಚಿ ಪರಿಂ ಜಿಯೆಲ್ಯಾಂವ್‌ಗೀ ಮ್ಹಣ್ ಪಳಯ್ತಾ. ಉಪ್ರಾಂತ್ ಆಪ್ಲ್ಯಾ ಹರ್ಡ್ಯಾರ್ ಜಾಲ್ಲೊ ವ್ಹಡ್ ಆಪರೇಶನಾಚೊ ಫಾಯ್ ದಾಕೊವ್ನ್ ಆರ್ಚ್‌ಬಿಸ್ಪ್ ಸಾಂಗ್ತಾ - ‘ಮ್ಹಜಿ ಲಾಗಿಂ ಆಸಾ ಹೊ ಗುರ್ತ್ ಮ್ಹಜ್ಯಾ ಸೊಮಿಯಾಕ್ ದಾಕೊಂವ್ಕ್!’ ಆಮ್ಕಾಂ ಹರೆಕ್ಲ್ಯಾಕ್ ಸೊಮಿಯಾಕ್ ದಾಕೊಂವ್ಕ್ ಕಷ್ಟಾಂಚಿ ಗುರ್ತ್ ಆಸುಂಕ್‌ಚ್ ಜಾಯ್. ದೆಕುನ್ ದೆವಾಚಿ ಮಿಶೆಕ್ ಖಾಲ್ತಿಮಾನ್ ಫಾಲ್ನ್ ಆಮ್ಕಾಂ ಮೆಳ್ಳೆ ಸರ್ವ್ ಕಷ್ಟ್ ಸಂಕಷ್ಟ್ ಆಮಿ ಮೊಗಾನ್ ಆನಿ ಸೊಸ್ಲಿಕಾಯೆನ್ ಸ್ವೀಕಾರ್ ಕರ್ಯಾಂ.” ಸಗ್ಳ್ಯಾ ಮನ್ಯಾಕುಳಾಚ್ಯಾ ಸಾಲ್ವಾಸಾಂವಾಖಾತಿರ್ ಜೆಜುಚ್ಯಾ ಸಗ್ಳ್ಯಾ ಆಂಗಾರ್ ಫಾಯ್ ಜಾಲ್ಲೆ. ವ್ಹಯ್, ಹರಾಂಚ್ಯಾ ಬರೆಪಣಾಖಾತಿರ್ ಆಮ್ಚಿ ಆಂಗಾರಾಯೀ ತಸಲ್ಲೆಚ್ ಫಾಯ್ ಆಸುಂಕ್ ಜಾಯ್. ಆಮ್ಚೆರ್ ದೋನ್ ರಿತಿನ್ ಕಷ್ಟ್ ಯೆತಾತ್. ಏಕ್, ಪಾತ್ಕಾ ಖಾತಿರ್ ಯೆಂವ್ಚೆ ಕಷ್ಟ್, ಹೆ ಆಮಿ ಕೆಲ್ಲ್ಯಾ ಚುಕಿಂ ಖಾತಿರ್ ಮ್ಹಣ್ಣೆ ಆಮ್ಚಿ ಪಾತ್ಕಾಂಖಾತಿರ್ ಲಾಭ್ಣೆ ಕಷ್ಟ್, ದುಸ್ರೆ, ಮುಗ್ಡೆಪಣಾಚೆ ಕಷ್ಟ್, ಹೆ ಆಮಿ ಸಾರ್ಕೆಂ ಆಸ್‌ಲ್ಲೆಂ ಕರ್ತಾನಾ ಲಾಭ್ಣೆ ಕಷ್ಟ್, ಹ್ಯಾ ಕಷ್ಟಾಂ ವರ್ವಿಂ ಆಮಿ ಕ್ರಿಸ್ತಾಚ್ಯಾ ಕಷ್ಟಾಂನಿ ವಾಂಟೆಲಿ ಜಾತಾಂವ್. ಸಾಂ. ಪೆದ್ರು ಸಾಂಗ್ತಾ- “ಎಕ್ಲೊ ಅನ್ಯಾಯಾ ವರ್ವಿಂ ಆಪ್ಲಾಕ್ ಸೊಸುಂಕ್ ಮೆಳ್ತಾ ತೆಂ, ದೆವಾ ಪಾಸತ್ ಮ್ಹಣ್ ಚಿಂತುನ್ ಸೊಸ್ತಾ ಜಾಲ್ಯಾರ್ ತೊ ನಿಜಾಕ್‌ಯೀ ದೆವಾಕ್ ಮಾನ್ವತಾ. ತುವೆಂ ಕೆಲ್ಲೆ ಚುಕಿ ಖಾತಿರ್ ತುಕಾ ಮಾರ್ ಪಡ್ತಾನಾ ತುಂ ಸೊಸ್ಲಿಕಾಯ್ ದಾಕಯ್ತಿ, ಹಾಂತುಂ ತುಕಾ ಕಿತೆಂ ಹೊಗ್ಯಾಪ್? ಬದ್ಲಾಕ್ ಬರೆಂ ಕೆಲ್ಲೆ ಖಾತಿರ್ ತುಕಾ ಜರ್ ಸೊಸುಂಕ್ ಮೆಳ್ಳೆಂ, ಆನಿ ಸೊಸ್ಲಿಕಾಯೆನ್ ತುವೆಂ ತೆಂ ಸೊಸ್ಲೆಂಯ್, ತೆದ್ನಾಂ ಜಾಲ್ಯಾರ್ ತುಂ ದೆವಾಕ್ ಮಾನ್ವತಾಯ್.

ತುಮ್ಕಾಂ ಆಪೊವ್ಣೆಂ ಮೆಳ್ಳಾಂ ಹ್ಯಾಚ್ ಖಾತಿರ್. ಕಾರಾಣ್, ತುಮ್ಚೆ ಪಾಸತ್ ಕ್ರಿಸ್ತಾನ್ ಪಯ್ಲೆ ಕಷ್ಟ್ ಸೊಸ್ಲಾತ್. ತಾಚ್ಯಾ ಮೆಟಾಂನಿ ತುಮಿ ಚೆಲ್ಲ್ಯಾಕ್ ತಾಣೆಂಚ್ ತುಮ್ಕಾಂ ದೇಖ್ ದಿಲ್ಯಾ” (ಉ ಪೆ. 15:18-20).

ಕಷ್ಟ್-ದಗ್ಡ್ ಮ್ಹಣ್ತಾನಾ ಮನ್ಯಾಸಂಯ್ಚಾಂತ್ ಆಸ್ಚೊ ಆಮ್ಕಾಂ ಥೊಡಿ ತರೀ ಭಿರಾಂತ್ ಯೆತಾಚ್. ತರೀ ಜೆಜುಚಿ ದೇಕ್ ಆಮ್ಚಿ ದೊಳ್ಯಾಂ ಮುಕಾರ್ ಆಸಾ ಆನಿ ತಾಚಿಂ ಉತ್ರಾಂ ಆಮ್ಕಾಂ ಕಷ್ಟ್ ಸೊಸುಂಕ್ ಬಳ್ ದಿತಾತ್. ತೊ ಮ್ಹಣ್ತಾ- “ಸಂಸಾರ್ ತುಮ್ಚೊ ದ್ವೇಷ್ ಕರ್ತಾ ಜಾಲ್ಯಾರ್ ತುಮ್ಚಾಕ್‌ಯೀ ಪಯ್ಲೆಂ ಮ್ಹಜೊ ತಾಣೆಂ ದ್ವೇಷ್ ಕೆಲಾ ಮ್ಹಣ್ ಉಗ್ಡಾಸ್ ದವರಾ... ಮ್ಹಾಕಾ ತಾಂಣಿಂ ದಗ್ಡಿಯೊ ಜಾಲ್ಯಾರ್, ತುಮ್ಕಾಂಯ್ ತೆ ದಗ್ಡಿತಲೆ” (ಜು. 15:18-20).

ತರ್, ಹೊ ಪ್ರಾಚಿತ್ ಕಾಳ್ ಆಮಾ ಸರ್ವಾಂಕ್ ಬರಿ ಜಿಣಿ ಜಿಯೆಂವ್ಚಾಕ್ ಏಕ್ ಬರೊ ರಸ್ತೊ ಜಾಂವ್ಚಿ. ಹ್ಯಾ ಭಾವಾರ್ಥಾಚ್ಯಾ ವರಾಂತ್ ಆಮ್ಚಿ ಭಾವಾರ್ಥಾಚಿ ದೀಪ್ಣ್ ಸಾರ್ಕಿ, ಸುಡಾಳ್ ಕರ್ಯಾಂ. ಕ್ರಿಸ್ತಾಚ್ಯಾ ಕಷ್ಟಾಂಚೊ ನಿಯಾಳ್ ಕರ್ತಾನಾ, ಆಮ್ಚೆ ಕಷ್ಟ್ ತಾಕಾ ಸಮರ್ಪುನ್ ದಿಂವ್ಚಾಂ. ಖಿಯಾಚ್ ರಿತಿನ್ ತೆ ಯೆಂವ್ಚಿತ್, ಜೆಜು ಆಮ್ಚೆ ಸಂಗಿಂ ಆಸಾ ಮ್ಹಳ್ಳ್ಯಾ ಭಾವಾರ್ಥಾನ್, ಕ್ರಿಸ್ತಾಚಿ ಖರೆ ಸಾಕ್ಷಿದಾರ್ ಜಾವ್ನ್ ಜಿಯೆವ್ನ್ ಕ್ರಿಸ್ತಾ ಸಂಗಿಂ ಸರ್ಗಿಚೆ ಮಹಿಮೆಕ್ ಪಾಂವ್ಚಾಕ್ ಆಮ್ಕಾಂಚ್ ಆಮಿ ತಯಾರ್ ಕರ್ಯಾಂ.

- ಫೆಲಿಕ್ಸ್, ವಾಲೆನ್ಸಿಯಾ

Attestation Services

**Degree/ Diploma/I.T./ Nursing/ Pharmacy
Any Degree Professionals MBBS, MD.**

Documents Safety :
We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
Notary/Mumbai Mantralaya / MOFA (Ministry of Foreign Affairs).
Cultural / SDM / Home Dept. / DOH / MOH.
- Educational Documents**
- ▶ Degree Convocation/ Diploma/ P.G. Degree / Nursing
B.E.D. / MS / B.Tech / CA / S.S.L.C. / PUC.
- Personal Documents**
- ▶ Birth/ Marriage / PCC/ Affidavit / Power of Attorney
Medical Certificate / Court Decree / Transalation.

Courier Cargo & Other services

- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

C.P. Travels
Ourania Building (Opp: Jimmy's Super Market)
Kadri, Mangaluru - 575 002.
E-mail: cptravelsmangalore@gmail.com
Phone: 0824-2212322 / 2216322
Mob : 9449991062 (WhatsApp No.)
7259751062 / 9632938080

Happy Easter
New Collection Arrived

Tony Pinto

Manager

Mob:-8277557261



Fashionnet
A place for fashion freaks!

For the latest collection of:

- Wedding Saree
- Designer Saree
- Lehanga
- Lehanga Materials
- Salwar
- Salwar Materials
- Western Outfits
- Wedding Gowns
- Inner Wears
- All types of Burkha
- Kids Wear
- Gowns



**We undertake Stitching order
as per your choice**

**Kunil Centre, Opp. Wenlock Hospital, Hampankatta,
Mangalore- 575001 Ph: 2440558**

ಸತ್ತವ್ಯಾ ವರಾಚೊ ಅಮರ್ ಉಗ್ಡಾಸ್



ಪೀಟರ್ ಆಲ್ಬರ್ಟ್ ಮಿನೆಜ್

ಜನನ: 23.09.1953 ಅಗ್ವಾ: 21.04.1980 ಮರಣ: 14.03.1999

ಮಾನ್ವಾಲೊಯ್ ಸರ್ವಾಂಕ್ ಜಾವ್ನ್ ಸಾದೊ ಮೊಗಾಳ್
 ತ್ಯಾಗ್ ಅನ್ವಿಕಾಯ್ ತುಜಿ ಧ್ಯಂ ಆಸ್ಲಿ ಧಾರಾಳ್
 ಕುಟ್ಮಾಂತ್ ತುಜಿಬರಿ ಮೆಳ್ಚೆ ವ್ಯಕ್ತಿ ವಿರಳ್
 ನಿಯಾಳ್ತೆಲ್ಯಾಂವ್ ತುಜಿಂ ರೂಪ್-ಗೂಣ್ ಸದಾಂಕಾಳ್

ಸಾಸ್ಣಾಚೊ ವಿಶೆವ್ ದಿ ತಾಕಾ ಏ ಸೊಮ್ಯಾ

ಮೊಗಾಜಿ ಶ್ರದ್ಧಾಂಜಲ ಭೆಟಯ್ತಾತ್


ರಾಯ್ಕರ್ - ಪೂತ್, ಪತಿಣ್- ಲೀಟಾ

ಅನಿ ಮಿನೆಜ್ ಕುಟಾಮ್

ವಾಲೆನ್ಸಿಯಾ



Flats Available for Rent on daily basis



Vue Grande - *St. Antony's* Superluxury Delux Flat Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors Semiluxury Delux Flat Near Valencia Church




Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged

St. Antony Kripa Delux Flat Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532

ಪರ್ಫಾರ್ಮೆನ್ಸ್ : ಫಿರ್ಗಜ್ ಗೋವಿಲ್ ಪರಿಷದ್, ವಾಲೆನ್ಸಿಯಾ

ಡಿ.ಟಿ.ಪಿ.: ಚೇತನಾ - 4273704 ಛಾಪ್ಲಾನ್: ಕಿರಣ್ ಪ್ರಿಂಟರ್ಸ್, ವಾಲೆನ್ಸಿಯಾ - 2436660